

قُبَايَ حَدِيثٌ بَعْدَ اللَّهِ وَآيَاتِهِ يُؤْمِنُونَ (45-6)

(منهوما) الله جي حديثن ۽ آيتن کي ڇڏي پوءِ ڪهڙين حديثن ۽ آيتن تي ايمان آڻيندا؟

# فتنہ انڪار قرآن

## ڪيئن ۽ ڪڏهن

(محمد جمن ڪنير ۽ ان جي همنائين طرفان منهنجي طرفان هدايت لاءِ قرآن کي  
وحده لاشريڪ ڪتاب مڃڻ خلاف لکيل ڪتاب جو جواب)

عدالت حج ۾ پهچي پنهنجا فائدا اکين سان پاڻ پسو. (22-27-28)

# حج جا مسئلا قرآن

## جي روشني ۾

تصنيف

عزيز الله پوهيو

سند ساگر اڪيڊمي

پوسٽ آفيس ڳوٺ خير محمد پوهيو براست نوشهرو فيروز سنڌ

فِي أَيِّ حَدِيثٍ بَعْدَ اللَّهِ وَآيَاتِهِ يُؤْمِنُونَ (45-6)  
(مفهوم) الله جي حديثن ۽ آيتن کي ڇڏي پوءِ ڪهڙين حديثن ۽ آيتن تي ايمان آڻيندا؟

# فتح انڪار قرآن

## ڪيئن ۽ ڪڏهن

(محمد جمن ڪنير ۽ ان جي همنائين طرفان منهنجي طرفان هدايت لاءِ قرآن کي  
وحده لاشريڪ ڪتاب ميجن خلاف لکيل ڪتاب جو جواب)

عدالت حج ۾ پهچي پنهنجا فائدا اڪين سان پاڻ پسو. (22-27-28)

# حج جا مسئلا قرآن

## جي روشني ۾

تصنيف

عزيز الله پوهيو

سنڌ ساگر اڪيڊمي

پوسٽ آفيس ڳوٺ خير محمد پوهيو ب راسته نوشهروفيروز سنڌ

## الله تعاليٰ جي ذميواري؟

رب پاڪ انسان ذات جي هدايت لاءِ پنهنجي ڪتاب قرآن کي  
مڪمل تفصيل سان ڪولي ڪولي بيان ڪيو آهي (1-11) ۽  
اهڙي طرح ته سمجهايو اٿس جو قرآن فهمي لاءِ ڪنهن به غير  
قرآني علمي ذريعن جي محتاجي نه رهي حوالي لاءِ پڙهندا.  
(19-18-17-16-75) (114-20) (118-3). (17-57).

## نبي عليه السلام جي ذميواري؟

رب تعاليٰ نبي عليه السلام کي پابند بنايو آهي ته قَدْ كَرَّمَ بِالْقُرْآنِ  
مَنْ يَخَافُ وَيَعِبدُ (45-50) يعني نصيحتون ۽ قانون صرف قرآن  
منجهان پيش ڪر انهن کي جيڪي الله جي وارننگ کان  
ڊڄندا هجن ۽ پنهنجي طرفان قرآن کان سواءِ ڪا به حديث ناهي  
ماڻهن کي نه ٻڌا (46-45-44-69) انڪري جو جناب رسول عليه  
السلام جون ڪل بشير ۽ نذير طريقي مطابق به عدد ديوتيون  
آهن هڪڙي وَمَا عَلَى الرَّسُولِ إِلَّا الْبَلَاغُ الْمُبِينُ (54-24) يعني رسول عليه  
السلام جي ذمي هڪ ته قرآن مابين پهچائڻ آهي ٻي ذميواري  
آهي ته اِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنْ  
لِلْغَائِبِينَ خَصِيماً (105-4) خلاصو اي نبي! عليڪ السلام اسان تو  
مٿان حق وارو ڪتاب نازل ڪيو آهي هن لاءِ ته تون حڪومت  
ڪرين ماڻهن ۾ قرآني بصيرت سان جيئن ته دنيا وارن تي  
ثابت ٿئي ته قرآن جا قانون عمل ۾ اچڻ جوڳا آهن مشڪل ۽  
ناممڪن العمل ناهن (105-4)

## انسانن جي ذميواري؟

سڀ جن ۽ انسان هن واسطي پيدا ڪيا ويا آهن ته هو الله جا  
پانها ۽ نوڪر ٿي رهن (56-5) الله جي پانهپ جا قانون قرآن  
منجهان سکڻ لاءِ سيمينار ۽ مذاڪراتي اجلاس قائم ڪن  
(27-39) جن ۾ قرآني استدلال تي غور فڪر ۽ تدبر ڪن  
(24-47) (19-2) (226-2) اهڙن ميڙاڪن ۾ جيڪو ڪيڙي سو  
ڪاڻي (39-53) جنهن سان معاشي ۽ سماجي برابري جو فلسفو  
سمجهه اچي ۽ قائم ٿئي (10-41).



## ارپنا

آئون پنهنجو هيءُ پورهيو ارپيان ٿو الله جي نازل ڪيل ڪتاب

## قرآن

جي طرف جيڪو ساڍا چوڏهن سؤ سالن کان دشمنن جي مقابلي ۾  
اونچي ڳاٺ سان ”اچي ڪوئي مقابلي ۾“ جي للڪار سان اهل  
باطل کي چئلينج ڪندو رهي ٿو.

— عزيز الله پوهيو

## والس لکناخت

## رهائش ڏيڻايت

## والس لکناخت

## رهائش ڏيڻايت

ڪتاب جا حق ۽ واسطا عام آهن.  
بشرط صحت نقل ڇپائي سگهجي ٿو.

ڪتاب جو نالو	:	* فتہ انڪار قرآن ڪيئن ۽ ڪڏهن
مصنف	:	* حج جا مسئلا قرآن جي روشنيءَ ۾
ڇاپو پهريون	:	عزيز الله پوهيو
ڇپائيندڙ	:	سنڌ ساگر اڪيڊمي، نوشهرو فيروز سنڌ
قيمت	:	200/- (ٻه سؤ روپيا)



## مهاڳ

### فتنه انڪار قرآن

الحمد لله وحده والصلوة والسلام علي من لا نبي بعده

دين جي قانونن لاءِ علم حديث ڪهڙو آهي؟

فرمان ربي آهي ته اللهُ نَزَلَ أَحْسَنَ الْحَدِيثِ كِتَابًا مُّتَشَابِهًا مَّثَانٍ تَشْجُرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَلِكَ هُدَىٰ اللَّهِ يَهْدِي بِهِ مَنْ يَشَاءُ وَمَنْ يُضِلِلِ اللَّهُ فَسَالَهُ مِنْ هَادٍ (39-23) مفهوم: الله نهايت سڀن کان وڌيڪ سهڻين حديثن وارو ڪتاب قرآن نازل ڪيو آهي جنهن جون حديثون پاڻ ۾ ملندڙ جلندڙ آهن جن جي پڙهڻ سان رب پاڪ جو خوف رکڻ وارن ماڻهن جا لڱ ڪانڊارجي وڃن ٿا جنهن سان انهن جو بدن ۽ دليون نرم ٿيو پون عمل ڪرڻ لاءِ الله جي قانون (29-45) طرف اها الله جي هدايت آهي ان لاءِ جنهن کي ان جو قانون مشيت لائق سمجهي ۽ جنهن کي ان جو قانون مشيت گمراهه قرار ڏئي ته ان کي ڪوئي هدايت ڏيڻ وارو ناهي.

محترم پڙهندڙ ڀائرو! هن آيت ڪريمه نهايت گولي سمجهائي ڏنو ته دنيا ۾ ڪيترن ئي شخصيتن جون ڳالهيون هونديون حديثون هونديون پر هي حقيقت ياد رهي ته الله جون به حديثون آهن قرآن جي آيتن جي صورت ۾ (45-6) جيڪي احسن الحديث يعني سڀن کان وڌيڪ سهڻيون حديثون آهن جيڪڏهن اوهان پنهنجا معاشي ۽ معاشرتي قانون قرآني حديثن مطابق نه هلايا ته ياد رکجو اللهُ لَا إِلَهَ إِلَّا هُوَ يُبْعَثُكُمْ يَوْمَ



الْقِيَامَةِ لَأَرْيَبَ فِيهِ وَمَنْ أَضْدَقُ مِنَ اللَّهِ حَدِيثًا (4-87) (مفهوم) الله جي هستيءَ کان مٿي دنيا ۾ ڪابه اهڙي طاقتور اثار تي ناهي اهو ضرور اوهان کي ميڙي چوندو گڏ ڪندو قيامت ڏينهن تائين، جنهن ۾ ڪوبه شڪ ناهي پوءِ خبرون پونديون ته الله جي سهڻين ۽ سچين حديثن جي مقابلي ۾ ڪير وڌيڪ سچو آهي حديثون پيش ڪرڻ ۾.

### جناب خاتم الانبياء عليه السلام مٿان پنهنجي طرفان دين جي حوالي سان حديثون جاري ڪرڻ تي بندش

فَتَعَالَى اللَّهُ الْمَلِكُ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَى إِلَيْكَ وَحْيُهُ وَقُلْ رَبِّ زِدْنِي عِلْمًا (20-114) مفهوم: پوءِ بلند آهي الله جيڪو حق وارو باد شاهه آهي. تون (اي محمد سلام عليڪ) تڪڙ نه ڪر (مسئلي ٻڌائڻ ۾) قرآن جي مقابلي ۾ اڳ ۾ ان کان جو (سوال ڪيل معاملي ۾) ان جي جواب بابت وحي پورو نه ڪيو وڃي (جيڪڏهن الله طرفان اڃا وحي وارو جواب نه مليو هجي ته تون مطالبو ڪر) ته اي رب منهنجا وڌاءُ تون منهنجي علم کي.

محترم قارئین! اميد ته جناب رسول عليه السلام جن مٿان معاملات دين ۾ پنهنجي طرفان حديثون بيان ڪرڻ تي الله جي طرفان لاڳو ڪيل بندش جي حڪم کي سمجهي ويا هوندا پر جي اڃا به تسلي نه ٿي هجي ته قرآن حڪيم وڌيڪ بندش جو ٻيو به حڪم ڏنو آهي ان تي غور فرمائيندا وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ (69-44-45-46) مفهوم: جيڪڏهن هي رسول پنهنجي طرفان

ناهي اسان جي معاملي ۾ ڪابه حديث (ياگفتگو) ته وٽنداسين ان کي طاقت سان پوءِ ان جي ساهه ڪڍڻ جي رڳ ٿي ڪاٽي ڇڏينداسين (يعني غير قرآني حديث ٻڌائڻ سبب ان جو ساهه ٽٽي ڪڍي ڇڏينداسين منهنجو يقين آهي ته جناب خاتم الانبياء عليه السلام جن رب تعالیٰ طرفان اهڙي حڪم کانپوءِ پنهنجي طرفان حديثون ناهي ٻڌائڻ تي بندش واري حڪم جي پوري پوري اطاعت ڪئي آهي ۽ جيڪڏهن (بقول امامي علوم وارن روايت پرستن جي) نبي سائين جن هزارين يا لکين هنن واريون حديثون بيان ڪيون هجن ها ته پڪ سان رب تعالیٰ پنهنجي وارننگ (46-45-44-69) تي ضرور عمل ڪري ها ۽ جناب رسول جي وفات جو سبب ساهه جي رڳ ڪٽجي وڃڻ ٿي ها جيڪا اهڙي نوبت الله جي فضل سان ڪانه آئي ۽ جناب نبي عليه السلام جن الله جي طرفان حديثون جاري ڪرڻ واري بندش تي پورو پورو عمل ڪندي پنهنجي طرفان هڪ به حديث ماڻهن کي پنهنجي اصحابي ساٿين کي ڪانه ٻڌائي آهي ان ڪري جناب خاتم الانبياء عليه السلام جي حوالي سان حديثن وارا سڀ دفتر انهيءَ آيت ڪريمه جي حوالي سان ڪوڙا ثابت ٿيا. جناب رسول عليه السلام جي باري ۾ عام ماڻهن جي اندر اهو مشهور ڪرڻ ته ان الله عزوجل طرفان حديثن ٻڌائڻ تي بندش باوجود به حديثون ٻڌايون آهن انهن لاءِ رب پاڪ جو اعلان آهي ۽ پنهنجي پياري نبي سلام عليه کي هيءَ تسلي ڏنل آهي ته فَذَرْنِي وَمَنْ يُكَذِّبْ بِهَذَا الْحَدِيثِ فَعَلَا لَنَلْعَبَنَّ بِهِمْ وَمَنْ يَفْعَلْ ذَلِكَ لَا يَفْعَلُون (44-68) مفهوم يعني (اي محمد عليڪ السلام) يا



اي مخاطب قرآن تون ڇڏ مون کي ۽ انهن کي جيڪي (هن قرآني) علم حديث کي ڪوڙو ٿا سمجھن اسان انهن کي ائين ته ڏاڪي ٻڌاڪي درجي بدرجي پڪڙينداسين جو خبر ئي نه پوندي.

منهنجي خيال ۾ الله جي اهڙي استدراج تي شيخ سعديءَ جو هي بيت پورو ٿو اچي ته:  
تومشو مغرور برحلم خدا  
دير گير دستخ گيرد مرترا

### اتحاد ثلاثه وارن جي اصل سازش؟

انهيءَ تناظر ۾ دنيا جي فرعونن قارونن مترفين هامانن جي باقيات طرفان اسلامي انقلاب خلاف قديمي ۽ عالمي مذهبي پيشوائيت جي علمي مدد سان هانوڌاريندڙ سازشن جي به پنهنجي پڙهندڙن کي ڄاڻ ڏيان ته اها حقيقت موضوع مطابق ٿيندي ته جيڪا حڪومت جناب رسالت مآب خاتم الانبياءَ عليه السلام طرفان مدينه المنوره ۾ هجرت ڪري پهچڻ سان شروع ٿي ۽ سن 133 هجري تائين پنهنجي آب و تاب سان مڪمل قرآن حڪيم جي سمجهايل آئين ۽ قانون مطابق روان دوان رهي ته ان کي سبوتاج ۽ برباد ڪرڻ لاءِ اهل ڪتاب جي ٽنڪ ٽينڪ وارن ٿوروئي جلد فتح ٿيندڙ روم ۽ فارس جي مفتوح دانشورن سان گڏ جي اسڪيم ٺاهي ته اسلامي انقلاب جو اصل ۽ بنياد جيڪو امت مسلمہ جي

ڪاميابي جو سبب آهي اها فتح انهن کي مليل ڪتاب قرآن جي تعليم منجهان ملي آهي ۽ اهو ڪتاب جيئن ته سڌو سنئون الله جي حفاظت ۾ محفوظ به آهي جنهن جي متن سان هٿ چراند ڪرڻ ڏاڍي ڏکي ڳالهه آهي ۽ محال به آهي انڪري مسلم امت کي ختم ڪرڻ لاءِ ڪئي سارا حيل ڪرڻا پوندا جن سڀن حيلن جو پهريون بنياد دنيا وارن کان بالعموم ۽ مسلم امت وارن کان بالخصوص ڪتاب قرآن ڪسڻ ۾ ئي ٿي سگهندو ۽ انهيءَ ڪسڻ جي هڪ ڪامياب چال هي آهي ته قرآن جي انقلابي ۽ انسان دوست اصلاحي اصطلاحن لفظن جون معنائون ۽ مفهوم بگاڙي ڇڏجن جنهن لاءِ اسلام جي باني اڳواڻ جي نالي تي هڪ علم ٺاهجي ان علم کي احاديث رسنول جو نالو ڏجي ۽ ان علم وارين حديثن ذريعي قرآني اصطلاحن جي انقلابي معنائن ۽ مفهوم کي بگاڙي ڇڏجي جنهن لاءِ لاڳاپيل آيتن جي نازل ٿيڻ لاءِ سبب ۽ پس منظر ٺاهڻ لاءِ شان نزول جي نالي سان هٿ ٺوڪيا قصا ۽ ڪهاڻيون ٺاهجن پوءِ جعلي حديثن ذريعي قرآن جي لفظن ۽ انهن جي معنائن کي سمجهڻ لاءِ انهن مان گهڙت شان نزول وارين ڪهاڻين جي تابع بڻائي ڇڏجي جيئن انهيءَ حرفت سان قرآن جي عمومي مفهوم ۽ رينج کي شان نزول جي قصن ۾ بند رکي ڇڏجي، آئون بار بار هت علم حديث جي روايتن ۽ قصن کي جعلي ۽ من گهڙت جي لفظن سان ان ڪري پيو لکان ٿو



جو جناب خاتم الانبياء عليه السلام کي ته رب پاڪ پنهنجي طرفان دين جي قانونن ٻڌائڻ لاءِ حديثون بيان ڪرڻ ۽ ٻڌائڻ مٿان بندش وجهي ڇڏي آهي ته جيڪڏهن ماڻهن جي سوال پڇڻ کانپوءِ به قرآن ۾ ان سوال جو جواب نه هجي ته قرآن بدران تون پنهنجي طرفان جواب نه ٻڌائجان بلڪ مون الله کان مطالبو ڪجان ته آئون تنهنجي علم وڌائڻ لاءِ گهربل جواب تنهنجي طرف وحي ڪيان پوءِ تون ماڻهن کي ان مان جواب ڏجانءِ (20-114) (45-50) جيڪڏهن تو قرآن بدران پنهنجي طرفان ڪابه حديث ناهي ماڻهن کي ٻڌائي ته اسان توکي طاقت سان پڪڙي تنهنجي ساهه ڪڍڻ واري تنهنجي رڳ ٿي ڪاٽي ڇڏينداسون، پڙهي ڏسندا سورت الحاقه 69 آيت نمبر (45-46) عالمي سامراج ۽ انهنجي پاڙيتو مذهبي پيشوائيت پوءِ جيڪو قرآن ۾ معنوي بحريفن جي وٽ پڄان ڪئي آهي ان تي تمام وڏو ڪتاب جڙي سگهي ٿو، پوءِ انهن جڙتو علم حديث ذريعي پڙهندڙن مٿان هي اثر وجهڻ جا حيل ڪيا ته رسول جا ساٿي سڀ پاڻ ۾ وڙهيل هوا جنهن ڪري اهڙن پاڻ ۾ وڙهيل ساٿين سان نبي ايڏو وڏو انقلاب نٿو برپا ڪري سگهي ان لاءِ انهن پنهنجي من گهڙت علم حديث ۾ مشاجرات صحابه جي نالي سان وڏا وڏا باب ٺاهيا آهن وفات نبي کان پوءِ علي ۽ عائشه جي پاڻ ۾ جنگ ڪرڻ جون روايتون ٺاهيائون جيڪا عائشه ڄاڻي به ڪانه هئي اهو هڪ فرضي نالو آهي ان جي نالي سان

جوڙيل سڀ واقعات ۽ حديثون به جعلي آهن، انهيءَ دعويٰ جو ثبوت هي آهي ته امام بخاريءَ نبي سائينءَ جو مڱڻو عائشه سان ان جي ڇهن سالن جي عمر ۾ لکيو آهي ۽ پڙڻو نون سالن جي عمر ۾ لکيو آهي جيڪو اهڙو عمل نڪاح لاءِ سراسر حڪم قرآن جي خلاف آهي جيڪو نبي عليه السلام هر گز نٿا ڪري سگهن. (4-6) (152-6) ۽ انهيءَ ڪوڙ گهڙڻ جو پسمنظر به هيءُ ٿو نظر اچي ته عائشه نالي شاديءَ جون اهڙيون حديثون ناهي انهن جي آڙ ۾ فاطمه جي علي سان ڪيل شادي ان جي نون سالن واري عمر کي ماڻهن کان مڃائي سگهون وري علي ۽ معاويي جي جنگ به علم حديث ٺاهڻ وارن وڏي تفصيل سان لکي آهي سو اها ماجرا به سموري جا سموري جڙتو ۽ جعلي ثابت ٿئي ٿي اها هن دليل سان ته معاويي نالي ڪو ماڻهو ڄائو ئي ڪونهي ڇو ته دنيا جي ڪنهن به قوم ۽ مذهب وارو ماڻهو پنهنجي نئين ڄاول پٽ تي معاويي جي معنيٰ ۽ مفهوم وارو نالو نٿو رکي سگهي ڇو ته معاويي جي معنيٰ آهي پونڪندڙ ۽ ڪتي جي پونڪ ۽ جڏهن ته قرآن حڪيم به اسلام جي اچي وڃڻ کان پوءِ به اهڙين برين معنائن وارن نالن رکڻ جي مٿان بندش وڌي آهي ۽ جيڪڏهن ڪنهن رکيا به هجن ته انهن نالن کي بدلائڻ جو به حڪم ڏنو آهي پڙهي ڏسندا سورت الحجرات (11-49).



اڃا به اڳتي سبائي تحريڪ ۽ ان جي معاون مجوسين ۽ نصارن هي به سوچيو ته قرآن جي معنائن بدلائڻ کانپوءِ علم روايات کي بگاڙيل توريت ۽ انجيل يعني بائبل جي فلسفي جي تابع بنائجي پوءِ ان کي امت مسلمہ ۾ رائج ڪرڻ ۽ انهن کان مڃرائڻ لاءِ ضروري آهي ته اهڙي بگاڙيل تعليم کي، اسلام جي پنهي مرڪزي شهرن مڪة المڪرمه ۽ مدينه المنوره منجهان جاري رکڻ ۽ عام ڪرڻ گهرجي جن مٿان نبي آخرالزمان عليه السلام جي جاءِ نشين خليفن جو قبضو آهي يعني مڪي ۽ مديني جو قرآن کان سياسي قبضو ڪسي هنن واري جوڙيل علم حديث کي ڏياريو وڃي سو هنن اتحاد ثلاثه وارن جي دانشورن کي ان منصوبي کي ڪامياب ڪرڻ لاءِ هي خيال آيو ته سورت احزاب جي آيت نمبر چاليهه ۾ جيڪو رب تعاليٰ فرمايو آهي ته آئون محمد سلام عليه کي ڪنهن به نرينه اولاد جو ابو نه بڻايو آهي اهو هن ڪري ته ان کي آل ڏيڻ سان ختم نبوت جي تحريڪ ۽ مشن کي آل رسول سان منسلڪ ماڻهو زوريءَ انهن جي نالن طرف علم وحي جون جڙتو نسبتون گهڙي قرآن جي فڪر ۾ ملاوٽون وجهي ڇڏيندا جنهن سان نبوت جو مقصد ۽ ڪارج ملياميت ڪري ڇڏيندا سو ان آيت ڪريمه جي نبي عليه السلام کي آل نه ڏيڻ جي سمجهايل فلسفي منجهان سبائي تحريڪ وارن آل علي کي آل رسول جو درجو ڏيئي اهو پنهنجي ڪتاب ۾ لکي ڇڏيو آهي ته امامن

وٽ ملائڪ ايندا رهندا آهن ۽ مصحف فاطمه ورثي بورثي فاطمه کان بارهين امام تائين پهتو جيڪو ان وٽ غار ۾ موجود آهي. حوالي لاءِ پڙهي ڏسندا ڪتاب اصول ڪافي جا ميلاد ائم وارا باب پوءِ مشاجرات صحابه نالي حديثن ۾ هنن جيڪي به جنگيون لکيون آهن سي سڀ هڪڙي عليءَ سان بين اصحابن جون ڄاڻايون اٿن انهن سڀن جنگين جي قرآن حڪيم جي سورت الفتح جي آيت نمبر 29 انڪاري آهي ته محمد عليه السلام جا ساٿي هڪ ٻئي سان وڙهي نٿا سگهن تڏهن به اتحاد ثلاثه وارن پاڻ منجهان هڪ ٻئي کي آل رسول سڏائي جناب رسول عليه السلام جي جاءِ نشين حڪمران خليفن جو جڙتو من گهڙت گار وارو ڪوڙو نالو بنواميه ڪري پنهنجي تاريخن ۾ مشهور ڪيو جنهن جي معنيٰ آهي ته اهي سڀ خليفه پنهنجي پيءُ منجهان ڄاول ٿي ڪونه آهن ۽ انهن کي اقتدار کان هٽائڻ وارن جا جيڪي به ٿولا هوا انهن پنهنجا به عدد نسب مشهور ڪرايا هڪڙا پاڻ کي هاشمي پيا سڏائين بيا عباسي هونئن ته هنن جي بدائيل شجري مطابق عباسي به هاشمي هوا پر انهن حديثن ٺاهڻ وارن عبدالله بن عباس جي پيءُ عباس کي نبي عليه السلام جو چاچو قرار ڏنو ۽ ان جي اسلام قبول ڪرڻ جون به حديثون لکيون ۽ عليءَ جو پيءُ ابوطالب نالي حديثن منجهه لکيائون ته اهو جناب نبي عليه السلام جو چاچو هو ۽ ان لاءِ هي به لکيائون ته ان اسلام



قبول ڪونه ڪيو ۽ پاڻ کي عباسي سڏائڻ وارا چوندا هئا ته جيئن علي نبي جي چاچي ابوطالب جو پٽ هئڻ ڪري آل رسول آهي اهڙي طرح اسان به نبيءَ جي چاچي عباس جي اولاد منجهان هجڻ ڪري آل رسول آهيون پوءِ آل رسول جي دعويٰ دار عباسين ۽ علوين نبي عليه السلام جي اصل جاءِ نشينن جيڪي سڀ اصل ۾ قرشي هئا انهن خليفن کي گار واري نالي سان بنو اميه مشهور ڪري ڇڏيو ۽ رعيت ۾ جاءِ نشيني ۽ خلافت جي حقداريءَ لاءِ آل ۽ قرابت رسول جي استحقاق جي بنياد تي وڏي پئماني تي پنهنجي حقداريءَ لاءِ مهمون ۽ تحريڪون هلايون جيڪي سال هڪ سؤ ٽيڙيه هجري ۾ رتوڇاڻ واري جنگ ذريعي ڪاميابي کي پهتيون ۽ ان جنگ ۾ دار الخلافه دمشق ۽ بغداد ته عباسي آل رسول جي قبضي ۾ آيا پر مڪو ۽ مدينو به عباسين جي قبضي ۾ اچي ويو جتان هنن جي اسڪيم مطابق خلاف قرآن علم حديث جي تعليم جو سلسلو شروع ٿيو جيڪو اڄ تائين جاري آهي عباسين جي ساٿ ۾ آل رسول بنيل بنو اميه خلاف جنگ لڙندڙ ٻي ٽيم، جيڪا علوي آل رسول نالي شريڪ جنگ هئي عباسين انهن کي پنهنجي قبضي ۾ آندل اقتدار ۾ شريڪ ڪونه ڪيو. پوءِ انهن پنهنجي لاءِ امامت جي نالي سان باطني اقتدار تي گذارو ڪيو بهرحال 133 هجري سال کان اڄ تائين يعني چوڏهن سؤ ستٽيهه هجري تائين اسلام جو اصل مرڪز

مڪو ۽ مدينو قرآن حڪيم جي علم کان ڪسجي يهودين جي بائيبل ۽ عيسائين جي عهد نامہ جديد انجيل منجهان ڪاپي ڪري ٺاهيل حديثن جي علم جو مرڪز بڻيل آهي علم حديث ٺاهيندڙ اتحاد ثلاثه جي امامي دانشورن حديثن جي علم منجهان جنهن علم تاريخ کي جنم ڏنو سو خود انهن جي تاريخ ۾ لکيل آهي ته بنو اميه وارن بنو عباس ۽ بنو هاشم يعني آل رسول نالي هلايل تحريڪ وارن هٿان شڪست کائي وڃي اسپين جي اندر پنهنجي خلافت تي گذارو ڪيو ۽ اتي وڃي آل رسول سڏائيندڙ عباسي وڌيڪ هنن سان ڪونه وڙهيا جو انهن کي هنن کان مڪو مدينو ڪڍڻو هئو جنهن سان هنن جي اسڪيم پوري ٿي وڃي پئي، پوءِ جيڪا خلافت قرشين جناب رسول عليه السلام جي حڪمراني واري زماني کان پوءِ سال هڪ سؤ ٽيڙيه تائين قرآن حڪيم جي سيڪاريل فلسفي تي هلائي هئي اها وڃي انهن ساڳين قرشين وارن جن کي سبائي تحريڪ وارن ۽ فارس جي امامي دانشورن نفرت وچان بنو اميه نالو رکي تبرا ڪئي انهن پنهنجي ماضيءَ سان سلسلو ملائيندي قرآني نصاب تعليم کي اسپين وارن عيسائين ۽ مسلمانن جي نون نسلن ۾ پڙهائڻ کي جاري رکيو جتي هو هڪ هزار سال هجري تائين پنهنجي خلافت واري حڪومت کي اتي قائم ڪيون هليا يعني عباسي خلافت جي خاتمي کان پوءِ به اهل قرشين خليفن اسپين ۾ چار سؤ سالن



کان وڌيڪ اتي پنهنجي حڪومت هلائي ۽ علم جي جيڪا روشني ڦهلائي ان لاءِ دنيا مڃي چڪي آهي ته سائنس جا منهنڙيا استاد انهن جي دور جا هئا مطلب ته انهن قريشن اتي جيڪي تعليمي ادارا ۽ يونيورسٽيون قرطبه غرناطه، اشبيليه قائم ڪيا ۽ ملڪي انتظام لاءِ الحمراء نالي پارليمنٽ قائم ڪئي اهاون انهن جي اسپيني شاگردن مسلم استادن کان مليل تعليم جي اثر سبب يورپ ۾ آڪسفورڊ ۽ ڪئمريج جهڙا تعليمي ادارا قائم ڪيا ۽ دارالعوام نالي پنهنجي پارليمنٽ ٺاهي سو بنا ڌڙڪ جي هي حقيقت ٻڌائي سگهجي ٿي ته سڀائي تحريڪ جي اتحاد ثلاثه طرفان قائم ڪيل تحريڪ وارن مسلم امت کان مڪو مدينو ڪسي انهن مرڪزن تان پنهنجي بگڙيل تحريف ٿيل توريت ۽ انجيل منجهان تيار ڪيل علم حديث هلايو ۽ جاري ڪيو ۽ مسلم امت جي منهنڙين حڪمرانن جن کي حديثون ٺاهيندڙن گار جي طور بنو اميه سڏيو هو انهن جي دور ۾ انهن جي تاريخ ۾ ڄاڻايل يونيورسٽين وارن قرآني فلسفي جي روشنيءَ ۾ جيڪي سائنسي علم ايجاد ڪيا هئا اهي انهن اسپينش قوم جي نسلن کي پڙهايا جنهن جو نتيجو هي نڪتو ته قرآني فلسفي ۽ سائنس جي شهداءِ علي الناس سستلائيٽ موبائيل ڪميونيڪيشن ۽ تسخير ڪائنات واري تعليم (143-2) (7-81) (12-16) (20-31) (18-38) (12-45) يورپ کي ملي وئي ۽ مسلمانن

کي اسپين جي اسلامي حڪومت جي زوال کانپوءِ عباسي خلافت جي دور واري علم روايات ذريعي پادرين پندتن جي تعويذ ۽ ايصال ثواب لاءِ ورد وظيفن وارا درود ۽ ڦيٽا وڃي ڦيٽا جن روايتن جي تعليم سان صلوة، زڪوة، حج، عمره، مسجد، طير، جبال، صبر ۽ شڪر يعني قرآن جي سڀن انقلابي اصطلاحن جون معنائن بدلائڻ سان مسلمانن جو بنيوي ٻئي پاسي ڪري ڇڏيائون هاڻي وينا ٻارين پڄين درگاهن تي مرشدن اڳيان گيسيون ڪري سرجهڪايون.

آئون مهيني جون 2014ع ۾ فيصل آباد شهر هڪ قرآن ڪانفرنس ۾ وڃي شريڪ ٿيو هئس اتي هڪ مقامي ماڻهوءَ پنهنجي تقرير ۾ ڳالهه ڪئي ته سندس ڄاڻ سڃاڻ واري هڪ نوجوان امريڪا جي شڪاگو شهر جي هڪ يونيورسٽيءَ ۾ پهرئين نمبر ۾ پاس ٿي پوزيشن ڪئي ۽ اتي ان يونيورسٽيءَ وارن جو هڪ قانون پاس ڪيل آهي ته هو پهرئين نمبر تي ايندڙ شاگرد کي انعام ۾ آفر ڪندا آهن ته هو نوڪري گهري يا دنيا جو سير ڪرڻ گهري يا ڪو ڪار بنگلو وغيره گهري ته اهڙو ان جو مطالبو پورو ڪندا آهن سو هن همراه کي به اهو آفر ڪيو ويو ته هن انهن کي جواب ۾ چيو ته مون کي به انعام ۾ ڪا شيءِ گهربل آهي پر اها اڃا به ڪا شيءِ آهي تنهن تي انتظاميه وارن چيس ته اها به ٻڌاءِ



اسان توکي ڏينداسون شاگرد ورائيو ته مون کي هت پڙهڻ جي عرصي ۾ يونيورسٽي اندر هڪ انڊر گرائونڊ فئڪلٽي جي معلومات ملي آهي جنهن ۾ هر روز ڪجهه مقرر ۽ مخصوص ماڻهو صبح جو وڃن ٿا ۽ شام جو ڊيوٽيون پوري ڪري پنهنجي جاين تي موٽن ٿا انهن مخصوص ماڻهن کان سواءِ ان فئڪلٽي ۾ اندر ٻئي ڪنهن به ماڻهوءَ کي اندر وڃڻ جي اجازت ناهي سو منهنجو مطالبو آهي ته مون کي انعام ۾ ان فيڪلٽيءَ ۾ اندر وڃي معلومات وٺڻ ڏني وڃي ته اتي ڇا ٿو پڙهيو پڙهايو وڃي ان تي انهن وڏي مجبوري سمجهي به مون کي اجازت ڏني ۽ مون ٻئي صبح اتي اندر داخل ٿي ڏٺو ته اتي دنيا جهان جا ملڪي حڪومتي انتظامي معاشي معاشرتي مسئلا سوالن جي شڪل ۾ ڪجهه چارٽن تي لکيل هجن پيا ۽ اتي ريسرچ وارن اسڪالرن کي هڪ ٽيم ورڪ جي شڪل ۾ ويهي انهن جاحل ۽ جواب مسلمانن جي ڪتاب قرآن منجهان تلاش ڪري اهي پنهنجي حڪومت کي عمل ۾ آڻڻ لاءِ ڏيڻا پون پيا، سو امريڪا برطانيه يا يورپي نسلن جا ماڻهو قرآني تعليم جي رهنمائي ۾ سائنس جا پارڪو ملڪ جيڪي نيٽ ڪميونيڪيشن ميڊيائي اوزارن سان گهرويني *وَإِذَا النُّفُوسُ رُؤِجَتْ* (7-81) جي تهه کي ڳولي *شُهِدَاءَ عَلَى النَّاسِ* (78-22) جي نارگيت تي پڇي دنيا کي گلوبل وليج گلوبل هال بنايو ويٺا

آهن پر اسان انهن جي پيٽ ۾ اڃا حدیثن جي علم سان طهارت ڪرڻ جي مسئلن مان فارغ ٿي نه سگهيا آهيون ۽ قرآن جي آيتن کي تعویذن جي علم جو موضوع بنايون ويٺا آهيون. اها ئي حقيقت مسلم ملڪن جي ڪيترن ئي اسڪالرمائهن جيڪي يورپي ملڪن جو دورو ڪري آيا آهن انهن ٻڌايو آهي ته اسان جيڪو اسلام قرآن منجهان پڙهيو ۽ سمجهيو آهي اهو اسان يورپ ۾ ڏسي آيا آهيو سو اتي اسلام آهي پر مسلمان ڪونه آهن ۽ اسان جي مسلم ملڪن ۾ مسلمان ته جام آهن پر اسلام ڪونهي ڪو. غلام جيلاني برق هڪ هنڌ لکيو آهي ته انگريزن جي حاڪميت واري دور ۾ وائسراءِ هند پشاور شهر جي اندر پختون جرگي جي سردارن ۾ تقرير ڪئي تقرير کانپوءِ رسيپشن دوران هڪ وڏي ڦڳڙ واري سردار وائسراءِ کي چيو ته تون ماڻهو ڏاڍو هوشيار ۽ پلو آهين پر تو ۾ هڪڙي خرابي آهي وائسراءِ پريشان ٿي پڇيس ته مون ۾ اها ڪهڙي خرابي آهي سردار صاحب چيس ته ٻيو ته ڪونه پر تون ڪافر آهين اڳئين جهان ۾ تون دوزخ ۾ ويندين سو جيڪڏهن تون ڪلمو پڙهين ته ڏاڍو پلو ان تي وائسراءِ سياڻو ماڻهو هو سمجهي ويو ۽ جواب ۾ چيائينس ته سردار صاحب واقعي آئون ڪافر آهيان ڪلمي نه پڙهڻ جي ڪري اڳئين جهان ۾ آئون دوزخ ۾ ويندس ۽ تون مسلمان آهين ڪلمو پڙهين ٿو تون اتي بهشت ۾ ويندين



پر اسان هتي اهڙو علم پڙهيو آهي جو جڏهن الله اسان کي دوزخ ۾ وجهندو ته اسان ان کي چنڊي ڦوڪي صاف ڪري بهشت بنائي ڇڏينداسون ۽ توهان اهڙو علم اڃا ڪونه سگهيا آهيو سو الله پاڪ جڏهن اوهان کي ڪلمي پڙهڻ جي ڪري بهشت ۾ موڪليندو ته اوهان ان ۾ نسوارون ڪائي جڳهه جڳهه تي ٿڪي انکي دوزخ بنائي ڇڏيندا، سو ڪجهه علم پرايو ۽ دنيا آخرت ٻنهي کي بهشت بنايو.

### قرآن واري دين ۽ حديث واري دين جو فرق

قرآن حڪيم مطابق دين دنيا کي سمجھڻ لاءِ عقل کان

ڪم وٺڻو آهي

بائبل تان نقل ڪيل علم حديث ۾ دين دنيا جي مسئلن

۾ پنهنجو عقل استعمال ڪرڻ تي بندش آهي.

قرآن حڪيم ۾ دنيا جهان جي معاملن ۾ عقل کان ڪم وٺڻ ۽ دين جي معاملات تي غور ۽ فڪر ڪرڻ بلڪ خود قرآن جي قانونن تي به غور فڪر تدبر يعني سوچ ويچار ڪرڻ (24-47) جو ذڪر قرآن حڪيم ۾ سؤ ڀيرن کان به وڌيڪ تعداد ۾ آيو آهي ايتري تائين جو قرآن حڪيم فرمايو ته وَالَّذِينَ إِذَا ذُكِرُوا بِآيَاتِ رَبِّهِمْ لَمْ يَخِرُّوا عَلَيْهَا صُمًّا وَعُنْيَانًا (25-73) يعني مؤمنن جو شان هي آهي ته جڏهن انهن کي رب تعاليٰ جي قرآني آيتن سان به نصيحت ڪئي وڃي ۽ قانون ٻڌايا وڃن ته اهي انهن تي ٻوڙا ۽ انڌا ٿي ڪونه ڪرندا، جڏهن ته بائبل کان ورتل

علم حديث ۽ ان منجهان ٺاهيل امامي فقهن ۾ جيڪڏهن ڪنهن ماڻهوءَ کان وضو ڪرڻ کانپوءِ پيٽ منجهان واءُ نڪري ٿو ته وضو ٿئي پوي ٿو پر سڄي قرآن ۾ وضو ٿيڻ جو ڪنهن به هنڌ تي ذڪر ئي ڪونهي سو ان منجهان هيءَ ڳالهه ثابت ٿي ته قرآن وارو وضو صفائيءَ جي مقصد لاءِ آهي ۽ حديثن وارو وضو ثوابن ڪمائڻ لاءِ پاڻي وڃائڻو آهي، پر علم حديث جي ئي نظريي تي جيڪڏهن پيٽ جي واءُ کي ئي وضو جو دشمن قرار ڏيڻو آهي ته وات طرفان جيڪو اوگرائي جي صورت ۾ واءُ نڪري ٿو علم حديث واري فقه ۾ ان سان وضو نٿو ٿئي پر جيڪڏهن ڪوئي علم حديث جو پرستار جواب ڏئي ته پيٽ وارو واءُ هيٺان اچڻ سبب بدبو ڪري ٿو تڏهن وضو ٿئي ٿو پوي ته اهو قائلو به دائمي ۽ ڪلي ڪونهي ان ڪري جو ڪيترائي هيٺان ايندڙ واءُ بغير بدبو جي هوندا آهن ۽ ڪيئي مٿان وات کان ايندڙ اوگرايون به بدبودار هونديون آهن. پيو ته قرآن حڪيم جنهن حالت ۾ يعني جماع جي صورت ۾ يا خواب ۽ نند ۾ تڙ پوڻ جي ٻنهي صورتن ۾ جيڪي به جدا جدا لفظ آيا آهن هڪڙو تفتسلو، ٻيو فاطهروا ته هتي ٻيو لفظ طهارت وارو پهرين حڪم تفتسلو جي معنيٰ کي متعين ڪري ٿو اهو هيئن ته ملوث ۽ مخصوص عضون کي ڏوئي ڇڏيو ڇو ته طهارت جو لفظ مقابل آهي نجاست جو سو جماع ۽ تڙ پوڻ مهل نجاست خاص جاءِ تي هوندي آهي سڄي جسم تي نه هوندي آهي انڪري پاڪائي ۽ طهارت به خاص جاءِ جي ٿيندي سڄي جسم جي نه ٿيندي. بائبل منجهان ٺاهيل علم حديث جو حڪم ته قوس سان وضو پڇي پوي ٿو يا زالن سان



ويجهزائيء جي صورت ۾ بجاء خاص مقام کي ڏوئي پاڪ ڪرڻ بدران سڄي جسم کي وهنجارڻ واري مصيبت کي قرآن حڪيم حرج سڏيو آهي تنهن لاءِ رب پاڪ فرمايو ته مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ وَلِيُتِمَّ بِعَمَلِهِ عَلَيْكُمْ لَعَلَّكُمْ تَشْكُرُونَ (5-6) يعني الله اوهان کي ڪنهن حرج ۾ وجهڻ جو ارادو نٿو رکي پر الله جو ارادو صرف هي آهي ته اوهان کي پاڪ رکي ۽ پنهنجيون نعمتون مڪمل ڪري هن لاءِ ته توهان شڪرگذار رهو (الله جا جنهن توهان کي حرج کان آجو قرآن وارو دين ڏنو) سو عقل جي دشمن مروج علم حديث ۽ هنن امامي فقهن کي مذهب ته سڏي سگهجي ٿو جنهن جو سڄي قرآن ۾ ڪٿي به ذڪر ڪونهي ڪو پر دين نٿو سڏي سگهجي پر ڪير سوال ڪري ته قرآن ۾ مشرڪن ۽ ڪافرن جي غلط خيالن واري مذهب کي به دين سڏيو ويو آهي جيئن فرمايو ويو ته لَكُمْ دِينُكُمْ وَلِي دِينِ (109-6) اتي هن ڳالهه کي سمجهڻ گهرجي ته قرآن حڪيم پنهنجي مخاطبن سان جهيڙي ۽ ضد واري طريقي سان بحث نه ڪندو آهي يا ائين ڪڏي چئجي ته قرآن جو انداز گفتگو ڪج بحثي وارو نه هوندو آهي سو ڪافرن ۽ مشرڪن جي جيڪا دعوى هئي ۽ آهي ته جيئن توهان به هڪڙو دين پيش ڪيو ٿا اهڙي نموني اسان به هڪڙي دين جا علمبردار آهيون ته الله به خواهه مخواهه قسم جي دعوى بازيءَ واري بحث ۾ پوڻ بدران انهن جي دعوى کي لفظن جي حد تائين مذهب کي دين سڏيو آهي نه ته حقيقت ۾ مذهب جدا شيءِ آهي ۽ دين جدا شيءِ آهي الله جو اهو طريقو رب پاڪ پاڻ ٻڌايو

آهي ته إِنَّهُ لَحَقُّ مِثْلَ مَا أَنْتُمْ تَنْطِقُونَ (51-23) يعني الله جي حقانيت برحق آهي اوهان جيئن چئو اسان اوهان سان ڪج بحثي نه ٿا ڪيون اسان به توهان جي مذهب کي دين سڏيون ٿا پر ان ۾ دين وانگر ڪو منطق اصول ۽ قانون ته ڪونهي ڪو. سو عام ماڻهن جي غلط اصطلاحن کي ڪڍي غلط العوام ئي سمجهجي باقي جيڪڏهن جاهل مشرڪ ڪافر پنهنجي مذهب کي ڪڍي چا به سڏين پر اهي آهن ته عقل جا دشمن سو دنيا جهان جا انسانو! ٻڌي ڇڏيو ته الله پنهنجي رسول کي هن مشن سان دنيا ۾ موڪليو آهي ته هو کيس ڏنل رسالت واري پئڪيج علم عقل دانش جي علمبردار ڪتاب قرآن جي طاقت سان وڃي دنيا جي سڀن مذهبن کي ڊاهي پٽ ڪري ڇڏي (33-9) (61-9) (48-28).

### قرآن سائنس ۽ فلسفو

آئون هن عنوان هيٺ جيڪو به تفصيل لکندس ته ڪوئي به پڙهندڙ اها اميد نه رکي ته هن موضوع جا سمورا تفصيل هتي آڻي سگهندس آئون صرف ۽ صرف هتي اتحاد ثلاثه وارن طرفان امت مسلمہ کي مٿي ۾ هٺيل مروج علم حديث جي مشهور ڪيل هن غوغاءِ ۽ واويلا جو رد ڪندس جيڪو هو چون ٿا ته دين اسلام ۾ عقل نه هلايو. بس فقط انهن جي ان شور کي جواب ڏيڻ جي حد تائين ڪجهه لکندس ۽ قرآن حڪيم ۾ جناب نوح عليه السلام کي حڪم آهي ته وَاصْنِ الْفُلْكِ بِأَعْيُنِنَا وَوَحْيُنَا وَوَحْيُنَا إِلَى الَّذِينَ عَلَّمُوا أَنَّهُ مُفْرَقُونَ (11-37) يعني بحري جهاز ٺاهڻ ۾ ڪاريگري ڏيکار اسان جي سامهون



اسان جي نگراني ۽ وحي جي رهنمائيءَ سان.. ٻئي هنڌ فرمايائين ته وَسَخَّرْ لَكُمُ الْفُلْكَ لِتَجْرِيَ فِي الْبَحْرِ بِأَمْرِهِ وَسَخَّرْ لَكُمُ الْأَنْهَارَ (14-32) يعني تابع ڪيائين توهانجي لاءِ ٻيڙي کي بحري جهاز کي ته جيئن هلي درياءَ ۾ انجي قانون سان.. هاڻي هتي غور فرمايو وڃي ته آبي جهاز سازي دنيا جي تمام وڏين صنعتن ڪاريگرن ۽ هنرن منجهان آهي جنهن ۾ تجرباتي سائنسي ايجادن جو وڏو حصو آهي جنهنڪري قرآن فرمائي ٿو ته رب تعاليٰ پنهنجي نگرانيءَ ۾ نوح عليه السلام کي وحي واري تعليم سان سيڪاريو هتي هن قرآني اعلان جي مقابلي ۾ بائيبل ڇاپ علم حديث جا پرستار ٻڌائي سنگهندا ته جهاز سازي جي صنعت ۽ سائنس عقل کانسواءِ وجود ۾ اچي سگهندي؟ جنگين ۽ لڙاين جو هڪڙو مڃيل قانون آهي ته لڙائي دوران دشمن کي مارڻ کان وڌيڪ پنهنجي بچاءَ جو وڌيڪ خيال ڪجي انهيءَ لاءِ به رب پاڪ پنهنجي عظيم نبي رسول ۽ بادشاه جناب داؤد عليه السلام لاءِ فرمايو ته وَعَلَّمْنَاهُ صَنْعَةَ لَبُوسٍ لَّكُمْ لِيُحْصِنَكُمْ مِنْ بَأْسِكُمْ فَهَلْ أَنْتُمْ شَاكِرُونَ (21-80) يعني اسان داؤد عليه السلام کي شاڪ پروف جيڪيٽ ۽ زرهن ٺاهڻ جو هنر دشمن جي تيرتلوار ۽ گولين کان بچاءَ لاءِ سيڪاريو ۽ ان سکيا ۽ تعليم دوران داؤد عليه السلام ۽ قيامت تائين پيدا ٿيندڙ زره ساز ڪاريگرن جي لاءِ هڪ خاص ڳالهه جي رهنمائي ڏني ته أَنْ أَعْمَلَ سَابِغَاتٍ وَقَدِّرُ فِي النَّارِ وَأَعْمَلُوا صَالِحًا إِنِّي بِمَا تَعْمَلُونَ بَصِيرٌ (34-11) يعني زرهون موڪريون هجڻ گهرجن پر انهن جو ڪڙيون ننڍيون وڏيون نه هجڻ گهرجن هن علم وحي جي

تعليم ۾ قيامت تائين جي چڙندڙ جديد مهلڪ اوزارن کي سامهون رکندي داؤد عليه السلام معرفت اسلح سازي جي ڪاريگرن کي هدايت ڏني وئي آهي ته زره جون ڪڙيون ننڍيون وڏيون هونديون ته تلوار جي ڌڪ کي ته روڪي سگهنديون پر تير گوليءَ ۽ بندوق جي چرن کي جسم تائين پهچڻ کان امڪاني طور روڪي نه سگهنديون قرآن حڪيم جي زره سازيءَ جي هنر ۾ هيءَ هدايت ته ان عمل سابغات يعني زرهون اهڙيون ٺاهيو جيڪي موڪريون هجن تنگ نه هجن ڇو ته اهي جسم جي عضون کي چرپر ۾ تڪليف ڏينديون ۽ چادر واريون زرهون پيٽ ڇاتي ۽ پٺيءَ جي ڍال ته بنجي سگهنديون پر ڪلهن ۽ ٻانهن لاءِ ڪپڙي وانگر ڪڙين ۽ تارن سان ٺاهيل زرهون ۽ مٿي لاءِ خود نالي ڪور تنگ ۽ سوڙها ٺاهڻ بدران دفاع لاءِ موڪرا زياده ڪارائتا ثابت ٿيندا. جيڪي عضون جي چرپر ۾ رڪاوٽ نه بڻبا. قرآن پاڪ هن سڄي صنعت لاءِ آيت ڪريمه وَلَقَدْ آتَيْنَا دَاوُدَ مِنَّا فَضْلًا يَا جِبَالُ أَوِّينَ مَعَهُ وَالظُّلُمَ أَلْنَاهُ الْحَدِيدَ (34-10) جي اندر چئن ڳالهين جو ذڪر فرمايو آهي جيڪي هر مضبوط حڪومت لاءِ داخلي ۽ خارجي استحڪام حاصل ڪرڻ ۽ ميسر ڪرڻ خاطر نهايت ضروري آهن هڪ وسيلو ٻيو قبائلي اڳواڻن کي اعتماد ۾ وٺي انهن جو تعاون حاصل ڪرڻ ٽيون اعلى قسم جي جنگي ٽريننگ سان دستا قائم ڪرڻ جنهن جو اصطلاح نالو قرآن طبر رکيو آهي جنهن جي ٽريننگ ۾ جنگ وڙهڻ سان گڏوگڏ غلامي کان



نفرت آزاديء جي قدر و قيمت به شامل هجي (16-27) (2-260) (3-49) (5-110) چوٿون اسلح سازيءَ جا ڪارخانا قائم ڪرڻ.

هن سڄي تربيت ۾ رب پاڪ اڳلي آيت ۾ دفاعي اوزار زرهيون وغيره ٺاهڻ دوران هي به فرمايو ته خبردار اوهان جو جنگيون لڙايون عمل صالح جي فلسفي ۽ نقطه نظر جي مطابق هجڻ گهرجن ۽ اوهان جي جنگي مقصدن مٿان منهنجي وڏي نگراني رهندي (يعني مفت ۾ ماڻهو مارڻا ناهن) پڙهندڙ پاڻو! غور ڪندا هئجو ته قرآن حڪيم ڪيئن ته اسلح سازي دوران جنگين ۽ لڙاين جي تربيتي هدايتن دوران جنگ براءِ اصلاح جي ڳالهه ڪري ويو يعني جنگي مقصد ملڪ گيري نه هجي ڪنهن جي ڌرتي ۽ ان جا وسيلو قبائلي مقصد ۾ نه هجڻ گهرجي قرآن جي هن تربيتي ليڪچر ۾ سوچيو وڃي ته جن هٿيارن ٺاهڻ جي قرآن تريننگ ڏني آهي يعني ڍال ۽ زره جي ته اهي به دفاع خاطر ڪم ايندڙ آهن قرآن حڪيم ۾ تلوار سازيءَ جي ڳالهه ڪنهن هڪ هنڌ به ڪانه ڪئي وئي آهي تيرن جو ذڪر صرف هڪ هنڌ، پکين ۽ شڪار جي جانورن جي حوالي سان ڪيل آهي (5-49) هتي هيءَ ڳالهه ڪرڻ منجهان منهنجو مقصد آهي ته قرآن ۾ دفاعي جنگين جو ذڪر آهي اقدامي جنگ جي حوالي سان برطانيه جو آنجهاني جارح پنجون ۽ ٻين مخالف قرآن ماڻهن جا اعتراض آيت ڪريمه **يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ انْفِرُوا فِي سَبِيلِ اللَّهِ أَثَقَلْتُمْ إِلَى الْأَرْضِ** (9-38) بابت يعني توهان کي ڇا ٿي ويو آهي جو جڏهن اوهان کي چيو وڃي ته ماڻهن جي حقن لاءِ لڙائي ڪيو ته اوهان

زمين کي چٽي ويهي ٿا رهو. آيت ڪريمه (4-89) بابت سوالن جا جواب آئون جڏهن قرآن حڪيم جي ترجمي تفسير لکڻ مهل انهن آيتن تي پهچندس ته تفصيل سان سڀن جي سوالن جا جواب لکندس منهنجو مقصد هت صرف قرآن حڪيم يعني علم وحي جي فڪري عقلي سائنسي رهنماين کي نهايت اختصار سان آڻڻو آهي ته جيئن بائيبل جي پيداوار علم حديث جي پرستارن جي هن خرافات جو رد ڪري سگهان جيڪو هو چون ٿا ته دين ۾ عقل جو استعمال جائز ناهي. بلڪ دين ۾ عقل جو استعمال نهايت ضروري آهي جنهن اهڙي پٿرائي سان پڙهندڙن کي ڄاڻ ملي ته دين چاهي سو جيڪو رب تعاليٰ جناب سليمان عليه السلام جي حوالي سان فرمايو آهي ته **وَلَسَيُجَنَّبَنَّ الرَّيْحَ غَدُهَا شَهْرٌ وَرَوَّاحُهَا شَهْرٌ وَأَسَلْنَا لَهُ عَيْنَ الْقِطْرِ وَمِنَ الْجَبِّ مَن يَفْعَلُ بَيْنَ يَدَيْهِ يَأْذَنُ بِهِ وَمَن يَنْزِعُ مِنْهُم مِّنْ أَمْرِ نَّذِقْهُ مِن عَذَابِ الشَّعِيرِ** (34-12) يعني اسان سليمان عليه السلام جي لاءِ هوا کي تابع ڪيو سون جنهن جي سفر جي رفتار صبح جو خواه شام جو هڪ هڪ مهيني جي پنڌ برابر هوندي هئي هن جاءِ تي فلڪ يعني ٻيڙي يا بحري جهاز جو ذڪر آيت ڪريمه ۾ ڪونهي ڪو ۽ (38-36) ته عين مڪن آهي جو هتي ربح بمعني هوا منجهان هوائي جهاز مراد هجي جيڪو ڪن مترجمين ۽ مفسرن بحري جهاز جي جيڪا معنيٰ ورتي آهي اها هن دليل سان غلط ٿي ثابت ٿئي جو هن مشيني دور به بحري جهاز ايترو تيز رفتاريءَ سان سفر ڪونه ٿا ڪري سگهن جو هڪ مهيني جي مسافت جيترو ٽن چئن ڪلاڪن ۾ هلي سگهن جيڪا مسافت گهٽ ۾



گهٽ ٻه هزار ميلن برابر چئبي منهنجي هن توجيه جو ثبوت آيت كريمه هُوَ الَّذِي يُسَيِّرُكُمْ فِي الْبَرِّ وَالْبَحْرِ حَتَّىٰ إِذَا كُنْتُمْ فِي الْفُلِكِ وَجَرَّتْ بِكُمْ بَرِيحٌ طَيِّبَةٌ وَفَرَحْتُمْ بِهَا (10-22) هن آيت كريمه ۾ بري ۽ بحري سفرن جو ذڪر ڪيو ويو آهي ته جيڪو آيت كريمه (12-34) ۾ صبح يا شام جي چند ڪلاڪن ۾ مهينن جي سفر جي ڳالهه ڪئي وئي آهي ته انهن ٻنهي آيتن کي ملائي سوچجي ٿو ته جناب سليمان عليه السلام جي دور ۾ هوائي جهازن جي ايجاد به ثابت ٿي وڃي ٿي سو علم وحى جي عقلي سائنسي ڪمالات جون ڳالهيون تمام اڻ ڪٽ آهن پر امت مسلمہ مٿان جيڪو جمود چانيل آهي ان مٿان امت جو ڪوبه ادارو تحقيق ڪونه ٿو ڪري ته صدين کان امت مسلمہ جا مرڪز مڪة المڪرمه ۽ مدينه المنوره اسان کان اتحاد ثلاثه جا سامراجي ڦري اتاهون ويٺا سڄي دنيا وارن يهودين مجوسين جي خلاف قرآن علمن منجهان جوڙيل علم حديث کي اسانجي خاتم الانبياء عليه السلام جي نالي مبارڪ طرف منسوب ڪري هي ڳالهه چوندا رهن ٿا ته انهن جو فرمان آهي ته دين ۾ پنهنجو عقل استعمال نه ڪيو وري دنيا جي باخبر ماڻهن کي ته اها به خبر آهي ته اڄ جو عالمي سامراج سعودي حڪومت مٿان هر وقت مهربان آهي. دنيا جي تاريخ جو مطالع رکندڙن کي ڄاڻ هوندي بلڪ مون خود مصر جي مرحوم صدر جمال عبدالناصر جي ڪتاب ”انقلاب جو فلسفو“ جي حوالي سان ٻڌائي به ڇڏيو آهي ته هو پنهنجي ڪتاب ۾ لکي ٿو ته آئون حج ڪرڻ لاءِ مڪي شهر ويس ته اتي حج جون اهڙيون ته رسمون ڏٺم جيڪي مونکي

قرآني فلسفي جي پيٽ ۾ ڏاڍيون اوڀريون لڳيون ان تي مون ان وقت جي بادشاهه شاه سعود کي چيو ته هي توهان حج جي نالي ڪهڙيون رسمون پيا ملهايو؟ مونکي جواب ۾ بادشاهه چيو ته اهو مذهبي پيشوائيت جو معاملو آهي اسان جي ۽ تنهنجي بادشاهيءَ جو بچاءُ انهيءَ ۾ آهي ته اسان ملن مولوين جي ڪم ۾ دخل نه ڏيون جيڪڏهن ائين ڪيوسون ته اسانجو اقتدار ختم!!! شاه سعود جي جواب منجهان سوچيو وڃي ته مسلم ملڪن جي مذهبي قيادتن جو براهه راست غير ملڪي عالمي سامراج جي طاقتن سان ڪهڙو ته تعلق آهي جيڪو ملڪ جي ظاهري حڪمرانن کي به ملن کي ڏسي ڦرڪڻي وٺيو وڃي (هيءُ موضوع ڪنهن ٻئي هنڌ بيان ڪرڻ جو آهي جيڪو اهڙي ڪتاب ۾ ذڪر ڪندس) سڀ بائيبل چاپ علم حديث ۽ ان منجهان ناهيل فقهن جي جيڪا امت وارن مٿان وٺ پڇان آهي ته خبردار دين ۾ اجتهاد بند آهي اجتهاد ٻين صديءَ ۾ جيڪي امام سڳورا ڪري ويا هاڻي اهو اڳتي لاءِ بند آهي ۽ دين کي عقل سان سمجهڻ بدران امانن جي علمن کي سدائين اڳتي لاءِ نقل ڪندا هلو پيو سڀ خير. اهوئي ته سبب آهي جو احرام مصر جيڪي بلڊنگس جي سائنس جو وڏو سائنسي شاهڪار آهن اهي جناب سليمان عليه السلام جي علم وحى جي رهنمائيءَ جو بي مثال يادگار آهن يَغْبُلُونَ لَهُ مَا يَشَاءُ مِنْ مَّحَارِبٍ وَتَائِيلَ وَجَفَانَ كَالْجَوَابِ وَتُدَوِّرُ أَسْيَافَاتٍ اُغْمَلُوا آلَ دَاوُدَ شُكْرًا وَقِيلَ مَنْ عِبَادِيَ الشُّكُورُ (13-34) يعني سليمان عليه السلام جي چاهت مطابق انجا انجنئر ڪاريگر وڏا وڏا قلعا اهرام مجسما



سوئنگ پول حوض مثل ٺاھيندا هئا. دنيا جا تاريخون لکندڙ ۽ لکرائيندڙ ايڏا ته اندر جا پليت آهن جو اھرام مصر جون بيمثال شاھڪار يادگارون سڌو سنئون جناب سليمان عليه السلام جي دور جون ۽ مٿين آيت مطابق سندس ئي ٺھرايل آهن پر جيئن ته اھي عقل ۽ سائنس جون وڏيون علامتون آهن ان ڪري انھن کي ڄاڻي وائي ساڙ سبب اھل حديثن وانگر صرف هڪ نبيءَ جي علم وحي جي يادگار هجڻ ڪري ۽ مابعد تاريخ هجڻ باوجود ڄاڻي پجهي ان کي ماقبل تاريخ جي نامعلوم نسبتن طرف اڇلائي ڇڏيو اٿن اھو به صرف ۽ صرف هن ڪري ته ترقي ۽ فلاح لاءِ انسانن جا پويان نسل سڀن نبين جي تعليم جي لپسٽ ايڊيشن علم وحي جي ترجمان ڪتاب قرآن طرف نه متوجھ ٿي وڃن جنھن جي حفاظت جو ذمور رب تعاليٰ پنھنجي مٿان کڻي ڇڏيو آھي پوءِ ڇا ايگري ڪلچرل سائنس وران يوريا جا جزا آيت ڪريمه يَغْلَمَ مَا يَدْخُلُ فِي الْأَرْضِ وَمَا يُخْرِجُ مِنْهَا وَمَا يَنْزِلُ مِنَ السَّمَاءِ وَمَا يَرْفَعُ فِيهَا وَمَا الرِّجْمُ الْغُفُورُ (2-34) منجهان خلائق ۾ لھندڙ ڇڙھندڙ گيسن ھائيدروجن نائٽروجن ۽ آڪسيجن جو فامولو نه ورتو ھوندو؟ ۽ وَمَا تَكُنُ اللَّيْلُ وَالنَّهَارَ وَالشَّمْسُ وَالْقَمَرُ وَالْجُودُ مُسَخَّرَاتٌ بِأَمْرِ رَبِّكَ فِي ذَلِكَ لَكِيَّاتٌ لِّقَوْمٍ يَعْقِلُونَ (12-16) يعني رات ڏينھن سج چنڊ ۽ ستارن کي رب تعاليٰ توهان جي ديوتن ۾ لڳائي ڇڏيو آھي انھن ديوتن جي ڄاڻ لاڳاپيل ليبارٽرين جي ايڪسپرٽ واسطيدار ماھرن کان وڃي ڪير پڇي ڏسي ڇو ته سائنس دانن انھن جي تسخير لاءِ بجلي ٺاھي انمان ايئر ڪنڊيشنر ٺاھيا گاڏيون ٺاھيون سردي گرمي اولھ

اوپر اتر ڏکڻ وارين طرفن جي معلومات جا ميٽر ٺاھيا آئون هن بحث کي ته قرآن علم عقل شعور فڪر ۽ دانش جي استعمال جي هر وقت وڏي ڀارت ۽ سفارش ڪئي آھي اپيل ڪئي آھي، عالمي سامراج وارن قرآن جي انھن حڪمن کي ڏسي ان جي مقابلي ۾ مسلم امت ۾ جيڪو غير عقلي علم حديث بنو عباس جي دور ۾ لاڳو ڪيو پوءِ وري ديني مدرسن جي نصاب تعليم درس نظامي جي نالي ۾ جيڪو ڪورس اورنگ زيب جي زماني ۾ علامہ نظام الدين سھالويءَ ايجاد ڪيو هئو ان ۾ دينيات صرف امامي فقھن تائين محدود هئي ان ۾ انگريزن جي دور ۾ انھن جي حڪم تي پھريائين مدرسو دارالعلوم ديوبند جي معرفت علم حديث جي ڪتابن بخاري، مسلم، ابوداؤد، ترمذي نسائي ابن ماجه طحاوي وغيره کي درس نظامي ۾ شامل ڪيو ويو ۽ پاڪستان ٺھڻ کان پوءِ غالباً ضياءُ الحق جي دور ۾ حنفي چاپ حديثن جو ڪتاب ڪتاب الآثار جيڪو امام ابو حنيفي جي روايتن تي مشتمل آھي جنھن کي ان جي شاگرد امام محمد ابن الشيبانيءَ لکيو آھي اھو به درس نظاميءَ ۾ شامل ڪيو آھي جنھن ۾ اڳين امامن بخاري مسلم ترمذي جيڪي جناب رسول عليه السلام قرآن ۽ اصحاب رسول جي شان ۾ گستاخيون ڪيون هيون انھن کان به گوءِ ڪڍندي حنفي امام ابو حنيفي جي روايت حديث درج ٿيل آھي ته جناب رسول پنھنجي زوجہ بي بي عائشہ (جيڪا جاول ٿي ڪانهي) کي روزي سان وات ۾ جماع ڪندا هئا. نعوذ باللہ (لعت هجي اهڙين گارين وارين حديثن ٺاھڻ وارن مٿان.



## فتنه انڪار قرآن

### جمن ڪنڀر جي ڪتاب فتنه انڪار حديث جي جواب ۾

محترم محمد جمن ڪنڀر صاحب منهنجي خلاف هڪ ڪتاب لکيو آهي ”فتنه انڪار حديث“ جي نالي سان ٿاڻيل تي ان نالي هيٺان لکيو آهي، عزيز الله ٻوهيو پنهنجي عقائد نظريات ۽ تصانيف جي آئيني ۾ ”مون ان ڪتاب متعلق پنهنجي هڪ اهڙي دوست سان مشورو ڪيو جنهن سرسري طور هي ڪتاب پڙهي ڇڏيو هئو منهنجي ان سان مشوري جو مقصد هئو ته هن ڪتاب جو جواب لکجي يا نه لکجي ته ان دوست جو جواب لکڻ کان مون کي منع ڪئي ته جمن تنهنجي ڪتابن جي رد ۾ پنهنجو ڪتاب آڻي تنهنجي مٿان ته وڏو احسان ڪيو آهي جو هو ماڻهن کي تنهنجي باري ۾ صرف اهڙي ٻڌائي سگهيو آهي ته عزيز الله جن به حديثن کي خلاف قرآن سڏي پنهنجي ڪتابن ۾ آڻي انهن تي تنقيد ڪري ٿو ۽ هو امام بخاري ۽ امام مسلم کي مجوسي سڏي ۽ انهن جي راوي استادن کي به پنهنجي تنقيدن جو نشانو بنائي ٿو ته جمن صاحب ڪٿي به تنهنجي نقل ڪيل حديثن کي غلط ۽ ڪوڙو ته ڪونه ٿو سڏي هو جواب ۾ اڃا به انهن حديثن جي آئيندڙ وڌيڪ ٻين امامن جي هڪ ڊگهي لسٽ ڪئي ٿو پيش ڪري ته اها حديث صرف امام بخاري ۽ امام مسلم ڪانه آندي آهي پر ٻين هيترن سارن بزرگن به اهي حديثون لکيون آهن سو ايترا سارا بزرگ ڪيئن ڪوڙ ڳالهائيندا ته اهڙي ماڻهوءَ جي ذهني يا ته توجه لائق ناهي يا اهو ماڻهو ڪنهن قرآن دشمن

## فتنه انڪار قرآن

### عزيز الله ٻوهيو

ماڻيا جو خريد ٿيل ماڻهو چئبو جيڪو پنهنجي سوچ بدران نوڪري بچائڻ جي لاءِ نوڪري ڏيندڙن جي سوچ تي ڪم ٿو ڪري، اها ڳالهه ڪرڻ واري محترم دوست مون کي هي به چيو ته علم حديث ايجاد ڪندڙن جي تاريخ جيڪا تو پاڻ لکي آهي ته روم ۽ فارس جي فتح کان پوءِ مفتوح يهودين عيسائين ۽ مجوسين گڏجي مشورو ڪيو ۽ عربن جي فتح تي ۽ پنهنجي شڪست تي پنهنجي دانشورن جي ٿنڪ ٿنڪ کان ريسرچ ڪرائي رپورٽون ٺهرايون، جن سڀن جو شڪست بابت قدر مشترڪ تبصرو هي هئو ته هي فتح عربن جي نه چئبي بلڪ هي عربن کي مليل ڪتاب قرآن جي فتح آهي هي قرآن جي فڪر ۽ فلسفي، روم فارس ۽ عالمي صيهونيت جي فڪر ۽ فلسفي کي شڪست ڏني آهي. هاڻي متن قرآن کي دنيا منجهان ختم ڪرڻ انڪري ڏکيو آهي جو ان جي حفاظت جو ذمو الله کنيو آهي سو مستقبل ۾ انهيءَ شڪست جو بدلو هن صورت ۾ ٿي سگهندو جو انهن مسلم امت وارن کي اسان پنهنجي بائيبل عهدنامه عتيق ۽ جديد يعني توريت ۽ انجيل جي نالن سان اسان جيڪو پنهنجو پيڙو پوڙيو آهي انهن اسان وارن ڪتابن جي فڪر ۽ فلسفي کي، هنن جي نبيءَ جي نالي جاري ڪيل ۽ فرمايل علم حديث سڏيون پوءِ انهن جي نسلن کي اسان پاڻ ظاهر ۾ مسلمان بنجي هنن جي اولاد جا استاد بنجي وڃي انهن کي به اسان پاڻ پڙهايون ۽ علم جي لحاظ سان هنن کي پاڻ جهڙو بنايون ۽ هنن جي نبيءَ کي مليل ڪتاب قرآن منجهان هنن وانگر پاڻ کي سڌاريون ۽ مسلم امت وارن کي ڪتاب قرآن جا صرف مرڻ کان پوءِ



ايصال ثواب وارا ختما پڙهي مثلن جي روح کي ثواب پهچائڻ وارو ڪتاب قرار ڏئي ڇڏيون ۽ دنيا جي علم لاءِ مسلمانن واسطي پاڻ واري بگاڙيل تحريف ڪيل بائيبل منجهان ٺاهيل حديثن جي علم کي هنن جي لاءِ دنيا ۽ آخرت جي فلاح جو مدار ڪري پيش ڪيون.

دوست سان گفتگو دوران ان مون کي جمن صاحب جي ڪتاب ۾ تازو پڙهيل حديث به ٻڌائي جيڪا ان پنهنجي ڪتاب جي صفحي نمبر 830 تي ابن ماجه مصنف ابن ابي شيبيہ مسند احمد ۽ مجمع الزوائد جي حوالن سان لکي آهي ته ڪنهن ماڻهوءَ جو بهشت ۾ درجو وڌايو وڃي ٿو ته اهو پڇي ٿو مون کي هي اعزاز ڇا جي ڪري مليو آهي؟ پوءِ ان کي چيو ويندو ته تنهنجو پٽ دنيا ۾ تولا ۽ بخشش جي دعا پڙهندو هو ان ڪري توکي هي تعظيم ملي آهي يعني ڪمائي هڪڙو ته کائي پيو.

دوست جي صلاح ته جمن جي ڪتاب جو جواب نه لک نهايت معقول هئي پر ٻي سنگت جواب جي ضرورت کي دليلن سان وڌيڪ اهم ڪري مون کي ڪجهه لکڻ لاءِ آماده ڪيو پر لکڻ وقت جمن صاحب ۽ ٻي سنڌي پڙهندڙ عوام کي علم حديث جي لکين حديثن جي ڪوڙي هجڻ لاءِ اڳتي ڪتاب ۾ جيڪي ثبوت پيش ڪندس اهي ته اوهين بلڪل پڙهندا، پر مون جيڪا هن وقت ڳالهه لکي آهي ته روم فارس ۽ يهودي دانشورن پنهنجي بائيبل جي فلاسفي کي حديثن جي شڪل ۾ مسلم امت وارن کي نبي سائين جن جي حديثن جي نالي سان مثل القرآن ۽ قرآن ثاني ۽ وحى خفي وغيره قرار ڏئي،

اصل قرآن ڪسي ورتو آهي جيڪو بخاري کي ٽيهه سڀارا ٺاهڻ سان قرآن ثاني ڪري اهو علم اسان جي مٿي ۾ هنيو آهي. انهيءَ حقيقت جي تائيد ۾ آئون محترم محمد جمن صاحب جي ڪتاب جو ئي حوالو پيش ڪيان ته مناسب ٿيندو جيڪو هن پنهنجي ڪتاب جي صفحي نمبر 520 تي ڪتاب مسلم جي هڪ روايت ۾ عبدالله بن مسعود رضي الله عنه جو قول نقل ڪيو آهي ته ان الشيطان ليتشغل في صورت الرجل فياخذ القوم فيحدثهم بالحديث من الكذب فيتفرقون فيقول الرجل منهم سبعت رجلا اعرف وجهه ولا ادرى ما سبه يحدث.

ترجمو: شيطان هڪ ماڻهوءَ جي صورت ۾ ماڻهن وٽ اچي ٿو پوءِ انهن کي ڪوڙين حديثن جون ڳالهيون ٻڌائي ٿو پوءِ ماڻهو (انهن حديثن جي ڪري) فرقا فرقا ٿي وڃن ٿا پوءِ انهن منجهان ڪوئي شخص چوي ٿو ته مون هڪ شخص کان ٻڌو جنهن جي شڪل ته سڃاڻان ٿو پر نالي جي خبر ناهي اهو حديث پيو بيان ڪري.

محترم جمن صاحب! پڪ سان اوهان قرآن جي حوالي سان ضرور پڙهيو هوندو ته جن انس شيطان ابليس اهي سڀ ماڻهن جون ڪوالتيون آهن هنن آيتن جي ثابتيءَ سان (6-72) (50-18) (33-55). محترم محمد جمن صاحب جي ڪتاب جي منڍ ۾ به عدد مقدم هڪ عدد تقريظ ۽ هڪ عدد تقديم جي نالن سان منهنجي متعلق مضمون لکيا ويا آهن انهن منجهان هڪ شخص علامه شبير احمد جمالي صاحب جي نالي سان هڪ تقديم لکيل آهي اهي پنهنجي ان مضمون ۾ صفحي نمبر 70



تي لکڻ فرمائن ٿا ته: الله تعالىٰ ڪے اس فرمان وَمَا يَنْطِقُ عَنِ الْهَوَىٰ. اِنْ هُوَ اِلَّا وَحْيٌ يُوحَىٰ (3-4-53) ڪے اندر جو ۛ ڪہ نبي عليه السلام الله کي وحی سے ہی بات ڪر ٿو ۛن ۛن. اب ڪامريڙ عزيز الله اور انکے ۛم مشرب ہی بتائين ڪہ ڪيانبوت ڪے 23 سالہ دور میں نبي عليه السلام کي زبان مبارڪ سے صرف قرآن ہی نڪلا ۛے۔ اور اس طويل دورائے میں نبي عليه السلام نے اپنی زبان سے قرآن حکيم ڪے علاوہ کوئی ڪلام ہی نہیں ڪيا ۛے؟ اگر ايسا نہیں ۛے۔ اور واقعا ۛے بهی نہیں۔ تو اب یہ لوگ ہی بتائين ڪہ نبي عليه السلام نے قرآن حکيم ڪے سوا جو گفتگو فرمائی تھی وہ ڪہاں ۛے؟؟؟ جبڪہ وہ تھی بهی وحی الاهی ڪے ساتھ!!! ڪما قال الله تبارڪ وتعالىٰ اسی ايك سوال ہی سے اس ڪامريڙی ڪلچر کي پوري حقيقت مڪشف ۛو جاتی ۛے۔ جو لوگ احاديث نبوی عليه السلام ڪے منكر بن بیٺے ۛن یہ آيت اڪی اس حقيقت کو بهی عيان ڪر دیتی ۛے ڪہ وہ محض منكر حديث نہیں بلڪہ منكر قرآن بهی ۛن۔ هيتري تائين جمالي صاحب جي اقتباس جي عبارت پوري ڪجي ٿي. ۛن جي سموري ڳالهه جو مقصد هي آهي ته آيتن (3-4-53) جي دليل سان نبي عليه السلام جن سموري حياتي ۛ قرآن سان گڏ ٻيون به جيڪي ۛ جيتريون ڳالهيون ڪيون آهن اهي سڀ جو سڀ وحي واريون ڳالهيون آهن اهي ۛن جي مروج متداول ڪتابن ۛ موجود آهن. مونسان سنڌ يونيورسٽيءَ جي پرووائيس چانسلر مرحوم غلام رباني آگري يورپ جي ڪنهن علمي اداري جي حوالي سان ڳالهه ڪئي ته انهن علم حديث جي موجود ذخيري کي ڪمپيوٽر ۛ وجهي انهن ۛ بيان ڪيل ڳالھين واقعن لڙاين فيصلن سفرن وغيره جو انهي منجهان تائيم ۛ وقت معلوم ڪرڻ چاهيو ته ايترا سڀ ڪم ڪرڻ واري ماڻھو ڪي عمر جو ڪيترو عرصو درڪار ۛوندو

ۛ انهن ڳالھين ڪمن ڪارنامن کي ڪوئي ماڻھو ڪيتري وقت ۛ نباهي ۛ سرانجام ڏيئي سگھندو ته ڪمپيوٽر منجهان جواب مليو ته سوا ست سو سال انهن سڀين حديثن بيان ڪيل ڪمن ۛ قصن ۛ جاڻايل واري جي لاءِ عمر درڪار آهي. جيڪا ماجرا ۛن حديثون گڏ ڪرڻ وارن نبوت جي ٽيويھن سالن منجهان ۛٺ ڪري حديثن اندر آندي آهي پر ڪٿي ڪمپيوٽر به متان عزيز الله پوهيبي وانگر منكر حديث هجي پر اصل ڳالھ اهل حديثن جي خدمت ۛ ۛ خاص ڪري فضيلة الشيخ شبير احمد جمالي جي خدمت ۛ هيءُ عرض ڪرڻي آهي ته اوھان جيڪو نبي سائين عليه السلام جي هر ڳالھ کي الله جو وحي قرار ڏيو ٿا ته پوءِ ۛن ئي ڪتاب جي صفحي 996 جي حوالي سان لکي آهي ته رسول الله عليه السلام فرمايو ته اذافسا حدكم في الصلاة فلينصرف فليتوضأ وليعد الصلوة. يعني جڏهن اوھان منجهان ڪوئي ۛڪڙو قوس ڏئي نماز دوران ته اھو (نماز ڇڏي) هليو وڃي پوءِ ٻيھر وضو ڪري ۛ موتائي پڙهي نماز ڪي.

اڳتي ساڳئي صفحي تي محمد جمن صاحب وري ٻي حديث آندي آهي بخاري، مسلم، ترمذي، ابوداؤد، نسائي، ابن ماجه جي حوالن سان ته نبي عليه السلام جن فرمايو ته لاينصرف حتي يسمع صوتا، اويجد ريحا. (يعني نماز ۛ قوس ڏيڻ وارو شخص) ايتري تائين نه موٽي جيتري تائين (ھو) خارج ٿيڻ جو) آواز نه ٻڌي (يعني قوس بدران ٽٽ مھل موٽي) يا جيڪڏهن ٽٽ قوس جي به خبر نه پئي اٿس ته ڌڀ اچڻ جي صورت ۛ نماز ڇڏي وڃي وضو ڪري ھاڻي پڙھندڙ پاڻ



سوچين ته هي لازم ته ناهي جو هر وقت هر ٿٽ قوس ۾ بدبو به هجي ڪئي صورتن ۾ ٿٽ قوس جي اندر ڪا به بدبو ڪانه به ٿيندي آهي. پر محترم بشير احمد جمالي صاحب! ۽ محمد جمن ڪنڀر صاحب! هنن ٻن حديثن جي نقل ڪيل الفاظن ۾ تضاد بيٺو آهي ته پهرين حديث ٻڌائي ٿي ته قوس ڏيڻ مهل نماز ڇڏي ٻيهر وڃي وضو ڪري ۽ ٻيهر نماز موٽائي پڙهي ٻي حديث ۾ آهي ته (قوس بدران) ٿٽ هڻي يا جيڪڏهن ٿٽ به نه ٻڌي سگهيو آهي ته ڏپ اچڻ جي بنياد تي نماز ختم ڪري پوءِ ٻيهر وضو ڪري ٻيهر نماز پڙهي. جمن صاحب لکيو آهي ته اها پوئين حديث واري ڳالهه ان ماڻهوءَ لاءِ آهي جيڪو وهم ۽ شڪ جو مريض هجي يعني پوئين حديث اهڙن وهمي مريضن لاءِ آهي جنکي پنهنجي به ٿٽ قوس جي خبر نه پوي سو انهيءَ توجيه تي جمن صاحب جي خدمت ۾ عرض آهي ته جنهن وهمي ماڻهوءَ کي پنهنجي ٿٽ قوس جي صورت ۾ هوا خارج ٿيڻ جو احساس ناهي ان لاءِ اوهان جي حديث بدبوءَ اچڻ جي نشاني کي نماز توڙڻ ۽ ٻيهر وضو ڪرڻ لاءِ حديث ۾ حڪم ڏنو آهي سو جيڪڏهن اهڙي وهمي ماڻهوءَ کي دوران نماز پاڙي جي ڪنهن اتي مسجد ۾ بغير نماز جي ويٺل ماڻهوءَ جي ٿٽ قوس جي بدبو اچي وڃي ته ان صورت ۾ ان ائين ويٺل ماڻهوءَ کي ته اتي وڃي ٻيهر وضو ڪرڻو ڪونهي پوءِ انجي ٿٽ قوس جي ڏپ تي ڇا هي نماز ۾ بيٺل وهمي ماڻهو پراڻي بدبودار قوس کي پنهنجي قوس سمجهي نماز ڇڏي وڃي ٻيهر وضو ڪري؟ ڇو ته اوهان جي بقول هن کي ڏپ ته ضرور آئي آهي يا توهان جو خيال آهي ته ڀر ۾ ان ويٺل

ماڻهوءَ کان نماز ڇڏي پوءِ ڇڏي ته مون کي ڏپ آئي آهي اها قوس توهنئين الائي مون هڻين، اتي جمن صاحب! اهو به ڏسندا ته اهو وهمي ماڻهو ڀر ۾ ويٺل ماڻهوءَ کان ڏپ اچڻ ڪري نماز ڇڏي تڙ ٿي ڇڏي يا نماز پوري ڪري پوءِ ڇڏي ته اها ڏپ واري ٿٽ قوس توڏني الائي مون ڏني؟ جمن صاحب! ۽ جناب شبير احمد جمالي صاحب! ڇا هي بهتر نه ٿيندو ته اهڙو وهمي ماڻهو دوران نماز ڏپ اچڻ مهل جلدي نماز ڇڏي ڀر ۾ ويٺل ماڻهوءَ کان ڇڏي ته اها فوس يا ٿٽ تنهنجو آهي الائي منهنجو؟ اها جلدي هن ڪري ته اهو پروارو شخص هن جي نماز پوري ڪرڻ کان ڪٿي اڳيئي اتي هليو نه وڃي هاڻي اوهان اهلحديثن جي عقيدي مطابق نبيءَ سائين جن کي ڇڻ ته به قسم وحي آيو آهي هڪڙو قرآن وارو ٻيو حديث وارو وحي خفي. سو هن صورت ۾ سڄي قرآن اندر وحي جليءَ جي هڪڙي به آيت ڪانهي جنهن ۾ وضو ٿيڻ جي ڪا ڳالهه هجي ۽ علم حديث جي وحي خفي بابت اوهان جو نظريو آهي ته اهو قرآن جي مختصر مسئلن کي کولي ٿو سو اوهان واري وضوءَ جو به ذڪر نه سڄي قرآن ۾ نالي سميت تفصيل ڪونهي هاڻي اهڙي نامعلوم معدوم شيءِ کي جيڪو اوهان جي حديثن کوليو آهي ڇا ٻڌائي سگهندا جو هتي ته اوهان واري ان وحي خفي جي اندر به ابها ۽ اختصار آهي جنهن جو ڪوئي تفصيل ڪونهي. پوءِ ته بقول توهان جي جهڙو مبهم ۽ مختصر قرآن وارو وحي تهڙو توهان جي امامن جي ٺاهيل حديثن وارو وحي خفي.



الٲا چور کو ٲوال کو ڏانئ

محمد جمن صاحب! توهان پنهنجي ڪتاب ۾ بار بار مونکي بي ادب گستاخ ۽ الائي ڇا ڇا سڏيو آهي اها ته توهان جي نهايت اک جي پڪائي آهي جو اوهان پنهنجيون گستاخيون جيڪي نبي عليه السلام جن کي حديثن ۾ اوهان جي امانن جون ڏنل ڪڇيون گاريون آهن انهن کي لڪائڻ لاءِ اها اوهان جي چالبازي آهي.

محترم ڪنير صاحب! آئون عزيز الله بوهيو ناموس رسالت، ناموس اصحاب رسول ناموس ازواج مطهرات جو محافظ آهيان چوڪيدار آهيان مون اوهانجي اصحاب رسول جي دشمن مجوسي امام امام ترمذي کي امت جي اڳيان پڌرو ڪري ثابت ڪيو آهي ته هن پنهنجي حديث ۾ شهر مديني ۾ جناب رسول جي پويان نماز پڙهڻ دوران بعض اصحاب رسول لاءِ لکيو آهي ته مسجد ۾ هڪ سهڻي عورت نماز پڙهڻ ايندي هئي پوءِ ڪي صحابي ڄاڻي وائي آخري صف ۾ نماز دوران بيهندا هئا ته جيئن رکوع ڪرڻ دوران عورتن جي آخري صف ۾ بيٺل ان عورت کي بغلن کان جهاتيون پائي ڏسي سگهن، ڪنير صاحب! اها حديث توهان واري مجوسي امام ترمذي اصحاب رسول جي شان ۾ گستاخي ڪندي آيت ڪريمه وَتَقْدَعُنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ (24-15) جي تفسير ۾ لکي آهي توهان پنهنجي اهڙي علم حديث کي قرآن جو تفسير ڪرڻ واريون حديثون سڏيندي لکو ٿا ته انهي علم حديث کان سواءِ قرآن سمجھ ۾ ڪونه ايندو! شرم شرم شرم

وارن لاءِ. ٻڌي مرو اصحاب رسول جي شان خلاف گستاخي واريون اهڙيون حديثون آڻڻ تي، ٻڌي مرو انهيءَ حديث کي آيت ڪريمه (24-15) جو تفسير ۽ تشريح ڪرڻ واري حديث سڏڻ مهل.

قديم فارس ازبڪستان جي رهواسي اوهان جي بهروپي امام بخاريءَ جناب رسول عليه السلام مٿان هڪ آيت ڪريمه (117-5) کي بطور تائيد پيش ڪندي پنهنجي ڪوڙين حديثن ۾ اصحاب رسول تي تبرا ڪرائي آهي ته وانه يچاءُ برجال من امتي فيؤخذ بهم ذات الشمال فاقول كما قال العبد الصالح وكنتم عليهم شهيدا ما دمت فيهم فلما توفيتني كنت انت الرقيب عليهم فيقال ان هؤلاء لم يزالوا مرتدين على اعقابهم منذ فارقتهم (بخاري ڪتاب التفسير ۾ سورت مائده جي مٿين آيت جي حوالي سان) يعني قيامت جي ڏينهن ڪجهه ماڻهو منهنجي امت منجهان آندا ويندا پوءِ ووتو ويندو انهن کي دوزخي ماڻهن جي ڪاٻي طريقي سان پوءِ آئون چونڊس ته اي منهنجا رب هي ويچارا ته منهنجا اصحابي آهن پوءِ مونکي چيو ويندو ته (آهن ته تنهنجا اصحابي پر) اهي تنهنجي جدا ٿيڻ کانپوءِ هميشه لاءِ مرتد ٿي رهيا هئا. پنهنجي پونين پيرن پر (حديث ختم) ڪنير صاحب! ههڙي خرافات ڀري ڪوڙي حديث ۾ تو واري امام جي تبرا، وڏي شرم جهڙي ڳالهه آهي شرم حياءَ رکندڙ ماڻهن لاءِ. هن حديث ۾ اصحاب رسول تي تبرا ڪرڻ لاءِ حديث ٺاهڻ وارن هڪ طرف جناب رسول عليه السلام جي توسط سان اصحاب رسول کي نعوذ بالله مرتد سڏيو آهي ٻئي نمبر تي هن تبرا لاءِ آيت ڪريمه



مِرْ وَكُنْتَ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَى كُلِّ شَيْءٍ شَهِيدٌ (5-117) هڪ طرح سان جناب رسول عليه السلام طرفان اصحاب ڪرام جي مرتد بنجي وڃڻ تي معذرت ڏيکاري وئي آهي ۽ انهن حديث ناهيندڙ پهروپين امامن کي اصحاب رسول عليه السلام کي مرتد قرار ڏيڻ لاءِ جناب رسول ۽ آيت قرآن (5-117) جي سهاري وٺڻ مهل ڪوبه شرم نه آيو هن باوجود جو رب تعاليٰ پنهنجي نبي عليه السلام سان گڏ رهڻ وارن سڀن ساٿين لاءِ پڌري پٽ هي به اعلان ڪري ڇڏيو آهي ته وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ (9-100) يعني جناب رسول عليه السلام جا منهنڙيا ۽ پهريان ساٿي مهاجر توڙي انصار ۽ جن انهن جي به سهڻي نموني تابعداري ڪئي انهن سڀن کان الله راضي ۽ اهي سڀ الله کان راضي انهن لاءِ رب تعاليٰ باغات نهرن ڀريا تيار ڪيا آهن، جن ۾ اهي هميشه رهندا، اها انهن جي وڏي ڪاميابي آهي.

سو قرآن حڪيم جي جناب رسول عليه السلام جي ساٿين لاءِ جنتي هجڻ جي اهڙي وڏي ڪليل شاهديءَ کانپوءِ ازبڪستان جي پهروپني امام بخاريءَ جي اصحاب رسول متعلق مرتد ٿي وڃڻ جي شاهدي اها امام بخاري جي اندر جي پليستيءَ جو وڏو ثبوت آهي ۽ ڄمن ڪيٽر صاحب به جيڪڏهن اهڙي دشمن اصحاب رسول، ازبڪ امام جي تبرا وارين حديثن کي قرآن جو تفسير قرار ڏيئي ٿو ته اهو مهرباني

ڪري ايمان جون دعائون پڙهي، هي حياتي تمام ٿوري آهي رهيو معاملو فرعوني هاماني قاروني نظرين جي حامي امامن جو سو انهن لاءِ ته رب تعاليٰ اعلان ڪري ڇڏيو آهي ته وَجَعَلْنَاكُمْ أُمَّةً يَتُذَكَّرُونَ إِلَى النَّارِ وَيَوْمَ الْقِيَامَةِ لَا يُنصَرُونَ (28-41) يعني اسان جي قانون، مخالف قرآن گينگ جي ماڻهن کي دوزخ طرف سڏيندڙن جو امام بنائي ڇڏيو آهي جو فيصلو واري ڏينهن انهن جي ڪابه مدد ڪانه ڪئي ويندي.

اوهان حديث پرست سني شيعن اهل حديثن مجوسي امامن جي جوڙيل علم حديث کي جيڪو الله جي طرفان وحي خفي ۽ غير متلو جي لقبن سان، قرآن ثاني ڪري پيش ڪيو آهي پوءِ جڏهن الله عزوجل پنهنجي ڪلام جي لاءِ فرمايو آهي ته إِنَّا نَحْنُ زَكَاةُ الْدِّكْرِ وَإِنَّا لَهُ لَحَافِظُونَ (15-9) اسان هن ذڪر واري ڪتاب کي نازل ڪيو آهي ۽ اسان ئي هن جي حفاظت ڪرڻ وارا آهيون ته پوءِ اوهان جي ڪوڙين حديثن جو ڪاٿو هڪڙو ته ٿلهي ليکي قرآن ٻڌايو آهي ته اهي سڀ ڪوڙيون آهن انهن سڀن منجهان هڪڙي به حديث جناب خاتم الانبياء عليه السلام جي ناهي هن آيت ڪريم جي ثبوت سان (46-45-69).

ٻيو جيڪڏهن سنهين ليکي امامي حديثن جي ڪوڙي هجڻ جو وچور پيش ڪيون ته انجي چپرائڻ جو خرچ ڄمن پائي ڪٿي ته هڪ ضخيم ڪتاب لکڻ لاءِ به حاضر آهيون ان لاءِ هي به سمجهي ڇڏيو توهان وارن امامن جي حديثن جي پرک صرف قرآن ذريعي ڪئي ويندي ۽ اهڙي ايندڙ ڪتاب ۾ حديثن جي ڪوڙيون هجڻ جي ڪسوٽي صرف قرآن هوندو



يلي جمن صاحب سميل به چيڪ ڪري وٺي مثال طور علم حديث جي سڀن ڪتابن جي سڀن ڪتاب الفتن ۽ ڪتاب علامات قيامت جون سڀ حديثون گڏ ڪيون ته اهي هزارن جي تعداد ۾ ٿي وينديون جن سڀن جي ڪوڙين هجڻ لاءِ قرآن حڪيم جي صرف هڪڙي ننڍڙي آيت ٿي ڪافي آهي ته فَيَأْتِيَهُمْ بَغْتَةً وَهُمْ لَا يَشْعُرُونَ (202-26) يعني انهن بائيبل منجهان ٺاهيل هزارين اسرائيلي حديثن بابت قرآن فرمايو ته قيامت واري پڪڙ اوچتو ٿيندي جو اڳوات قيامت جي اچڻ جي انهن کي لڪائي نه پوندي. هاڻي ٻڌاءِ جمن صاحب! تو واريون علامات قيامت جون هزارين حديثون ته هڪ ئي ڌڪ سان ڌڪ ٿي ويون جمن صاحب! ڇا اوچتو اچڻ واري شي سابه اهڙي نموني جنهن جي پرک ٿي نه پوي ته ان جون نشانيون ٻڌائڻ واريون حديثون ته گويا الله جي قرآن جو تفسير ڪرڻ بدران ڄڻ ته ان کي ڪوڙو پيون قرار ڏين ته نه قيامت اوچتو ڪا نه ايندي وڌن دهلن دماڻن سان يعني علامات ۽ نشانين کانپوءِ ايندي ڇا جمن خان حديثن جو تفسير ڪوڙو ثابت ڪونه ٿيو؟ محترم شبير جمالي صاحب جنهن کي پنهنجي اسم گرامي شبير لفظ جي معنيٰ به معلوم ڪانهي اهو به جمن صاحب سان سر ۾ سر ملائي سوال ٿو ڪري ته وَمَا يَنْطِقُ عَنِ الْهَوَىٰ. اِنْ هُوَ إِلَّا وَحْيٌ يُوحَىٰ (4-3-53) جي جڏهن معنيٰ آهي ته نبي سائين جن جي سموري گفتگو وحي واري آهي ته پوءِ ڇا پاڻ ڪريم پنهنجي پوري حياتي ۾ صرف ۽ صرف قرآن ٻڌايو آهي ٻيون ڪي به ڳالهيون ڪونه فرمايون آهن؟ محترم شبير جمالي صاحب ۽

محمد جمن ڪنير صاحب! شال رب پاڪ اوهان کي پنهنجي ڪتاب قرآن تي ريسرچ ڪرڻ لاءِ وقت ڏيڻ جي توفيق عطا فرمائي قرآن حڪيم مٿي ڄاڻايل آيتن ۾ فن تقابل جي حوالي سان به لفظ هوي ۽ وحي يوحى آمهون سامهون آڻي خاص ڪري منڪرين قرآن کي سمجهائڻ گهريو آهي ته جڏهن وحي واري ڪلام تي جهڳڙو ٺاهي ۽ ان جي معنيٰ تي اتفاق آهي ته اهو الله جي پاران آهي ته ڳالهه ظاهر ٿي پئي ته ان جي مقابل لفظ هوي جي معنيٰ ثابت ٿي ته بجاءِ وحي جي پنهنجي دليون ڳالهيون ڪرڻ اها معنيٰ به پئي مقام تي قرآن پاڻ ڏسي آهي مهرباني فرمائي امت وارن تي احسان ڪندي قرآن جي اها ٻڌايل معنيٰ سورت ابراهيم جي آيت نمبر ستنهه ۾ پڙهي ڏسندا، سو اوهان جيڪا دعوى ڪئي آهي ته قرآن کانسواءِ به نبي عليه السلام جن جي گفتگو اِنْ هُوَ إِلَّا وَحْيٌ يُوحَىٰ (4-53) ۾ شامل آهي يعني اها به مثل قرآن ۽ خود قرآن ثاني آهي ته پوءِ گهٽ ۾ گهٽ جناب نبي عليه السلام جي شان مبارڪ ۾ جڏهن جو هو مدينة المنوره ۾ پنهنجي عمر جي ٽيونجاه سال کي پهچڻ مهل هجرت ڪري آيا آهن ته اوهان جي امامن سندن توهين ڪندي هيءَ حديث ٺاهي آهي ته ڪين ان عمر تائين اها به خبر ڪانه پئي هئي ته ڪجين جا وڻ نرائڻ کان پوءِ ڦرڏيندا آهن بغير نر جي فصل نه لهندو آهي ۽ پاڻ ڪريم شهر مديني جي ماڻهن کي بقول توهان جي وحي خفي ذريعي ڪجين کي نرائڻ کان روڪي ڇڏيو ته الله بغيران پراسيس جي پاڻيهي فصل ڏهندو. ماڻهن ان توهان واري وحي خفي قسم جي حديث



رسول تي عمل ڪندي ڪجين ۾ نر ڪونه وڌو ۽ وقت اچڻ تي فصل لڌو ئي ڪونه هتي ته وحي خفي ۽ غير متلو ۽ مثل قرآن علم ته ڪوڙو نڪري پيو ۽ پوءِ اڳتي لاءِ نبي سائين جن ماڻهن کي پنهنجن تجربن تي هلڻ لاءِ حڪم ڏنائون. جمالي صاحب فرمائي ٿو نبي سائين جي هر ڳالهه وحي مطابق هوندي آهي ۽ وحي ته الله موڪليندو آهي پوءِ ڇا الله کي به خبر ڪانه پئي ته ان پاڻ وحي جليءَ ۾ نباتات لاءِ به جوڙي جو قانون ٺاهيو آهي (20-53) پوءِ ڇا الله کان پنهنجو به جوڙيل قانون وحي خفي موڪلڻ مهل وسري ويو. يعني نعوذ بالله رسول سان گڏ الله تي به ڪوڙ.

پڙهندڙ ڀائرو! حقيقت هيءُ آهي ته هيءُ حديث منڊائون ئي هٿرادو ۽ ڪوڙي آهي هن حوالي سان ته جناب نبي عليه السلام جن تيونجاه سالن جي عمر ته ڇا پر نبوت ملڻ واري عمر چاليهه سالن کان به اڳي مڪمل دنياوي معاملن ۽ تجربن کان به باخبر ۽ آگاهه هئا، نبوت ته ملندي ئي هن لاءِ آهي ته هر نبي انقلاب آڻڻ کان پوءِ حڪمران به بڻبو آهي سو ڇا رب تعاليٰ ايڏي وڏي ڪم لاءِ جنهن جو انتخاب ڪندو ان کي تيونجاه سالن تائين اها به خبر ڪانه هوندي ته ڪجيءُ جو وڻ فصل ئي تڏهن ڏيندو آهي جڏهن جو ان ۾ نر وڌو وڃي. مطلب ته نبوت ملندي ئي اهڙي ڪامل ۽ مڪمل انسان کي آهي جيڪو معيشت ۽ معاشرت جي سڀن تقاضائن کان آگاهه هجي، جناب رسول عليه السلام جن جنهن قبيلي قريش منجهان آهن قرآن فرمائي ٿو ته سياري اونهارِي انهن جي واپار جا قافلا جاڏي تڏي سدائين سفر ۾ هوندا هئا (2-106) ته ڇا هو ان

تجارتِي سياحت ذريعي ڪجين جي ڦرڏيڻ لاءِ انهن ۾ نر وجهڻ جي ضرورت کان نبوت ملڻ کان تيرنهن سال پوءِ به بي خبر رهيا هوندا!!! افسوس جو حديثن ٺاهڻ وارن جناب رسول ڪريم جن کي ڪيترو ته هلڪو ڪري پيش ڪيو آهي جو کين ڪنهن حديث ۾ فرضي رولو رنن کان پيا ٿا گاريون ڏيارن ۽ ڪاٿي وري امام مسلم جي حديث ۾ اهو لکڻ ته ابو حذيفه جي زال نبي سائين کي چيو ته مون وٽ سالم ايندو آهي جيڪو هن وقت هو وڏي عمر وارو آهي ۽ ان جي مون وٽ اچڻ تي آئون پنهنجي مڙس ابو حذيفه کي غصو ڪندي محسوس ڪندي آهيان ته جواب ۾ حديث ٺاهڻ واري امام مسلم لکيو آهي ته نبي سائينءَ ان عورت کي چيو ته تون سالم کي ٿڃ پياري ڇڏ پوءِ ڀلي پيو تو وٽ هو اچي وڃي. يعني هي حديثون ٺاهيندڙ امام قانون جي لتاڙ به جناب نبي عليه السلام کان پيا ٿا پنهنجي روايتن ۾ ڪرائن. بهرحال مون کي محترم شبير جمالي ۽ محمد جمن ڪنير جي سوال ته نبي عليه السلام جن سواءِ قرآن جي جيڪي به ڪجهه ڳالهيندا هئا، اهو ڪاڏي ويو ان جو هڪڙو جواب ته نبي سائين جن جون سواءِ قرآن جي ٻيون سچيون حديثون به الله جي حفاظت واري وحي هين (9-15) نه هجڻ ڪري بقول قرآن جي ته اهي قرآني وحي واري علم جون به نه هئيون ان ڪري انهن جي حفاظت جو به ذمو الله ڪونه ڪيو ان ڪري محفوظ نه رهي سگهيون. ٽئين نمبر تي رب پاڪ اهل حديث ۽ جملي حديث پرست ماڻهن کان سوال ٿو ڪري ته توهان کي جيڪي احسن الحديث يعني دنيا جهان جي سڀن حديثن کان



وڌيڪ سهڻيون حديثون ڪتاب قرآن جي شڪل ۾ ڏنيون ويون آهن (23-39) **أَوَلَمْ يَكْفِهِمْ أَنَّا أَنزَلْنَا عَلَيْكَ الْكِتَابَ يُتْلَىٰ عَلَيْهِمْ فِي ذَٰلِكَ لَرُحْمَةٍ ذُكِّرَىٰ لِقَوْمٍ مُّسَوِّمِينَ** (29-51) ڇا انهن کي اهي ڪتاب واريون وحي متلو واريون حديثون ڪافي نه آهن؟ جن ۾ رحمت ۽ نصيحت آهي مومن قوم لاءِ. يعني ڪتاب قرآن ڪافي آهي جڏهن اوهان کي ڪافي علم ڪافي ڪتاب ملي ويو ان هوندي به جيڪڏهن ڪا ٻي شيءِ گهرو ٿا ته هي ثابت ٿي ويو ته اوهان کي قرآن جي ڪافي هجڻ مٿان ايمان ڪونهي ڪو.

### هڪ ضروري وضاحت

عربي ٻوليءَ ۾ حديث جي معنيٰ آهي ”ڳالهه“ پوءِ اها ڳالهه ڪنهن جي به هجي ڪير به چوي، الله عزوجل قرآن حڪيم ۾ پنهنجي آيتن کي به حديث سڏيو آهي (23-39) (6-45) ۽ يهودين جي گفتگو ۽ ڳالهين کي به حديث سڏيو آهي (76-2) نبي عليه السلام جن جي پنهنجي گهر وارين سان ڳالهه ٻولهه کي به قرآن حديث سڏيو ويو آهي (3-66). پر ان لغوي ۽ اصلي معنيٰ کان علاوه هڪ اصطلاح جي طور ماڻهن علم الحديث جي نالي سان قرآن جي تفسير جي نالي سان دين اسلام جي قانون جي نالي سان جناب خاتم الانبياء عليه السلام جي طرف منسوب ڪيل آهن اهي سڀ ڳالهيون ۽ حديثون قرآن جي مطابق نبيءَ سائين جن جون آهن ئي ڪونه (45-69) پوءِ اهڙين فرضي ڳالهين ۽ فرمودن کي به باقاعدي

هڪڙي فن ۽ موضوع جي شڪل ڏيڻ وارن جي سڌوسنئون جنگ قرآن سان ثابت پئي ٿئي.

جنهن لاءِ محترم جمن ڪنير صاحب مون خلاف لکيل ڪتاب ”فتنه انڪار حديث جي صفحي نمبر 75 ۽ 76 تي لکي ٿو ته اسين انهن ماڻهن کان پڇون ٿا، جيڪي صرف ۽ صرف قرآن مجيد جي ڳالهه ڪن ٿا ته نبي صلي الله عليه وسلم جن الله تعاليٰ جي سمجهايل احڪامن کي جڏهن پنهنجن لفظن ۾ سمجهايو ته اها سمجهاڻي ڪيڏانهن وئي ۽ انکي ڪهڙو نانءُ ڏيو؟ (يعني جمن صاحب ۽ انجي اسلاف ان کي علم حديث جو نالو ڏنو آهي نالي ڏيڻ جي مٿان اسان کي ڪو به اعتراض ڪونهي پر اسان صرف ۽ صرف هيتري گذارش ڪنداسين ته نبي سائين جن جي طرف نسبت ڪيل ڳالهين جي گارنتي ڪهڙي آهي ته اهي ڳالهيون جناب رسالت مآب عليه السلام جون آهن.

محترم جمن ڪنير صاحب! مون وٽ ته گارنتيءَ جو ڪتاب قرآن آهي جنهن کي تنهنجي سلف وارو امام اوزاعي گارنتي طور مڃي ٿي نٿو ۽ چوي ٿو ته السنة قاض علي ڪتاب الله يعني علم السنة (علم الحديث) اهو الله جي ڪاب قرآن مٿان حج ۽ حاڪم آهي. انهيءَ جاهل ۽ قرآن دشمن امام اوزاعي کان ڪير پڇي ٻڌائي ته سنت جو لفظ سڄي قرآن ۾ ڪنهن هڪ به هنڌ تي جناب رسول ڪريم جن سان گڏ استعمال ٿيو آهي؟ جڏهن ته اندازاً پندرهن پيرا سنت جو لفظ قرآن حڪيم ۾ ورجايو به ويو آهي پوءِ ٻڌايو وڃي ته هنن سنت رسول، سنت رسول جي جيڪا وارو وارو لائي ڏني آهي



ان جو شجرو قرآن منجهان ته ثابت ڪري ڏيکاريو. باقي جيڪو مون جمن صاحب جو سوال ذڪر ڪيو (نبي عليه السلام جن الله تعالى جي سمجهايل احڪامن کي جڏهن پنهنجي لفظن ۾ سمجهايو ته اها سمجهاڻي ڪيڏانهن ويئي) محترم جمن صاحب اوهان پنهنجي سوال ۾ جيڪو جملو نبي عليه السلام جن لاءِ چيو ته (پنهنجي لفظن ۾ سمجهايو) اهو جملو اوهان جي پنهنجي گهڙاوت آهي اوهان جي حديث ساز سلف وانگر قرآن حڪيم کي اوهان غور سان پڙهڻ لاءِ وقت ئي ڪونه ٿا ڏيو ان ڪري ته جناب رسول عليه السلام جن کي رب تعالى پابند بنائي ڇڏيو آهي ته فَذَكِّرْ بِالْقُرْآنِ مَنْ يَخَافُ وَعِيدِ (50-45) يعني (اي نبي) قرآن سان ئي نصيحت ڪر خوف خدا رکڻ وارن کي آيت ڪريمه جي هنن لفظن توهان وارن ”پنهنجي لفظن واري سمجهاڻي“ کي رد ڪري ڇڏيو آهي ۽ محترم محمد جمن ڪنير صاحب دنيا جي حياتي ٿورڙي آهي ڄاڻ موت جو سڏ آيو. توهان ساڳئي حوالي سان لکو ٿا ته (الله تعالى پيغمبر عليه السلام جن کي حڪم پيو ڪري ته توهان منهنجن احڪامن کي جيڪي بظاهر مختصر آهن انهن کي کولي بيان ڪريو اهو تڏهن ممڪن ٿي سگهي ٿو جڏهن انهن احڪامن کي سلوٽي انداز ۾ بيان ڪيو وڃي) محترم جمن صاحب اوهان پنهنجي هنن لفظن ۾ قرآن حڪيم جي ٻولي ۽ انداز جي مٿان به الزام هنيا آهن هڪ ته اوهان قرآن کي مختصر سڏيو آهي، پر قرآن حڪيم اوهان ۽ اوهان جي سڀن هموائن کي ٻڌائڻ گهري ٿو ته أَفَغَيَّرَ اللَّهُ أَبْتِغِي حُكْمًا وَهُوَ الَّذِي أَنْزَلَ إِلَيْكَ

الْكِتَابِ مُفَصَّلًا (6-114) محمد جمن صاحب توهان سمجهي سگهيا هن آيت کي؟ فرمان آهي ته غير الله کي حاڪم نه مڃو هي اعلان توهان واري امام اوزاعي ۽ ان جي پوئلڳن لاءِ آهي ته الله حڪم ۽ حاڪم آهي الله جو ڪتاب الله جو ڪلام حڪم ۽ حاڪم ۽ تفصيل ڪيل آهي سو به مِنْ لَدُنْ حَكِيمٍ خَبِيرٍ (11-1) يعني قرآن جو تفسير الله حڪيم ۽ خير پاڻ ڪيو آهي. هن آيت ڪريمه ۾ رب پاڪ محمد جمن ۽ ان جي هموائن کي به ڄاڻائڻ گهريو آهي ته مون اوهان جي طرف مفصل تفصيل ڪيل ڪتاب نازل ڪيو آهي (52-7) (11-1) وڌيڪ توهان لکيو آهي ته (بظاهر مختصر آهي) انهيءَ بظاهر لفظ ملائڻ ۾ ڇڻ ته اوهان قرآن اندر باطنيت کي آڻڻ گهرو ٿا جيڪا باطنيت خود اوهان واري علم حديث جي پٺاوار آهي؟ ان لاءِ توهان کي باطني فرقي وارن جون حديثون معلوم هونديون. ۽ پيو الزام ته توهان جي خيال ۾ قرآن جي ٻولي سلوٽي ناهي سو ماڻهن سان ڪوڙ نه ڳالهايو ته قرآن پنهنجي انداز ۾ سمجهڻ ۾ سلوٽو ناهي ۽ ڏکيو آهي آسان ۽ سلوٽو ناهي رب پاڪ قرآن کي سمجهڻ لاءِ آسان ۽ سلوٽو ڪري نازل فرمائڻ جو چه پيرا اعلان فرمايو آهي ته وَلَقَدْ يَسِّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ (17-54) (62-54) (40-54) (97-19) (59-44) جمن صاحب! اوهان جيڪو ماڻهن جو مٿو کائي ويا آهيو ۽ هل هلايو آهي ته علم حديث قرآن جو تفسير ڪري ٿو تشریح ڪري ٿو تفصيل ڪري ٿو سو اوهان کي ۽ اوهان جي سلف واري جملہ گينگ کي چئلينج آهي ته لکين حديثن منجهان ڪا به هڪڙي اهڙي



حديث ڏيکاريو جنهن ۾ نبي سائين جن جيڪي نهايت اعلى درجي جا معلم القرآن استاد هوا (2-29) انهن پنهنجي ڪنهن به هڪڙي حديث ۾ ڪا هڪڙي سورت قرآن منجهان تلاوت فرمائي پوءِ ان جو درس ۽ تفسير يا تشريح پنهنجي حديث ۾ بيان ڪئي هجي ڪا به سورت ڀلا نه سهي ڪي به ٽي آيتون يا هلو ڪئي به ٽي آيتون نه سهي ڪا هڪڙي به آيت نبي سائين جن تلاوت فرمائي هجي پوءِ انجو تفسير ۽ تفصيل پنهنجي درس قرآن ۾ بطور حديث سيکاريو هجي اوهان ۽ اوهان جي سين امامن کي چئنج آهي ته ڪا هڪڙي به اهڙي حديث آهي ڏيکاريو؟ جيڪڏهن اهڙي حديث پيش نه ڪري سگهو ته اوهان لاءِ منهنجو مشورو آهي ته ايمان جون دعائون پڙهي قرآن ڏي اچو، محترم محمد جن ڪنهن جيڪا آيت ڪريم هاءِ مون اوهان جي خدمت ۾ پيش ڪئي ته أَفَغَيَّرَ اللَّهُ أَبْتِغَىٰ حُكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا (6-114) جن صاحب! شايد اوهان ڄاڻندا هوندا ته رب پاڪ جيڪو پنهنجي سين نبين لاءِ فرمايو آهي ته وَكَلَّا آتَيْنَاهُ حُكْمًا وَعِلْمًا (21-79) يعني الله جا سڀ نبي پنهنجي زماني ۾ انقلاب آڻڻ کان پوءِ حڪمران بڻيا آهن ۽ حڪمرانيءَ لاءِ منشوري علم به الله وٽان کين وحي وارو مليو آهي جيڪو توهان آيت ڪريم (21-79) ۾ ملاحظه فرمايو ۽ ان آيت ڪريم هي به سمجهايو ته الله کان سواءِ ڪوئي حڪم نٿو ٿي سگهي الله جي حڪم بڻجڻ جي معنيٰ به توهان چڱي طرح سمجهو ٿا ته الله جو موڪليل ڪتاب ئي حڪم آهي. قاضي آهي. جج آهي. منشور آهي سو هن آيت ڪريم توهان

وارن ازيڪ تاجڪ بخارا نيشاپور ۽ خراساني امامن جي حديثن واري علم جو رستو مڪمل طرح سان بند ڪري ڇڏيو إِنَّ الْحُكْمَ لِلَّهِ (12-40) بادشاهي صرف الله جي هلندي وَلَا يَشْرِكُ فِي حُكْمِهِ أَحَدًا (18-26) الله جي حاڪميت وارو علم صرف قرآن آهي ان ۾ رب پاڪ ڪنهن به ٻئي علم کي شريڪ نه ڪندو. جن ڪنهن صاحب مون خلاف هڪ هزار صفحن کان وڌيڪ تعداد ۾ فتنه انڪار حديث نالي سان ڪتاب لکيو آهي ان ايڏي وڏي ڪتاب ۾ مثال لاءِ نبي سائين جن جي هڪڙي به اهڙي حديث ڪانه لکي اٿس جنهن ۾ نبي سائين جن پهريائين ڪا آيت قرآن منجهان پڙهي پوءِ ان جو تفسير بيان ڪيو هجي. التو پنهنجي ڪتاب جي صفحي نمبر 506 تي فرمائي ٿو ته (لڳ ڀڳ ٽيويهين سالن جي عرصي ۾ قرآن مجيد لهي پورو ٿيو هن جاءِ تي آئون پڇندس ته ايڏي وڏي عرصي ۾ صاحب وحي محمد عليه السلام قرآن مجيد جي ڪنهن به آيت جو تفسير ڪونه بيان ڪيو) جن خان مهرباني ڪري توهان اهڙي حديث ٻڌايو به سهي ته هن حديث ۾ نبي سائين جن هي آيت هي سورت پڙهي پوءِ پنهنجي الفاظ مبارڪن واري حديث ۾ هي تفسير بيان فرمايو ڇا خيال آهي جن صاحب ڪڏهن اهڙي حديث پيش ڪندا. اسان انتظار ۾ آهيون. وري جن صاحب اڳتي ساڳئي صفحي تي لکي ٿو ته ۽ نه ئي ڪنهن مسلمان ڪنهن آيت جو اصل مطلب ۽ مفهوم پڇيو؟ محمد جن صاحب! ڳڻيتو وڃجان ۽ هيٺ آئون انهن آيتن جا حوالا لکان ٿو جن جو منڍ هي آهي ته (اي نبي) ماڻهو



تو کان سوال پڇن ٿا انهن جو جواب هي آهي (2-189) (2-217) (2-219) (2-220) (2-222) (5-4) (7-187) (8-1) (8-83) (20-105) (79-42) محترم جمن صاحب شايد اوهان قرآن حڪيم کي مسائل حيات جي رهنمائي لاءِ پڙهڻ بدران اکر اکر تي ڏه ثواب ملڻ جي آسري تي پڙهندا هوندا ان ڪري جناب رسول عليه السلام جي سائين جي سوالن پڇڻ وارين مٿين آيتن تي غور ڪرڻ جي اوهان کي ڪهڙي ضرورت؟ جيڪڏهن اوهان قرآن جي اهڙن جوابن کان بي خبر آهيو ته قرآن تي حملا نه ڪيو اوهان جو ڪم ثوابن ڪمائڻ سان ۽ قرآن خلاف ڪوڙ ڳالهائڻ تي شايد توهان جي پگهار به وڌندي هجي مون کي پڪ آهي ته اوهان کي توهان جي قرآن خلاف اهڙن بهتانن جي جواب ملڻ کان پوءِ اوهان پنهنجي قرآن کان جاهل ۽ بي خبر هجڻ جو اعلان ڪونه ڪندا. اڳتي جمن صاحب پنهنجي ڪتاب جي ساڳئي صفحي تي لکي ٿو ته جنهن ڏينهن نبي عليه السلام جن جي مٿان قرآن مجيد جون پهريون آيتون لٿيون پاڻ سونهارن جبرئيل عليه السلام سان ڪابه ڳالهه بول نه ڪئي؟ ايترو به ڪونه پڇيو ته آئون ان پڙهيل آهيان مون وٽ هي آيتون چو ڪشي آيا آهيو (جمن جي عبارت کي هت پورو ڪجي ٿو) جمن صاحب اوهان جون قرآني علم جي باري ۾ جيتريون اڪيون ٻوٽيل آهن ايترو ٻين کي ته انڌو نه سمجهو توهان ته پاڻ واري امام بخاريءَ کان به ڪوڙ هڻڻ ۾ ڳوٺ ڪشي ويا، امام بخاريءَ ته نبي سامعن جن جي باري ۾ ڪوڙ ڳالهه ته ان ڏي پهريون وحي آيو ته خوف ۽ حرام ۾ اچي پنهنجي زال کي گهر ۾ چيائين ته مون کي

چادر يا رلهي ويڙهيو آئون الائي ڇا ڏسي آيو آهيان وغيره پوءِ سندس زال پنهنجي عيسائي سوٽ ورقه بن نوفل ڏي وٺي وئي اٿس جنهن احوال ٻڌي چيس ته گهٻراءِ نه تون ته نبي بنجي ويو آهين، اهڙي حديث تي امام بخاريءَ به سڄي امت کي شرمائي ڇڏيو جو اڄ به دنيا جا عيسائي اسان کي طعنا ڏيندا آهن ته اسان جو عيسائي اسڪالر توهان جي نبيءَ جو استاد هئو. محمد جمن صاحب! اوهان به ڏاڇي هڻي ڏه ته توڏي هڻي تيرنهن وانگر پنهنجي امام بخاريءَ کان ڳوٺ ڪشي بجاءِ نبي عليه السلام جي، الله تي الزام هنيو آهي ته ان اڻ پڙهيل شخص کي پهرين وحيءَ ۾ پڙهڻ جو حڪم ڏنو آهي رب سائين جمن ۽ ان جي دوزخ طرف سڏيندڙ امام بخاري سان گڏ سڄي دنيا جي ماڻهن کي ٻڌائي ٿو ته وَمَا كُنْتُ تُنذِرُ مِنْ قَبْلِهِ مِنْ كِتَابٍ وَلَا تُخَفِّئُ بَيْنَيْنَا إِذَا الْأَرْثَابُ الْبُطُونُ (29-48) يعني منهنجا محمد عليڪ السلام نبوت ملڻ کان اڳ تون علم وحي جي ڪنهن به ڪتاب جي تلاوت نه ڪندو هئين ۽ نه ڪي لکندو هئين ان کي پنهنجي سڄي هٿ سان جيڪڏهن نبوت ملڻ کان اڳ ۾ تون پڙهيل هجين ها ته نبوت ملڻ کان پوءِ تنهنجي لکڻ پڙهڻ جي جائز سبب اهل باطل شڪ ڪن ها. ترجمو ختم. هن آيت منجهان هي ثابت ٿئي ٿو ته جناب رسول ڪريم جن نبوت ملڻ جي ڏينهن جي ويجهو ويجهو لکڻ پڙهڻ سڪي ويا هئا. محترم جمن صاحب! هيءَ شاهدي نبي سائين جي لکڻ پڙهڻ جي جائز ۽ سڪي وجڻ جي ته ٿي الله جي ڀر جيڪڏهن ڪنهن توهان جهڙي کي الله جي شاهديءَ تي اعتبار



نه هجي ۽ هو الله جي شاهديءَ کي ناکافي سمجهندو هجي ته اهڙن ماڻهن کي ڄاڻ ڏيڻ جو به رب پاڪ بندوبست ڪيو آهي هونئن اها به چوڻي آهي ته افضل الشهاده ماشهدت به الاعداء يعني جيڪڏهن ڪو دشمن ماڻهو فائدي جي شاهدي ڏئي ته اهو سڀ کان ڀلو سو رب پاڪ ڪافرن جي ڳالهه نقل ڪندي فرمايو ته وَقَالُوا اَسَاطِيرُ الْاَوَّلِينَ اُكْتَبَهَا فَمِنْ تَتَلَّ عَلَيْهِ بُكَرَةً وَاَصِيلًا (5-25) يعني چيائون ته لکيا ۽ لکرايا اٿس قصا پهرين جا پوءِ اهي صبح شام جي (ڪلاس ۾) سندس تيار ڪيل ماسٽر ڪاپي تان سندس ذميداري تي لکايا وڃن ٿا. هاڻي ڪوبه شخص هنن ٻنهي شاهدين وارين آيتن کي ملائي پڙهي ڏسي ته يقين سان نبي سائين جن لاءِ نبوت ملڻ مهل لکڻ پڙهڻ جي ڄاڻ ثابت ٿي وڃي ٿي سابه هن پڌرائي سان ته نبي سائين جن ساڄڙ هئا پوءِ محترم جمن صاحب تنهنجو جناب رسول عليه السلام کي نبوت ملڻ وقت اڻ پڙهيل لکڻ ڇا اهو تنهنجو قرآن جي مقابلي ۾ ڪوڙين حديثن ۾ اڻ پڙهيل لکڻ واري ڳالهه جي پوئواري ناهي؟ محترم جمن صاحب قرآن فرمائي ته نبوت ملڻ وارن ڏينهن ۾ جناب رسول عليه السلام سڄي هٿ سان لکڻ سڪي ويا هئا ۽ اتحاد ثلاثه جا پهروپيا دانشور پاڻ کي امام سڏائي لکن ٿا ته نبوت جي پهرين وحي ملڻ مهل رسول سائين جن اڻ پڙهيل هئا. الله اوهان کي قرآن جي خلاف اهڙين ڪوڙين حديثن کي ڇڏي قرآن جي طرف موٽي اچڻ جي توفيق ڏئي انهيءَ کي وڏي طاقت آهي. محترم جمن صاحب آئون عزيز الله جيڪڏهن منڪر حديث آهيان سو هڪ ته اهو

اوهان وارن گستاخ رسول ۽ شاتم رسول امامن جي من گهڙت حديثن جو انڪاري ۽ منڪر آهيان مون کي ان ڳالهه تي فخر به آهي ته آئون اوهان جي ڪوڙن قصن کي نٿو مڃان پر جيڪڏهن سچ پچ ڪا به حديث جناب رسول عليه السلام جن جي فرمايل هجي ها ته اها منهنجي لاءِ اکين جو نار هوندي منهنجو ان تي مڪمل ايمان ۽ ويساهه هوندو آئون اهڙي سچي حديث جو ڪڏهن به انڪاري ۽ منڪر نه ٿيندس پر قرآن حڪيم طرفان جناب رسول عليه السلام مٿان پنهنجي طرفان حديثون جاري ڪرڻ جي بندش کان پوءِ منهنجو ايمان آهي ته جناب رسول عليه السلام جن قرآن جو حڪم مڃيندي پنهنجي طرفان دين جي قانون لاءِ ڪابه هڪڙي حديث جاري نه ڪئي آهي، يعني علم جي دنيا ۾ نبي سائين جن جي ڪابه هڪڙي حديث موجود ڪانهي هن ثبوت سان ته جناب رسول عليه السلام جن الله جي حڪم ۽ قرآن حڪيم جي طرفان بندش کان پوءِ ان جي وار برابر به حڪم عدولي ڪونه ڪندا.

جمن صاحب توهان ساڳئي صفحي تي اڳتي لکو ٿا ته نبي سائين جن (پهرين وحي مهل جبرئيل عليه السلام کان پڇيو ته) توهان ڪير آهيو؟ ڪٿان آيا آهيو توهان جو نالو ڇاهي توهان کي ڪنهن ۽ ڇو موڪليو آهي مون کي ڇا سمجهي مون وٽ آيا آهيو وري ٻيهر ايندو يا ڪونه هي ڳالهيون ٻين کي ٻڌايان يا صرف دل جو دل ۾ رکي ڇڏيان وغيره؟ (جمن صاحب جي عبارت ختم) مون عزيز الله پوهيو جي ته قسمت ڪا ڦٽل آهي جو منهنجي خلاف جمن ڪنڀر جهڙو علامو ۽ فاضل اهل حديثن منهنجي مٿي ۾ هنيو آهي،



منهنجو اندازو آهي ته اهل حديثن جا عالم شايد هڙيئي جمن ڪنير جهڙا آهن جو هن علم جي دشمنن کي اها به خبر ڪانه ٿي پوي ته جيڪو عزيز الله هنن جي امامياتي علم روايات کي قرآن جي حڪم سبب مڃي ئي ڪو نه ٿو ته پنهنجي استدلال ۾ وري ان کان بجاءِ قرآن جي حديثون پيش ڪرڻ جو مطالبو ڪرڻ يا ان کي قرآن بدران پنهنجي امامن جون حديثون جواب ۾ ڏيڻ جي گهر ڪرڻ اها ڪٿان جي عقلمندي آهي. بهرحال آئون وڏي اميد رکندي محمد جمن کي جواب ڏيان ٿو ته الله کيس شال قرآن ڏي موٽي اچڻ جي توفيق فرمائي. جمن صاحب! مٿي اوهان جي ڪتاب جون ٽي سٽون مون نقل ڪري لکيون آهن جيڪي اوهان جڻ جبريل ۽ نبي جي گفتگو جو موضوع ۽ دائرو متعين ڪرڻ وارا، الله جي بدران پاڻ کي سمجهي رهيا آهيو؟ ڇا ڪجي جو اوهان حديث پرستن جي تربيت ٿي اهڙي آهي ته نبيءَ کي قرآن بدران پنهنجي حديثن جي سانچي ۾ محدود رکجي. جمن صاحب نبوت ۽ رسالت جي مان ۽ مرتبي کا ڪورو جاهل شخص ئي مقام علم وحي لاءِ اهڙا سوال سوچي سگهي ٿو يا امامي روايات جي پيداوار ذهن ئي علم وحي جو اهڙن سوالن وارو پيمانو پيش ڪري سگهي ٿو جهڙو محمد جمن پاڻ آهي جيڪو علامو صاحب جبريل کي جبرئيل ڪري لکي ٿو. محمد جمن صاحب الله جي سامهون انبياءَ عليه السلام سان علم وحي واري گفتگو جو شان سمجهڻو آهي ته غور سان پڙه ۽ ٻڌ ۽ پنهنجي ڪيل سوالن جا جواب به ٻڌ ته قرآن شروعات وحي ۾ پنهنجي نبين

سان ڪيئن ٿو ڳالهائي. فَلَمَّا أَتَاهَا نُورٌ يَّامُوسَىٰ، إِنِّي أَنَا رَبُّكَ فَأَخَذَ مِنْكَ إِبْرَاهِيمَ الْوَاوِ الْبُقْدَسِ طُوًى. وَأَنَا اخْتَرْتُكَ فَاسْتَمِعْ لِمَا يُوحَىٰ. إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي. إِنَّ السَّاعَةَ آتِيَةٌ أَكَادُ أُخْفِيهَا لَتُخْزِي كُلَّ نَفْسٍ بِمَا تَسْعَىٰ. فَلَا يَصُدُّكَ عَنْهَا مَنْ لَّا يُؤْمِنُ بِهَا وَاتَّبِعُوا مَا هُوَ فَتْرَدَىٰ (11-تا 16-20) مفهوم: سو جڏهن موسىٰ ان واديءَ وٽ آيو آواز ڏنو ويس ته اي موسىٰ مان تنهنجو رب آهيان نبوت لاهي بيهي ٻڌ! تون هن وقت مقدس واديءَ طوىٰ ۾ آهين مون توکي چوندي پسند ڪيو آهي سو ٻڌ جنهن ڳالهه جو توکي وحي ڪيو وڃي ٿو. آئون الله آهيان مون کان سواءِ ڪنهن جو به حڪم نه هلندو سواءِ منهنجي، سو تون منهنجي حڪمن جي اطاعت ڪر ۽ قائم ڪر (منهنجي پهچايل وحي جي نظام کي) ان جي تابعداري واري ديوتن کي قائم ڪر منهنجي قانون تي هلندي (انقلاب جي) گهڙي اچي پئي اها هن وقت تو کان مخفي رکان ٿو (ان ڪري جو ٻڌائڻ کان پوءِ تنهنجا ساٿي انقلاب لاءِ گهريل جدوجهد ڪونه ڪري سگهندا) اي موسىٰ هي به سمجهي ڇڏ ته تنهنجي انقلاب جو اصل منشور ۽ هدف هي هوندو ته جيڪو ڪمائيندو اهوئي ڪائيندو يعني ڦرلٽ وارو استحصال نظام ختم، خبردار بي ايمان ماڻهو تنهنجي هدف کي حاصل ڪرڻ ۾ رڪاوٽ نه بنجي سگهن جيڪي پنهنجي سڌن جا پوڄاري هجڻ ڪري توکي به ناڪام ڪري ڇڏيندا.

محمد جمن صاحب! تنهنجي ڪتاب کي پڙهڻ کان پوءِ مون تنهنجي عقل سوچ سمجهه ۽ نوڪريءَ جو اندازو ڪري ڇڏيو آهي پوءِ به مون کي توهان ۾ اميد رکڻي آهي ته شال



اوهان به قرآن ڏي موٽي اچو ڄمن صاحب! مون کي به نوڪري آهي آئون به تو وانگر نوڪر آهيان مون کي ڊيوتي آهي ته هر حال ۾ ماڻهن کي قرآن جي طرف سڏجي اوهان کي بيڪار سوال اٿارڻ جي عادت آهي سو متان چئو ته هي ته تو جناب موسيٰ عليه السلام سان الله جي براه راست گفتگو پيش ڪئي آهي جڏهن ته ڄمن پائي جي سوال جو تعلق جناب محمد عليه السلام طرف پهريين وحي جي حوالي سان ڪيل ڳالهه ٻولهه جو هئو، سو محترم محمد ڄمن پائي اوهان انهيءَ جواب کي سمجهڻ لاءِ آيت ڪريمه **إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَالنَّبِيِّينَ مِن بَعْدِهِ (4-163)** کي غور سان پڙهو يعني اي (محمد عليڪ السلام) اسان تنهنجي طرف ائين وحي ڪيون ٿا جيئن وحي ڪيوسون نوح ۽ ٻين نبين جي طرف پڄاڻان نوح جي. هن آيت ۾ اهڙي سوال جو به مڪمل جواب آهي يعني هر نبيءَ کي پهرين ئي وحيءَ ۾ تو واري سوالن جي سموري ڪٿا سمجهاڻي ويندي رهي آهي.

## غير قرآني حديثن جو سڀ کان وڏو انڪاري قرآن آهي

اسان شروع ۾ هت قرآن حڪيم جي اعلان کي پڙهندڙن جي سامهون پيش ڪيون ٿا ته اهي ڄمن صاحب جي مون عزيز الله جي خلاف ڪتاب فتنه انڪار حديث کي پڙهڻ وقت جنهن ۾ هو علم روايات کي صحيح ۽ برحق سڏڻ ۽ مڃائڻ لاءِ هر دم آتو ٿو رهي. ان دوران هي به آيتون مسلسل ذهن ۾ محفوظ رکن ۽ انهن آيتن جي روشني ۾ منهنجو هي

جوابي ڪتاب پڙهندا. **اللَّهُ دُرُّهُ أَحْسَنُ الْحَدِيثِ كِتَابًا مُّتَشَابِهًا مَّثَانٍ تَفْشِيرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَلِكَ هُدَى اللَّهِ يَهْدِي بِهِ مَن يَشَاءُ وَمَن يُضِلِلِ اللَّهُ فَمَا لَهُ مِن هَادٍ (مفهوم) (39-23)** الله نهايت سڀ کان وڌيڪ سهڻين حديثن وارو ڪتاب قرآن نازل ڪيو آهي جنهن جون حديثون پاڻ ۾ ملندڙ جلندڙ آهن جن جي پڙهڻ سان رب پاڪ جو خوف رکڻ وارن ماڻهن جا لنگ ڪانڊارجي وڃن ٿا پوءِ انهن جو بدن ۽ دليون نرم ٿين ٿيون عمل ڪرڻ لاءِ الله جي قانون (29-45) طرف اها الله جي هدايت آهي جنهن کي ان جو قانون مشيت لائق سمجهي ۽ جنهن کي ان جو قانون مشيت گمراهه قرار ڏئي ته ان کي ڪوئي هدايت ڏيڻ وارو ناهي. هن آيت ڪريمه هي فيصلو ڪري ڇڏيو ته جيڪڏهن ڪنهن کي به دين سکڻ جي تعليم گهرجي سابه حديثن جي علم جي روشنيءَ ۾ هجڻ گهرجي ته اهڙي تلاش ڪرڻ واري ماڻهوءَ کي رب سائين ٻڌائي ٿو ته منهنجي قرآني حديثن کان وڌيڪ ڪنهن جيون به حديثون سهڻيون ڪونه آهن. معلوم هجڻ گهرجي ته الله ڄاڻي پيو ته سامراج وارا منهنجي نبيءَ جي نالي طرف منسوب پنهنجي گهڙيل ڳالهين کي احاديث رسول جي نالي سان مشهور ڪري ماڻهن کي قرآن کان پري ڪندا ته اهڙي صورتحال کي به منهن ڏيڻ لاءِ فرمايائين ته **وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ (69-45-44)**. مفهوم: جيڪڏهن (هي رسول) ناهي اسان جي معاملي ۾ ڪابه حديث (گفتو) ته ونداسين ان کي طاقت سان پوءِ ان جي ساهه ڪڍڻ واري رڳ ئي ڪاٽي ڇڏينداسين.



اسان جو يقين آهي ته جناب رسول ڪريم جن الله جي هن حڪم تي پورو عمل ڪندي ڪنهن هڪڙي به حديث کي جاري نه ڪيو آهي ڊڪليئر نه ڪيو آهي. جيڪي ماڻهو چون ٿا ته دين جي معاملي ۾ جناب رسول جن ڪيئي حديثون ٻڌايون آهن ته اهي ماڻهو ڄڻ ته نبي عليه السلام مٿان الله ۽ قرآن جي نافرمانيءَ جو الزام ٿا هڻن (نعوذ بالله)

محترم جمن صاحب! سڀ اهل حديث ٻڌائن ته:

رب تعالیٰ جڏهن جناب خاتم الانبياء عليه السلام بابت پنهنجي طرفان اقوال ۽ احاديث کي دين جي نالي جاري ڪرڻ تي ايڏي سخت وارننگ ڏني ته حديثون ٻڌائڻ جي صورت ۾ فرمايو ته اسان ان کي قوت سان جهلي سندس ساه ڪڍڻ واري رڳ ئي ڪاٽي ڇڏينداسين ۽ پوءِ جناب رسول عليه السلام الله جي ان بندش تي پورو عمل به ڪيو آهي جو سندن وفات جو سبب ساه جي رڳ ڪٽجڻ ناهي ٿيو (بحمد الله تعالیٰ) ته پوءِ توهان مٿو ڇو کاڌو آهي ته نبي سائين جن هيتريون هيتريون حديثون امت مسلمہ کي دين جي تعبير ۽ تشريح لاءِ ڏيئي ويا آهن ڇا اوهان جي حديثن بابت ايتري واويلا ڪرڻ مار ماران ڪرڻ اهو جناب خاتم الانبياء عليه السلام جن مٿان نعوذ بالله الله جي نافرماني ۽ حڪم عدوليءَ جو الزام ناهي ۽ اهو وڏو ڪوڙ ناهي!!!!؟

جيڪڏهن آئون عزيز الله بوھيو منڪر حديث آهيان ته ان آيت ڪريمه (39-23) (46-45-44-69) جي روشنيءَ ۾ خود قرآن حڪيم به ته توهان وارين حديثن جو منڪر آهي ۽ نه صرف حديثن جو پر انهن جي گهڙيندڙ راوي امامن کي به

قرآن حڪيم ڪوڙو قرار ڏيئي ڇڏيو، پر اڃا به محترم جمن صاحب! قرآن حڪيم جي آيت ڪريمه تِلْكَ آيَاتُ اللَّهِ تَتْلُوَنَهَا عَلَيْنَكَ بِالنَّحْوِ فَبِأَيِّ حَدِيثٍ بَعْدَ اللَّهِ وَآيَاتِهِ يُؤْمِنُونَ (6-45) يعني اي محمد عليڪ السلام اهي الله جون وحي متلو واريون آيتون جيڪي حق واريون آهن اهي تنهنجي سامهون تلاوت ڪيون ٿا انهن کان پوءِ الله جي ڪهڙي حديث ۽ آيتن (23-39) جي مٿان ايمان آڻيندا، هن آيت ڪريمه ۾ وَايَاتِهِ جو حرف واوتفسير ڪري ٿو جملي فباي حديث من بعد الله جو اهو هي ته الله جون حديثون آيتن جي شڪل ۾ آهن يعني الله جون آيتون اهي الله جون سهڻيون حديثون ئي آهن. ڇا پوءِ محمد جمن صاحب! توهان وارن امامن جي حديثن جو وڏي ۾ وڏو انڪاري ته قرآن حڪيم ثابت ٿيو ۽ توهان ته قرآن جي اها ڳالهه نه ٿا مڃو پوءِ ته اوهان پاڻ قرآن حڪيم جا وڏي ۾ وڏا انڪاري بڻجي ويا هاڻ ٻڌايو جو مون کي ته اوهان وارن بخارا نيشاپوري سجستاني قزويني خراساني امامن جي گهڙيل حديثن جي انڪار تي فخر آهي پر اوهان کي شايد اهڙي ئي نموني وري قرآن حڪيم جي آيتن جي صورت ۾ مليل حديثن جي انڪار تي فخر هجي!! پر منهنجي دل ۾ اوهان لاءِ دعا آهي ته اوهان شال الله جي قرآني حديثن کي وحده لاشريڪ حديثون مڃو ۽ قبول ڪيو مجوسي حديث سازن جي مقابلي ۾. عزيزم محمد جمن صاحب! رب سائين جو فرمان آهي ته إِنَّ الْحُكْمَ لِلَّهِ (67-12) يعني حاڪميت ۽ بادشاهي صرف الله لاءِ آهي جمن سائين هن قرآن لاءِ رب پاڪ مُذَى لِّلنَّاسِ (185-2) جو تعارف پيش



ڪري ڄڻ ته قرآن کي انساني معاشرن ۾ حڪومت جو هلائڻ جو منشور قرار ڏيئي ڇڏيو آهي سو هاڻ جڏهن قرآن حڪيم الله جي حاڪميت ۽ بادشاهيءَ جو منشور ڪتاب آهي ته سمجهي ڇڏيو ته الله جو شان هي آهي ته اهو وَلَا يُشْرِكُ فِي حُكْمِهِ أَحَدًا (18-26) جمن پائي الله پنهنجي حاڪميت جي منشوري ڪتاب ۾ جيڪو احسن الحديث پڻ آهي ڪنهن به ٻئي علم ۽ ڪنهن به ٻئي ڪتاب کي اٿارڻ کي شريڪ تسليم ڪرڻ لاءِ تيار ناهي.

محترم جمن ڪنير صاحب! اوهان پنهنجي ڪتاب ”فتنه انڪار حديث“ جي فهرست ۾ ”مضمون جو تفصيل نامو“ جي مضمون نمبر 21 جي سرخي ڄاڻائي آهي. (قرآن مجيد جي ڪلام الله هجڻ تي ڪيل اعتراض جو علمي جائزو) اهو اوهان جو مضمون صفحي نمبر 504 کان 522 تائين آهي يعني ارڙهن صفحن تي مشتمل آهي ان سڄي مضمون ۾ هڪ هنڌ به اوهان منهنجو ڪو هڪ حوالو به ڪونه ڏئي سگهيا آهيو جو ڪنهن هنڌ مون قرآن مجيد جي ڪلام الله هجڻ جو ڪو انڪار يا اعتراض ڪيو هجي، پوءِ ڇا آئون اوهان جي شان ۾ قرآن حڪيم جو هي جملو چوڻ جو حق نٿو رکان ته فَتَجَلَّ لَعْنَةُ اللَّهِ عَلَى الْكَافِرِينَ (3-61) يعني ڪوڙي تي الله جي لعنت بيشمار.

محترم جمن صاحب! يا ته اوهان کي لفظ قول ۽ ”ڪلام“ جي فرق جي خبر ناهي جيڪڏهن آهي ته اوهان پنهنجي پڙهندڙن کي پنهنجي مضمون جي صفحي نمبر 514

تي جاهل ۽ اڻ ڄاڻ سمجهي مون تي حملو ڪيو آهي سو اوهان جا پڙهندڙ جن کي ڪتاب لکڻ سان اوهان مون تي غلط الزام ڏيئي راضي ڪرڻ چاهيو آهي اهي ڄاڻو هجن يا ڄٽ هجن منهنجو ان سان ڪوبه واسطو ناهي مون کي خوشي ٿيندي ته اهي اوهان جي پگهار وڌائڻ پر اها ساڳئي مضمون جي ساڳي سرخي جڏهن فهرست کان سواءِ اندر ڪتاب جي صفحي نمبر 504 تي لکي آهي ته اتي اوهان فهرست وارن جملن کي مٿائي هي لکيو آهي ته قرآن مجيد تي ڪيل اعتراض جو علمي جائزو. محترم محمد جمن صاحب معاف ڪندا جو آئون توهانجي اهڙين هيراقيرين کان پوءِ اوهان کي دياتدار تسليم نٿو ڪري سگهان، ماڻهن کي خوش ڪرڻ لاءِ ڀلي غلط بيانون ڪيو پر الله کي ته حاضر ناظر سمجهي ان جي اڳيان هلي پيش ٿيڻ جو به ڪجهه احساس ڪرڻ گهرجي. جيڪڏهن اوهان قيامت ۽ مرڻ کان پوءِ حساب ڪتاب کي مڃيندا هجو ته..... منهنجو اوهان بابت چڱو گمان ڪرڻ اهو مون مٿان اوهان لاءِ منهنجو هڪ اخلاقي فرض ضرور آهي پر جڏهن اوهان خود الله جي حڪمن آيتن کي پڙهڻ ڄاڻڻ ۽ پنهنجي ڪتاب ۾ انهن کي لکڻ کانپوءِ به الله جي طرفان جناب نبي عليه السلام تي پنهنجي طرفان حديثن ٻڌائڻ تي بندش باوجود اوهان بار بار انهن حديثن کي جن ۾ جناب خاتم النبيين عليه السلام کي گستاخ رسول ۽ شاتم رسول حديثون ٺاهيندڙ عجمي امامن طرفان سڌيون سنڌيون گاريون ڏنل آهن ته نبي عليه السلام به ساڻي ساڻي ڪري ڪجين واري شوط نامي باغ اندر ڪجي واري گهر ۾ آندل جوني به نالي هڪ عورت



وت ویا ۽ پنهنجي سائين کي ٻاهر گهٽي ۽ ۾ وهاريائون ۽ پاڻ ان عورت کي وڃي چيائون ته هبي نفسڪ لي. يعني تون پنهنجو پاڻ منهنجي حوالي ڪر پوءِ وري اهي حديث ساز ان فرضي ۽ جعلي حديث جي جعلي عورت کان رسول سائين کي گار ڏيارن ٿا ته هل ته بئالذڪر نفسهاللسوقه..... يعني ڇا ڪا راڻي ۽ ملڪ عورت ڪنهن بازاری شخص کي پاڻ هديي ۾ ڏئي سگهندي ڇا؟ (نعوذبالله) جمعن خان توهان ان حديث کي ڪوڙو ۽ توهين رسول واري حديث قرار ڏيڻ بدران جواب ۾ وري نوکي بي مائي اميم سان شادي جي حديث لکي آهي ته ان مائي نبي سائين جن طرفان ان ڏي هٿ ڊگهيڙ تي مٿن ناپسنديدي ظاهري ڪندي انکان اعوذبالله پڙهي ڪراحت ڏيکاري سو محترم محمد جمن صاحب توهان پهرين جوني نالي عورت واري حديث کان تجاهل عارفانه نموني ڪن لاثار ڪري يعني ان جي جواب ڏيڻ بدران پنهنجي ڪتاب ۾ ڳالهه کي ڪڍي وڃي بي مائي اميم نالي سان شادي ڪرڻ جي ڳالهه ڪري پنهنجي جند چڙائڻ چاهي آهي ته ڇا ايمان داريءَ سان ٻڌائي سگهندا ته امام بخاريءَ پنهنجي حديث ۾ جيڪو مائي اميم لاءِ به اڳين مائي جوني و انگر نبي سائين طرفان کيس ڏي هٿ ڊگهيڙ کي برو سمجهو اها ڳالهه ڪانئين ڪنوار بنجي آيل عورت جي موت چئي سگهجي ٿي؟ يا مڃي سگهجي ٿي؟ يا ڪڍي ان جمن ڪنير جي امام بخاريءَ جي هن ڪوڙي حديث کي به قبول ڪيون ته ان اميم نالي مائي نبي سائين سان شاديءَ جي پهرين ملاقات ۾ به پنهنجي گهوت

جناب رسول عليه السلام جي هٿ لائڻ کي مڪروه ۽ ناپسند ڪيو ته پوءِ لازمي طور هي ڳالهه سامهون اچي ويندي ته ان عورت نڪاح مهل ايجاب ۽ قبول ۾ شايد هائو ڪئي ٿي ڪانهي يا جيڪڏهن ڪئي هجي ته هي نڪاح رضا خوشي وارو نه هجي تڏهن ته ان عورت پهرين ملاقات ۾ ئي پنهنجي گهوت جي وڌايل هٿ کي ڪراحت سان واپس ڪيو، وري جمن صاحب ان حديث جي معنيٰ اهڙي ڪنهن بي حديث سان اسان کي ۽ پڙهڻ وارن کي پنهنجي ڪتاب جي صفحي 984 ۾ ٻڌائي ٿو ته علم جي دنيا ۾ اهو معروف قانڊو آهي ته قرآن مجيد جي هڪ آيت بي آيت جو تفسير ڪري ٿي اهڙي طرح هڪ حديث بي حديث جي تشريح ڪري ٿي (جمن صاحب ان جو مثال ڏيندي لکي ٿو ته) جنهن حديث ۾ اميم بنت شراويل جي انڪار جو ذڪر آهي ته بي حديث ۾ انجي وضاحت بيان ٿيل آهي. اڳتي جمن صاحب ڪتاب جي ايندڙ صفحي 985 تي اها وضاحت واري حديث به نقل ڪري پهريائين ان جو عربي متن ٿو آڻي پوءِ ان جو سنڌي ترجمو آڻون هٿ عربي متن کي ڇڏي صرف جمن صاحب جو لکيل سنڌي ترجمو نقل ڪيان ٿو پوءِ فيصلو پڙهندڙن کان گهرندس ته هڪڙي حديث بي حديث کي ڪيئن واضح ڪيو آهي؟ ”نبي عليه السلام جن سان عرب جي هڪ عورت جو ذڪر ڪيو ويو پوءِ پاڻ ابو اسيد ساعدي (رضي الله عنه) کي ان وٽ (وڃڻ ۽) ان کي وٽن آڻڻ لاءِ ڪنهن کي موڪلڻ جو حڪم ڪيو پوءِ ان (ڪنهن شخص کي) موڪليو. پوءِ اها (ان شخص سان) آئي (۽) بنو ساعده جي قلعي ۾ (ڏوليءَ مان اچي) لٿي. پوءِ نبي عليه السلام جن ان



(عورت) ڏانهن روانا ٿيا جو وٽس اچي پهتا. پوءِ پاڻ ڏٺائون ته هڪ عورت آهي جيڪا پنهنجو مٿو جهڪائي ويٺل آهي. پوءِ جڏهن نبي عليه السلام جن ان سان ڳالهايو ته ان چيو ته آئون توکان الله جي پناهه گهران ٿي. تڏهن پاڻ فرمايائون ته: مون توکي پناهه ڏني. (پاڻ ائين چئي واپس وريا.) پوءِ ان کي چيو ويو ته: توکي ڇاڻ آهي ته اهو (شخص) ڪير هو؟ ان ورائيو ته: نه ان کي چيو ويو ته هي ته رسول عليه السلام هو. تو وٽ نڪاح جي لاءِ تشریف فرما ٿيو هو. ان (ڳالهه ٻڌڻ) تي ان چيو ته: (پوءِ) آئون ته (وڏي) بدبخت چئيس. (حديث جو ترجمو ختم) اڳتي محمد جمن ڪنير صاحب لکي ٿو ته جنهن حديث تي عزيز الله ٻوهيو اعتراض ڪيو آهي ان جو جواب هن حديث ۾ موجود آهي اصل حقيقت هي آهي ته ان عورت کي خبر ئي نه پئي ته جنهن شخص مون سان نڪاح ڪيو آهي يا ڪرڻ جو ارادو رکي ٿو اهو شخص هي آهي. (جمن صاحب جي عبارت هتي ختم ڪجي ٿي) مهربان پڙهندڙن جي خدمت ۾ عرض آهي ته مون عزيز الله منڊي ۾ عرض ڪيو ته امام بخاريءَ جناب رسول ڪريم جن جي شان ۾ جونيہ نالي مائيءَ کي پنهنجي لاءِ گهرائي ان سان جيڪا ساڻس پاڻ حوالي ڪرڻ جي ڳالهه ٻولھ ڪئي ۽ مائي جونيہ جواب ۾ جيڪي نبي سائين جن کي توهين آميز لفظ چيا ته آئون ملڪ ۽ راڻي. (نعوذ بالله) تو بازار ي شخص کي پاڻ ڪيئن حوالي ڪنديس؟ اها حديث ڪوڙي آهي اها امام بخاري ۽ ان جي استادن جي جناب نبي سائين جن مٿان تبرا آهي هن وقت وڌيڪ آئون عزيز الله هي به چوان ٿو ته هي حديث ٺاهي ئي نبي سائين جي

توهين ڪرڻ ۽ گاريون ڏيڻ لاءِ وئي آهي. پوءِ جمن ڪنير صاحب منهنجي هن حديث کي نقل ڪرڻ بدران بخاري جي هڪ ٻي حديث لکي ته تزوج النبي عليه السلام اميمة بنت شراحيل فلما دخلت عليه بسط يده اليها فكانها كرهت ذلك فامر ابا اسيد ان يجهزها ويكسها هاثوبين رازقين. (بخاري) (جمن صاحب جو ترجمو نقل ڪجي ٿو) نبي عليه السلام جو اميمه بنت شراحيل سان نڪاح ڪيو ويو پوءِ جڏهن پاڻ ان وٽ آيا ته ان جي طرف پنهنجو هٿ وڌايائون تڏهن ان (سندن هٿ وڌائڻ) کي ناپسند ڪيو پوءِ پاڻ ابو اسيد (رضي الله عنه) کي حڪم ڪيائون ته ان جي سامان جو بندوبست ڪري ۽ ”رازقيہ“ جا به ڪپڙا ان کي پهرڻ لاءِ ڏئي. (ترجمو ختم) پڙهندڙ پائر غور ڪن يعني هتي آندل ٿن حديثن مٿان غور ڪن ته هڪڙي حديث ۾ جونيہ نالي عورت کي نبي سائين جن لاءِ خاص طور شوط نالي باغ واري گهر ۾ آندو ويو آهي انهيءَ حديث ۾ ڪنهن به نڪاح شادي ۽ طلاق وغيره جو ڪوبه ذڪر ڪونهي ۽ اها جونيہ نالي واري مائي جناب رسول الله جي وڏي توهين ڪري ٿي ته تون بازار ي آهين آئون راڻي آهيان ٻي حديث بخاري منجهان جمن صاحب آندي ته اميمه نالي عورت سان نبي سائين جن نڪاح ڪيو پوءِ ان کي حرم نبوي ۾ داخل ڪيو ويو ۽ نبي سائين جن ان عورت جي طرف هٿ وڌايو ته ان به نبي سائين جي هٿ ڊگهيڙڻ کي ناپسند ڪيو مڪروه سمجهيو ته ان عورت لاءِ به نبي سائين جن ابو اسيد کي حڪم ڏنو ته سامان سڙو ۽ رازقي به ڪپڙا پهراڻي ڇڏينس. هاڻي هن حديث ۽ جونيہ واري حديث ٻنهي تي



امام بخاري پنهنجي ترجمۃ الباب ۾ يعني سرخيءَ ۾ طلاق جو لفظ لکيو آهي ۽ جونيه واري حديث ۾ شاديءَ يا نڪاح يا طلاق جو ڪوبه لفظ ڪونهي شاديءَ جو لفظ صرف مائي اميمه واري حديث ۾ آهي پر ٻنهي حديثن واريون جدا جدا مياون جناب نبي سائين جن کان حديثن ۾ ڪراهن ڪندي ڏيکاريون ويون آهن ۽ ٽين حديث واري مائي جنهن جي لاءِ جمن صاحب فرمائي ٿو ته هن حديث ۾ عزيز الله بوهيي جي اعتراض جو جواب آهي ان ٽين حديث جي ٽيون نمبر عورت بابت حديث ۾ امام بخاري جا لفظ آهن ته ذكر للنبي عليه السلام امرأة من العرب فامر اباسيد الساعدي ان يرسل اليها. يعني نبي سائين جن جي محفل ۾ خدمت ۾ عرب قبيلي جي ايڪس وائي، زيد، ڪنهن عورت جو ذڪر ڪيو ويو (هتي ذڪر جو تفصيل نه ڪيو ويو آهي) نبي سائين جن اهو ٻڌي حڪم ڪيو ابواسيد کي ته ان کي گهرائڻ جو بندوبست ڪيو (جيڪو ڪيو ويو ۽ اها پهتي به) هاڻي سمجهڻ جي ڳالهه آهي ته هي ٽئين نمبر حديث واري هيءَ جدا ٽيون نمبر مائي آهي ۽ هن عورت کي گهرائڻ جو انداز جيڪو حديث ۾ ڏيکاريو ويو آهي اهو نه ته پرڻيل زال وارو آهي ۽ نه وري اهڙو جو ان سان شادي ڪرڻ جي ڳالهه ٻوله ڪرڻ جوئي ڪو مقصد هجي ڇو ته جنهن سان شادي ڪرڻ مقصود هوندو آهي پوءِ يا ته انجي عزيزن ۽ رشتي وارن سان ڳالهيون ڪيون آهن يا وري خود انهيءَ عورت کي پاڻ وٽ گهرائڻ بدران ان جي گهر ان جي جاءِ تي پنهنجي گهر جون عورتون عورتن ۾ ۽ پنهنجي طرفان ڪوئي قاصد مرد،

مردن ۾ موڪلبو آهي پهريائين اهي وڃي اهڙيون ڳالهيون ان عورت سان به ڪندا آهن جڏهن ته هن حديث ۾ ائين بلڪل ڪونه آهي بلڪه نبي سائين جن ان جي باري ۾ خبرون ٻڌي فوراً حڪم فرمائڻ ٿا ته ان مائي کي مون وٽ گهرايو وڃي پوءِ اها گهرائي ٿي وڃي ته حديث ۾ آهي ته نبي سائين جن ان وٽ وڃن ٿا ته هوءَ منهن هيٺ ڪيو ويئي آهي پوءِ حديث جا لفظ آهن ته فلما ڪمها النبي عليه السلام قالت اعوذ بالله منك. يعني جنهن وقت ان عورت سان نبي سائين جن گفتگو ڪئي ته ان عورت جواب ۾ چيو ته آئون توکان الله جي پناهه گهران ٿي. هاڻي هن حديث ۾ نبي سائين جن عورت سان گفتگو ڪئي ته ان عورت جواب ۾ چيو ته آئون توکان الله جي پناهه گهران ٿي. هاڻي هن حديث ۾ نبي سائين جن جي عورت سان ڪلام ڪرڻ جي ڳالهه ته اجمالي ڪئي ويئي آهي يعني اها ڪهڙي گفتگو هئي اها ڳالهه ڪانهي، پر محترم محمد جمن ڪنير صاحب فرمايو ته هڪڙي حديث ٻي حديث جي ابهام کي کوليندي آهي ۽ معنيٰ مطلب کي واضح ڪندي آهي سو جونيه واري حديث ۾ نبيءَ سائين جي گفتگو جا لفظ لکيل آهن ته هبي نفسڪ لي. يعني تون پنهنجو پاڻ منهنجي حوالي ڪر (هبي ۾ مفت ۾ ڏي) پوءِ جونيه واري حديث ۾ به اعوذ بالله منك جا لفظ آهن ۽ هن عرب قبيلي واري عورت جا به ساڳيا لفظ آهن ته اعوذ بالله منك ۽ هنن ٻنهي حديثن ۾ ٻي مشابهت هيءَ به آهي ته هنن ٻنهي عورتن سان اميمه واري حديث ۾ جيڪو شاديءَ جو ذڪر ڪيل آهي اهو هنن حديثن ۾ ڪونهي سو بقول جمن



ڪنڀر جي هڪڙي حديث ٻي حديث کي ڪوليندي آهي ان مطابق هن عربيائي مائيءَ کي به نبي سائين جن جونيه وانگر چيو هوندو ته هبي نفسڪ لي پنهنجو پاڻ منهنجي حوالي ڪر (نعوذبالله) ان ڪري ته وري عورت جو ساڳيو جواب جيڪو جونيه مائيءَ اعوذبالله منڪ چيو هو اهو وري هن عربيائي مائيءَ به اعوذبالله منڪ چيو ته جمن ڪنڀر جي بقول پنهي حديثن ملائڻ سان ڳالهه ڪلي پئي يعني هڪڙي حديث ٻي حديث جي تشريح ڪئي ته عربيائي عورت سان نبي سائين جن جو ڪلام ۽ گفتگو مائي کان پاڻ حوالي ڪرڻ واري ئي گهر ڪئي وئي هوندي (معاذ الله) منهنجا پيءُ محمد جمن ڪنڀر هي سڀ حديثون ڪوڙيون آهن تو وارن پهروپين شاتم رسول مجوسي امامن، جناب خاتم الانبياء عليه السلام مٿان تبرا ڪرڻ لاءِ پاڻ گهڙيون آهن جمن پائي اوهان کي ايترو به عقل ڪونهي جو اوهان جي امامن فرضي قصا ٺاهي انهن ۾ فرضي عورتن کان نبي سائين جن کي گاريون ڏياري پنهنجو اندر ناريو آهي ۽ اوهان سمجهيو به ڪونه ٿا جيڪڏهن اوهان جو ايمان جناب رسول عليه السلام بدران انهن خراساني امامن تي آهي ته پوءِ منهنجو هي مٿو هٿڻ قلم گسائڻ ۽ جواب لکڻ ته جڻ اجايو آهي مونکي دوستن سچ چيو هئو ته جمن جي ڪتاب جو جواب لکڻ اجايو آهي سمجهدار ماڻهو خود جمن جي ڪتاب منجهان ئي نتيجي تي پهچي ويندا ته قرآن ڪاپي شيءِ آهي ۽ حديثون قرآن جي فڪر ۽ فلسفي جي سراسر خلاف آهن. جمن صاحب! مون عزيز الله ته ڪئي اوهان جي بقول علم حديث ۾ جيڪي به وڏا نالا آهن هڪ امام بخاريءَ جو پيو

امام مسلم جو سو مون گهڻو ٿو انهن جي حوالن سان سندن حديثن تي تنقيدون لکيون آهن پر اوهان انهن ڪوڙين حديثن ۾ ذڪر ڪيل فرضي عورتن کي نبي سائينءَ جون نڪاح ٻڌيون زالون سڏي انهن جي واتان نبي سائينءَ جي اهڙي ته توهين ڪرايو ٿا جو شرم ۽ حيا جا سڀ ليڪا حديثون ٺاهيندڙن لتاڙي ڇڏيا آهن. اوهان اهڙين گستاخيءَ ۽ توهين رسول وارين حديثن کي ڪوڙو سمجهڻ بدران لکو ٿا ته اهي حديثون فلائن فلائن فلائن امامن به پنهنجي ڪتابن ۾ آنديون آهن ايترا سارا بزرگ ۽ امام ڪئين ڪوڙ هڻندا. سو انهن راوي محدث امامن جا گرو امام بخاري ۽ امام مسلم جڏهن ڪوڙيون حديثون ٺاهيندا ته ڇا پوءِ انهن جا پوئلڳ ۽ جونيئر امام گهٽ ڪندا؟ جمن صاحب اوهان جي ان ڳالهه منهنجان لڳي ٿو ته اوهان روايت ڪندڙ ماڻهن جي گهڻائي ۽ اڪثريت مٿان ڪوڙ ڳالهائڻ جو گمان نٿا ڪريو جيڪڏهن اوهان جو گهڻائيءَ وارن لاءِ اهڙو نظريو آهي ته پوءِ قرآن حڪيم جي فرمان **وَإِنْ تُطِغُوا كُفْرَكُمْ فِي الْأَرْضِ يُضْلِكْ عَنْ سَبِيلِ اللَّهِ إِنْ يَشَاءُ** **إِلَّا الظُّلُمُ** **وَإِنْ هُمْ إِلَّا يَخْرُصُونَ** (6-116) يعني جيڪڏهن تون زمين وارن منجهان اڪثريت وارن جي پٺيان هلندين ته اهي توکي گمراه ڪندا الله جي واٽ کان، اهي صرف وهمن ۽ گمانن جا پوڄاري آهن ۽ حقيقتن بدران ڏکا پيا گهڙين..

جمن ڪنڀر صاحب معاف ڪندا جو مون وٽ مجبوراً اوهان بابت هي رايو جڙي ٿو ته توهان قرآن حڪيم تي ايمان ڪونه ٿا رکو، منهنجي ان راءِ جو مون وٽ دليل به آهي هڪ



تہ اوهان پنهنجي ڪتاب جي صفحي نمبر 984 تي لکيو آهي ته علم جي دنيا جو اهو معروف قائدو آهي ته قرآن مجيد جي هڪ آيت ٻي آيت جو تفسير ڪري ٿي. محترم جمن پاڻي اتي اوهان علم جي دنيا نالو ۽ جملو ته چيو پر ان علم جي ڄاڻ سڃاڻ تعارف ۽ تعيين ته ڪونه ڪئي ته اهو قرآن جو ئي علم آهي. سو جيڪڏهن هاڻي بقول اوهان جي قرآني آيت جو تفسير قرآن جي آيت سان ئي بيان ڪيو ويو آهي ته پوءِ علم حديث ذريعي قرآن جو تفسير ڪهڙي ضرورت لاءِ ايجاد ڪيو ويو؟ جنهن کي خود قرآن حڪيم به پاڻ ڏهه ڀيرا ورجائي ورجائي فرمايو آهي ته اسان فهر قرآن لاءِ پڙهندڙن کي تصنيف آيات جي هنر واري وات ڏسيون ٿا (6-65) سو قرآن جي اهڙي ڏس بدران مطلق علم جي حوالي سان اوهان جي هيءَ ڳالهه ڪرڻ ته قرآن مجيد جي هڪ آيت ٻي آيت جو تفسير ڪري ٿي. ان منجهان ثبوت ملي ٿو ته اوهان ڪنهن به حقيقت جو حوالو قرآن منجهه موجود هجڻ باوجود به قرآن جي نالي سان ڏيڻ مٿان ايمان نٿا رکڻ توهان جو مس مس ايترو مڃڻ به اوهان جي مجبوري سبب ٿيو جو اوهان امام بخاريءَ جي گارين ۽ گستاخين وارين حديثن کان پاڻ ڇڏائڻ لاءِ پريشان آهيو، پر اوهان عربيائي مائي کي نبي سائين جن طرفان پاڻ وٽ گهرائڻ واري حديث ذريعي پنهنجي ڪتاب جي صفحي 985 تي لکڻ ٿا ته جنهن حديث تي عزيز الله پوهي اعتراض ڪيو آهي ان جو جواب هن حديث ۾ موجود آهي.

محترم محمد جمن صاحب! سوچي لکو ۽ سوچي ڳالهايو اوهان پاڻ ان حديث جي باري ۾ ساڳئي صفحي تي

لکو ٿا ته اصل حقيقت هي آهي ته ان عورت کي خبر ئي نه پئي ته جنهن شخص مونسان نڪاح ڪيو آهي يا ڪرڻ جو ارادو رکي ٿو اهو شخص هي آهي.

جمن صاحب! توهان کي خبر پئي ته توهان ڇا لکي ويا ته (ان عورت کي خبر ئي نه پئي ته جنهن شخص مونسان نڪاح ڪيو آهي يا ڪرڻ جو ارادو رکي ٿو). جمن هتي ته اوهان حديثن ٺاهڻ وارن جي تهمت کي لکائڻ جي ناڪام ڪوشش ڪئي آهي يعني اوهان کي جناب رسول جي عصمت بچائڻ کان وڌيڪ راوين تي ڪڪ رکڻ جو الڪو آهي اوهان جي ذڪر ڪيل ٻن احتمالن منجهان پهرين احتمال منجهان ڄڻ ته ان عورت سان جناب نبي عليه السلام جي نڪاح جي به ڳالهه اوهان ايئن ڪري ويا آهيو جو ڄڻ ته اهو نڪاح به ڪنوار جي بي خبري ۾ ٿي ويو هجي پڪ سان جمن صاحب تون پنهنجي حديث ٺاهڻ وارن امامن وانگر جناب رسول جو ڪو پڪو دشمن ٿو نظر اچين جو لکيو اٿئي ته نبي سائين جن هي اهڙو نڪاح ڪيو آهي جو ڪنوار کي گهوٽ جي سڌ ئي ڪانهي.

جمن صاحب! توهان هت عربيائي مائيءَ جي گستاخيءَ تي ڍڪ رکڻ لاءِ لکو ٿا ته ان وٽ نبي سائين جن جي اچڻ ۽ ڳالهائڻ کان پوءِ به ان کي خبر ڪانه پئي ته هي شخص ڪير آهي. محترم ڪنير صاحب! حديث گهڙيندڙن ته عبارت جي متن ۾ هي به لکيو آهي ته فلما ڪلمها يعني نبي سائين جن ان عورت سان ڪلام ڪيو آهي، جمن صاحب! ڇا توهان ٻڌائي سگهندا ته ان ڪلام ۾ ان گفتگو ۾ ان عورت کي نبي



سائين جن ايترو به ڪونه ٻڌايو هوندو ته آئون ڪير آهيان. نيڪ آهي اهو سوال ته مون عزیز اللہ جو ٿيو ته نبي سائين جي گفتگو ان عورت سان ڪهڙي ٿي؟ پر جمن صاحب ته پنهنجي ڪتاب ۾ لکي ٿو ته ان عورت کي خبر ئي نه پئي ته جنهن شخص مون سان نڪاح ڪيو آهي يا ڪرڻ جو ارادو رکي ٿو. هاڻ اسان خود جمن صاحب جي هنن جملن منجهان ئي نبي سائينءَ جي ان عورت سان ڪيل ڪلام کي سمجهڻ جي ڪوشش ڪيون؟ ڇا نبي سائين جن ان عورت سان ڪيل ڪلام ۾ پنهنجو تعارف ڪرايو ته آئون تو وٽ ڪير آيو آهيان. جمن صاحب فرمائي ٿو ته نبيءَ سائين بابت ان عورت کي ڪا خبر ڪانه پئي ته هي ڪير شخص آهي تنهن ڪري ان عورت اعوذ باللہ پڙهي (جنهن منجهان هڪ وڏي نفرت ثابت ٿئي ٿي) چڱو جيڪڏهن نبي سائين عربيائي وڏيريءَ کي پنهنجو تعارف نه ڪرايو بلڪه يقين سان ٻي ڪا ته اهڙي ڳالهه ڪئي جنهن تي هوءَ چڙي ڪري اعوذ باللہ چوڻ لڳي. ۽ جمن صاحب جي توجيه ۾ به احتمال آهن لکي ٿو ته ان عورت کي خبر ئي نه پئي ته جنهن شخص مون سان نڪاح ڪيو آهي يا ڪرڻ جو ارادو رکي ٿو اهو شخص هي آهي. جمن صاحب! جيڪڏهن انهيءَ ڳالهه کي قبول ڪجي ته معنيٰ ٿيندي ته نبي سائين جن خبرو ماڻهن کان حوال ٻڌي ان عورت کي گهرائڻ جو حڪم ڏنو، پوءِ بقول جمن جي جيڪو ساڳئي صفحي تي لکي ٿو ته (اها عورت ڪنهن وڏي گهرائي جي هئي ان کي وڏي مان شان سان بنو ساعده جي باغ ۾ آندو ويو هو) جمن صاحب کان پڇون ٿا ته ڇا ڪنهن عورت جي تعريف جو ٻڌي

ان سان نڪاح ڪرڻ لاءِ ان ڏي ڪنهن ماڻهوءَ کي موڪلي پنهنجي گهرتر بدران پرائي باغ ۾ گهرايو ويندو آهي ڇا؟ ۽ ڇا بقول توهان جي اها عورت وڏي گهرائي جي هئي ته اها وري ڪنهن به ايري غيري سان گهرائيندڙ ماڻهو جي گهر تر بدران پرائي قلعي ۾ هلي آئي پنهنجي خاندان وارن سان ڪا مشاورت به نه ڪئي ۽ نه وري پنهنجي خاندان جي ڪنهن فرد کي ساڻ وٺي آئي ۽ نه ئي جونيءَ مائي وانگر ڪا پنهنجي ٻاڏي گارڊ قسم جي مائي آندي يا وري جمن ڪنير جي ڳالهه منجهان هي ثابت ٿئي ٿو ته نبي سائين پنهنجي مجلس جي خبرو ماڻهوءَ کان خبر ٻڌي ته اها عورت وڏي گهرائي جي به آهي ته ان سان نڪاح ڪرڻ لاءِ ان کي پاڻ وٽ گهرائين، ڪير ٻڌائي سگهي ٿو ته ڪوئي به شخص ڪنهن عورت سان شاديءَ جي خواهش رکڻ کان پوءِ ان جي طرف پاڻ ويندو آهي يا شاديءَ کان اڳ ۾ ئي ان کي پاڻ وٽ ڪوئي الف بي ماڻهو موڪلي ان کي پاڻ وٽ گهرائيندو آهي؟ ائين ته ڪڏهن به هرگز ڪونه ٿيو آهي البت هيئن ٿي سگهي ٿو ۽ ٿيندو به آهي ته پهريائين مطلوبه عورت جي طرف ڪنهن به مناسب قاصد ذريعي ان سان شادي ڪرڻ جي خواهش جو پيغام موڪلي ان جي راءِ معلوم ڪئي ويندي آهي پر هتي ان رواج جي بلڪل ابتڙ حديثون ٺاهيندڙن پنهنجي عبارت جي متن ۾ ڄاڻي بجھي اهڙي ڪابه پڌرائي ڪانه ڪئي آهي مون کي لڳي ٿو ته اڳئين زماني جي دشمنان رسول يهودين مجوسين ۽ نصارن نبي سائين جي شان خلاف نون سالن جي چوڪريءَ سان شادي ڪرڻ ۽ ڪنهن اجنبي عورت کي ڪنهن يار دوست جي پرائي



باغ يا بنگلي ۾ ان کي گهرائي وري ان وٽ وڃي ڪاهر نه ٿي سگهي. حديث ۾ ائين لکڻ ۽ چوڻ ته هي نفساني نبي سائين ان کي چيو ته تون پنهنجو پاڻ منهنجي حوالي ڪر. ڄمن صاحب! ٻڌايو ته ڇا اهي لفظ نڪاح يا شاديءَ لاءِ چيا ويندا آهن ڇا جڏهن ته شادي کان پوءِ نڪاح ٻڌي زال کي به ائين ڪونه چيو ويندو آهي ازواجي تعلق واري ڳالهه ته قول بدران عمل سان ئي ٿي ويندي آهي اهڙيون حديثون ٺاهڻ وارن پنهنجي عبارت جي لفظن ۾ ڄاڻي بجهي اهي جهول رکيا آهن جن سان انهن جي ايجنٽ سلمان رشدي يا خود يهودين جي پنهنجي ميڊيا ٽرائيل وارا ادارا ڊنمارڪ، سويڊن ناروي وارن سان انهن جي صديون پوءِ ايندڙ يهودين مجوسين ۽ نصارن کي اسان جي نبيءَ جي خلاف ميڊيا ۾ اهڙا خاڪا ٺاهي رسالن ۾ ڪپڙن تي انٽرنيٽ تي دنيا وارن کي ڏيکاري ڇڏين اهوئي ته سبب هئيو جو محمد علي جناح غازي علم دين جي راجپال کي قتل ڪرڻ واري ڪيس منجهان وڪيل بنجي ڇڏائڻ لاءِ ڪتاب ”رنگيلا رسول“ منجهان، گستاخي وارين حديثن کي علم دين کان جج اڳيان اهي ڪوڙيون حديثون هڻڻ جو بيان ڏيارڻ جو مطالبو ڪيو هو جنهن کي لاهور ۾ قائم ٿيل ڪيس ڪميٽي جي اهل حديث ممبرن اهڙين حديثن کي ڪوڙو مڃڻ کان انڪار ڪيو، جنهن ڪري جناح صاحب به ڪيس جي وڪالت ڪرڻ کان به انڪار ڪيو.

ڄمن ڪنير صاحب! اوهان جي مون خلاف لکيل ڪتاب ”فتنه انڪار حديث“ جي صفحي 509 ۾ لکيل ۽

گهڙيل ڳالهه جيڪا اوهان منهنجي نالي سان منسوب ڪري پنهنجي حديثن وانگر ڪوڙي ڳالهه لکي آهي ته: ”ٻوھيو احاديث مبارڪ جي صحت تي شڪ جو اظهار ڪندي لکيو آهي ته بروقت نه لکڻ جي ڪري فرمان نبوي ۾ ڦيرڦار ٿيڻ جو انديشو آهي“ اوهان هونئن ته منهنجيون ڪوڙ ساريون ڳالهيون منهنجي ڪتاب جي نالي ۽ صفحي جي نمبرن سان لکيون آهن پر هن ڳالهه لاءِ اوهان نه ڪتاب جو نالو لکيو آهي نه صفحو نمبر سو پڪ سان اوهان مناظري باز ملن واري حرفت سان ڪوڙ گهڙي اهو منهنجي نالي سان منسوب ڪري وري ان جو جواب لکي فاتح بنجڻ جي فنڪاري ڪئي آهي عقل وارا سمجهي سگهن ٿا ته عزير الله ٻوھيو جڏهن قرآن پاڪ جي حمايت ۽ تائيد ۽ حوالن سان آهي ٿي تو وارن امامن جي حديثن جو منڪر حديث (45-44-69) ته پوءِ اهو بروقت حديثون لکڻ جي ڳالهه ڪيئن ڪندو؟ سو جيتري تائين مون بابت لکيل پنهنجي ڪوڙ جو حوالو نه ٻڌائيندين ته آئون آيت ڪريم لعنت الله علي الكاذبين پڙهندو رهندس.

ڄمن صاحب ٻڌي ڇڏ ته فتنه انڪار قرآن نزول قرآن جي زماني کان شروع ڪيو ويو هو، جنهن فتني جا ڪيئي قسم آهن انهن منجهان هڪ فتنو مروج علم حديث آهي. جنهن لاءِ خود ڄمن ڪنير ۽ ٻيا اهل حديث سڏائڻ وارا چوندا آهن ته حديثون نبي سائين جي زماني کان ئي لکيون وينديون هئيون.

هاڻ اچو ته آئون اها ڳالهه قرآن حڪيم کان پڇي اوهان کي ٻڌايان وَقَالَ الَّذِينَ كَفَرُوا لَا تَسْعَوْا هَذَا الْقُرْآنَ وَالْغَوَايِهِ لَعَلَّكُمْ تَعْلَمُونَ



(26-41) يعني ڪافر آهن اهي ماڻهو جن چيو ته هن قرآن کي نه ٻڌو ۽ لغويات (بيهوده ڳالهيون) ان ۾ شامل ڪيو شايد ته ان طريقي سان توهان غالب ٿي وڃو.

مهربان قارئین! توجه فرمائيندا ته آئون اوهان جي خدمت ۾ لغو قسم جون اهڙيون ته حديثون پيش ڪيان ٿو جن کي پڙهي پوءِ فيصلو اوهان ڪندا ته اهي حديثون بيهوده آهن يا ناهن. امام بخاري پنهنجي ڪتاب جنهن جي نالي ۾ دوکي ڏيڻ لاءِ الصحيح جو لفظ ڳنڍيل آهي ان جي ڪتاب الطلاق جي چوٿين نمبر واري حديث آندي اٿس ته آباديءَ کان ڪجهه پري ڪجين جي باغ ۾ جونيءَ نالي هڪڙي عورت آندي وئي جنهن وٽ رسول ڪريم جن ويا ۽ ان مائيءَ کي چيائون ته ”هبي نفسك“ يعني تون پاڻ کي هبي ۾ (مفت ۾) مون کي ڏي (پاڻ حوالي ڪر) ته ان عورت جواب ۾ چيس ته هل تهب الہلکة نفسها لسوقه. يعني ڇا ڪا به رائي پنهنجو پاڻ ڪنهن بازاری ماڻهوءَ جي حوالي ڪري سگهي ٿي؟ منهنجو ته خيال آهي جو آءٌ هن حديث مٿان ڪو به تبصرو نه ڪيان پر هن مقام تي پڙهندڙن کي آئون جمن ڪنڀر صاحب جي هنر طرف ضرور متوجه ڪندس جنهن مون خلاف لکيل پنهنجي ڪتاب ۾ هن حديث لاءِ جيڪا بخاريءَ جي فن ”توان و ن“ جو مصداق آهي يعني امام بخاري حديث جي هڪڙي نمبر ۾ به حديثون لکيون آهن ۽ ٻئي نمبر واري حديث کي لفظ حديث جي سرخي به ڪانه ڏني اٿس يعني پهرينءَ حديث جي ختم ٿيڻ سان ئي الزام تراشي واري بي حديث ۾ سند کان ئي شروع ٿي ويو آهي

جنهن کي جمن صاحب (5257) جي نمبر ڏيڻ سان نقل ڪري لکيو آهي ته عزیز اللہ ٻوهيو پنهنجي ڪتاب (امت مسلم ڪي شعور کي خدمت مين اپيل) جي حوالي سان لکيو آهي ۽ عبارت جي نقل ڪرڻ ۾ جمن صاحب جيڪا ايمان ڌاري ڏيکاري آهي پڙهندڙ مهربان ان تي به غور ڪن آئون پهريائين جمن صاحب جي نقل ڪيل عبارت لکان ٿو پوءِ جيڪا منهنجي لکيل اصل عبارت آهي اها به نقل ڪري لکان ٿو جيڪا حقيقت ۾ مون حديث جي اصل عبارت کان به گهڻو گهٽ ۽ اختصار سان لکي آهي ان کانپوءِ بخاريءَ جي حديث جي اصل عربي عبارت به لکان ٿو پوءِ پڙهندڙ فيصلو پاڻ ڪن ته جناب خاتم الانبياءَ عليه السلام جن کي گاريون امام بخاري ٿو ڏيئي يا عزیز اللہ ٻوهيو؟ ۽ پوءِ هي به فيصلو ڪندا ته آئون پنهنجي ڪتاب ۾ بخاريءَ جي ڪهڙي حديث طرف پڙهندڙن کي متوجه پيو ڪيان ۽ جمن صاحب ان حديث بدران بي حديث نقل ڪري ڪيئن ٿو پيو فنڪاري ڏيکاريندي پڙهندڙن کي دوکو ڏئي ۽ پنهنجي بخارا جي امام تي ڪڪ رکي. مون کي جمن صاحب پنهنجي ڪتاب جي صفحي نمبر 983 ۽ 984 تي حيا شرم جا ليڪا لتاڙي ڇڏڻ وارو ۽ پيو به گهڻو ڪجهه لکيو آهي. هاڻي پهريائين جمن صاحب جيڪا مٿي نقل ڪيل عبارت پنهنجي ڪتاب ۾ نقل ڪئي آهي اها پڙهندڙن بخاري کي ڪتاب الطلاق کي چار نمبر حديث ۽ جس میں معاذ اللہ رسول کو ان مجوسی اماموں کی حدیث میں جونیہ نامی عورت کے پاس ایک جوڑا کپڑوں کا لکیر اس سے برائی کیلئے جاتے ہوئے



دکھائے میں پھر وہ عورت جناب رسول کو گالیاں دیکر گھر سے نکال دیتی ہیں یہ ہوئیں ازبک اور ہر اُتی اماموں کی لائی ہوئی فعلی حدیثیں۔

جمن صاحب واری نقل جی عبارت ہتی پوری ٿي، ھاڻي ڪتاب ۾ جيڪا منهنجي عبارت نقل ڪيل آهي اها پڙهي ڏسندا. ڪتاب بخاري ۾ ڪتاب الطلاق کي چوٿي نمبر حديث ۾ لکهايو آهي ته جناب رسول الله (معاذ الله) جونيه نامي اڪي عورت سڌ شهر سڌ باهر واقع اڪي هاڻ گئو اور اس سڌ برائي ڪا مطالبه ڪيا تو جواب ۾ اس عورت نڌ ڪها ته چل چل ۾ اڪي راني اور ملڪه هون آپ جيسے بازار ۾ شخص کو ڪيون ڪراپڻ قريب آنے دوڳي (استغفر الله) منهنجي نقل ڪيل عبارت هتي ختم ٿي هاڻي اڳتي ڪتاب بخاري تان اصل عربي عبارت ترجمي سان نقل ڪيان ٿو ان تي غور ڪرڻ فرمائيندا. عن ابى اسيد عن اسيد رضى الله عنه قال خرجنا مع النبى عليه السلام حتى انطلقنا الى حائط يقال له الشوط حتى انتهينا الى حائطين فجلسنا بينهما فقال النبى عليه السلام اجلسوا ههنا ودخل وقد اتي بالجونية فانزلت في بيت في نخل في بيت اميمه بنت النعمان بن شراحيل ومعها دايتها حاضنة لها فلما دخل عليها النبى عليه السلام قال هبى نفسك لى قالت وهل تهب البدكة نفسها للسوقه قال فاهوى بيده يضم يده لتسكن فقالت اعود بالله منك فقال قد عذت ببعاذ ثم خرج علينا فقال يا ابا اسيد اكسها رازقتين والحقها باهلها.

محترم قارئین! هتي ٿو ان ون وارين بن حديثن منجهان پهرين حديث پوري ٿي جنهن جو شارٽ ترجمو نهايت اختصار سان مون پنهنجي ڪتاب (مسلم امت ڪي شعور کي خدمت ۾ آڻين) ۾ لکيو آهي جنهن جو حوالو جمن صاحب پنهنجي ڪتاب جي صفحي نمبر 982 تي ڏنو آهي هاڻي ان حديث جي عربي متن جو مڪمل سنڌي ترجمو ملاحظه فرمائيندا. ابو اسيد پنهنجي پٽ اسيد رضى الله عنه کان روايت ڪري ٿو ته ان

چيو ته اسان نڪتا سين نبى عليه السلام سان گڏ ايتري تائين جو هڪڙي باغ وٽ پهتاسون جنهن جو نالو شوط هئو ۽ ان تائين دنگ ۽ چيڙو ڪيو سون بن پتين تائين پوءِ ويهي رهياسين انهن جي وچ ۾ پوءِ فرمايو نبى عليه السلام جن ته توهان اتي ويهو ۽ پاڻ اندر ويا ۽ اتي آندي وئي هئي جونيه (نالي هڪ عورت) جيڪا لاٿي وئي هئي ڪجي واري گهر ۾ جيڪو گهر اميمه بنت النعمان بن شراحيل جو هئو ۽ ان سان گڏ هڪڙي آيا سارسنيال واري به گڏ هئي پوءِ جڏهن داخل ٿيو ان وٽ نبى عليه السلام چيائينس ته هبي ۾ ڏي تون پنهنجو پاڻ مون کي، جواب ۾ جونيه چيو ته ڇا هڪ راڻي (يا) ملڪه پنهنجو پاڻ ڪنهن بازار ۾ ماڻهوءَ کي هبي ۾ ڏئي سگهي ٿي؟ (راوي فرمايو ته) پوءِ وڌايو هت پنهنجو نبى سائين جن جيڪو رڪي پيو مٿانئس تسڪين خاطر پوءِ جونيه چيس ته مان توکان الله جي پناهه ٿي گهران پوءِ جواب ۾ چيائون ته تو پناهه گهري آهي اهڙي ذات جي جنهن جي پناهه گهري ويندي آهي پوءِ نڪري آيا باهر اسان وٽ ۽ فرمايائون ته اي ابا اسيد پاراءِ وڃي ان جونيه کي هي رازقي به وڳا ۽ گهر پاتين وٽ پچائي اچينس. حديث ختم. هن حديث تي ته پڙهندڙن جي خدمت ۾ آئون ضروري گذارشون ڪيان ٿو پر پهريائين جمن ڪنير صاحب ۽ ان جي امام جي ايمانداري ۽ پڙهندڙن کي دوکي ۾ وجهڻ جي چالبازي عرض ڪندو هلان اها هيءَ ته مون عرض ڪيو ته امام بخاريءَ لفظ. حديث جي هڪ سرخيءَ ۾ هڪ بدران به حديثون لکيون آهن پهرين حديث جيڪا مون هاڻي نقل ڪئي ان ۾ ذڪر آهي ته جونيه نالي هڪ عورت



ڪجين جي باغ ۾ آندي وئي ۽ اهو ڪجيءَ وارو گهر هو اميمه ڏي نعمان پٽ شراهيل جو غور ڪيو وڃي ته محمد جمن ڪنير منهنجي نالي هي ڪوڙ لکيو آهي ته عزيز الله پوهيو جنهن حديث تي اعتراض ڪيو آهي اها هي آهي ته: تزويج النبي عليه السلام اميمه بنت شراهيل فلما ادخلت عليه بسط يده اليها فكانها كرهت ذالبت فامراها اسيدان يجهزا ويكسوها ثوبين رازقين يعني شادي ڪئي نبي عليه السلام جن اميمه ڏي شراهيل سان پوءِ جڏهن داخل ڪئي وئي ان وٽ ته هٿ ڊگهيريائون پنهنجو ان ڏي ته ان رام المؤمنين بنايل) اميمه نالي مائيءَ مڪروه سمجهو ناپسند ڪيو هٿ کي پو حڪم ڏنائون ابو اسيد کي ته سامان به ڏئيس ان کي ۽ به عدد ڪپڙا رازقي ڪوالتئي وارا به ڍڪائينس حديث ختم. مونکي ته گهٽ آسرو آهي جو جمن ڪنير صاحب امام بخاري جي هتي هنن ٻن حديثن کي گڏ آڻڻ جو مقصد سمجهي سگهي پر ڪوشش ڪيان ٿو محمد جمن صاحب کي پنهنجو پيءُ سمجهي ۽ الله کان دعا به گهران ٿو ته شال جمن سائين ههڙين توهين رسول ۽ تبرا وارين حديثن کي سمجهي به سگهي (جيڪڏهن سندس امام بخاريءَ بدران نبي سائينجن مٿان ايمان هجيس) سو جمن صاحب جي خدمت ۾ عرض آهي ته هي توهان مون مٿان جيڪو ڪوڙ هڻي حديث لکي آهي ته عزيز الله هيئين حديث تي اعتراض ڪيو آهي اها ڳالهه غلط آهي مون پهرين حديث اختصار سان لکي آهي جنهن ۾ مون جونيه جو نالو به ذڪر ڪيو آهي جڏهن ته توهان انهيءَ باوجود به مون ڏي ٻي حديث منسوب ڪئي آهي جنهن ۾

جونيه بدران اميمه مائي جو نالو آهي نڪي ٻئي نمبر واري ۽ اها اها آهي جيڪا مون هاڻ نقل ڪئي محترم پڙهندڙ پاترو! هاڻي مهرباني ڪري انهن ٻنهي حديثن تي غور ڪيو پهرين حديث ۾ جيڪا جونيه نالي مائي آندي وئي آهي اها جاءِ ۽ گهر آهي اميمه ڏي نعمان پٽ شراهيل جو. ٻي حديث جيڪا جمن ڪنير نقل ڪئي ۽ مون به هاڻ نقل ڪئي ان ۾ نبي سائين جن کي اميمه ڏي شراهيل سان نڪاح ڪندي ڏيکاريو ويو آهي هاڻي ٻنهي حديثن منجهان ثابت ٿيو ته اميمه نالي به مايون آهن جن جو پاڻ ۾ رشتو ٿيو پڦي ۽ پائتيءَ جو ۽ پهرين حديث ۾ پائتيءَ جي گهر ۾ نبيءَ سائين جن جي شان خلاف ڪوڙي حديث ناهن ٿا ته نبي سائين جن لاءِ ان حديث ۾ جونيه نالي هڪ عورت آندي وئي ۽ انهيءَ نبي سائين جن کي معاذ الله بازاري سڏيو ۽ پاڻ کي ملڪ ۽ راڻي سڏيو ۽ نبي سائين جن ان ڏي هٿ وڌايو ته ان نفرت وچان اعوذ بالله پڙهيو محترم جمن اوهان کي الله هدايت ڏئي ڪجهه سمجهي سگهيا ته امام بخاري جنهن هنر سان نبي سائين جن تي تبرا ڪري ويو اها ڪيڏي ته وڏي گار آهي جو ڪنهن هٿرادو ڪهاڻيءَ جي فرضي عورت جي واتان هڪ ته نبي سائين جن کي بازاري سڏيو ويو ٻيو امام بخاريءَ ان مائي جي واتان نبي سائين جن کان ان جو هٿ واپس ڪري بخاريءَ اعوذ بالله پڙهائي آهي اميد ته اوهان بخاريءَ جي انهي ٽيڪنڪ کي سمجهي ويا هوندا ته اعوذ بالله پڙهڻ جي مشهوري ڇا بابت آهي هونئن آئون اوهان کي ٻڌائي ڇڏيان ته تبرا جي فن ۾ امام بخاري شيعن جي عبدالحڪيم ترابي جهڙن تبرا باز



ذاڪرن کان گهڻو مٿي آهي ۽ ٻي ڳالهه ته نبي سائين جن سان هن ڪهاڻي واري عورت جيڪو سلوڪ ڪيو آهي اهو حديث جي منهنڙين راوين کي جيڪي ٻاهر گهٽي ۾ ويهاريا ويا هئا انهن پٽ تي چڙهي حديث ۾ ڄاڻايل نبي سائين جن سان ٿيندڙ اها واردات ڏسي؟ يا نبي سائين جن ٻاهر نڪري انهن راوي سائين سان پاڻ اها روڻداد بيان ڪئي؟ يا گهر جي مالڪيائي اميمه ڏي، نعمان پنهنجي پٽي اميمه ڏي، شراحيل کي ٻڌايو ته اڄ منهنجي گهر نبي سائين جن سان مائي جونيه هي سلوڪ ڪيو آهي!!! جنهن اهو پنهنجي پائتيءَ کان احوال ٻڌي بقول توهان واري حديث جي غيرت ۾ اچي پاڻ به پهرين ملاقات ۾ ئي نئين مڙس جناب رسول ڪريم سان ڪاوڙ ۾ اچي جونيه مائي وارو سلوڪ ڪيو.

محترم جمن سائين! رب تعاليٰ اسان کان پنهنجي پياري رسول جي باري ۾ پڇندو ته اوهان جو ان جي مٿان ڪيترو ايمان هو؟ بخاري مٿان ايمان آڻڻ جو سوال ڪونه ڪندو. سو آءٌ اوهان کي الله جو ۽ قرآن جو واسطو ٿو ڏيان ته توهان آيت ڪريمه **فَبِأَيِّ حَدِيثٍ بَعْدَ اللَّهِ وَآيَاتِهِ يُؤْمِنُونَ** (45-6) مٿان ڳوڙهاڻي سان غور ڪيو جو اها آيت ڪريمه چڱي طرح سمجهاڻي پئي ته الله جون حديثون يعني قرآن حڪيم جيڪو نهايت سهڻين حديثن وارو ڪتاب آهي (23-39) ان جي وحي ڪيل علم حديث کي آيتن جي نالي سان ئي سڃاڻڻ گهرجي توهان وارين وحي خفي جي حديثن کي عالمي سامراج ۽ ان جي فرمانبردار مولوين ۽ سعودي حڪومت وارين هن وقت تائين ڪتاب بخاريءَ کي قرآن وانگر ٿيهرن سڀارن ۾ ته ورهائي ڇڏيو آهي جنهن سان هو ماڻهن کي بخاريءَ لاءِ قرآن

ثاني تسليم ڪرائڻ ۾ انهن کي سولائي ٿئي پر اهو به ٻڌي ڇڏيو ته قرآن جي به اها ٿيهرن پاران ۾ ورڇ به الله جي طرفان ڪانهي ٿيهرن سڀارن ۾ قرآن جي ورڇ قرآن دشمن حديث برستن جي آهي ڇو ته قرآن حڪيم کي رب پاڪ سورتن جي شڪل ۽ صورت ۾ نازل فرمايو آهي (1-24) منهنجي معلومات مطابق عالمي سامراج ۽ ان جي نوڪر سعودي حڪومت ڪيترن ئي مولوين کي اتحاد ثلاثه وارن جي جوڙيل علم حديث کي آيتن جي شڪل ڏيارڻ لاءِ وڏيون وڏيون سڀيون آڇون ڪيون آهن پر اڃا تائين ته نتيجو سامهون ڪونه آيو آهي. اها جدا ڳالهه آهي ته اهل حديث فرقي جي لاهوري مولوين ۽ قارين سن به هزار ڏهن تائين تحريف ڪيل سورنهن قرآن ٺاهيا آهن جڏهن ته اهل حديثن جي رسالي ماهوار رشد لاهور جي ڏنل ڄاڻ مطابق مصر، ڪويت ۽ سعودي حڪومت هن وقت تائين ٻه ۽ ٽي ٽي قرآن مس مس تيار ڪيا آهن پر لاهوري اهل حديث مٿي ڄاڻايل حڪومتن کان به گوءُ ڪڍي ويا، باخبر ماڻهو هيءَ حقيقت به ڄاڻندا هوندا ته پاڪستان جي اهل حديث فرقي وارين کي ملڪ هلائڻ واري ايجنسي آءِ ايس آءِ ۽ جماعت اسلاميءَ جي پريور حمايت حاصل آهي، جماعت اسلامي ڪيتري طاقتور پارٽي آهي ان جو اندازو هن ڳالهه منجهان لڳائيندا ته صدر جنرل ضياءُ الحق پنهنجي دور ۾ سکر شهر جي دوري تي آيو ان جي لاءِ لب مهران تي ڪجهه استقبالي ننڍا ننڍا پروگرام رٿيل هئا صدر جنرل ضياءُ الحق سان گڏ منهنجو دوست مرڪزي وزير صحت مير صبح صادق خان کوسو به گڏ هئو ان مون کي چيو ته عزيز الله ملٽري روڊ سکر تي واقع پبلڪ اسڪول جو جيڪو فلاڻو جماعت اسلامي وارو پرنسپل آهي ان پنهنجي پٽ کي لب مهران



واري پروگرام مهل اتي موڪليو ته هو جنرل صاحب کي نياپو ڏيئي ته جڏهن واپسي مهل ايئرپورٽ طرف وڃو ته مون کي هت اسڪول ۾ اچي ملندا وڃجو ان پيغام کان پوءِ واقعي جنرل صاحب هوائي اڏي طرف موٽڻ مهل پهريائين ان صاحب موصوف کي اسڪول ۾ وڃي مليو پوءِ اسلام آباد ويو هو ۽ هيءُ تازي ڳالهه به ڪنهن کان ڳجهي ڪانهي ته جماعت اسلامي جي اڳوڻي صدر منور حسن پنهنجي امارت جي ڏينهن ۾ چيو هو ته جيڪڏهن پاڪستاني فوجي ۽ طالبان پاڻ ۾ وڙهي مئا ته آئون صرف طالبان کي شهيد قرار ڏيندس ان بيان تي ملڪ جي فوجي طاقتن کي مجال ئي نه ٿي ته هو منور حسن جو وارو به ونگو ڪري سگهن.

محترم جمن پائي دنيا جي حياتي تمام ٿوري آهي عقل کان ڪم وٺو الله جو قرآن صرف انهن حديثن کي دين جي لاءِ سند قرار ڏيئي ٿو جن حديثن جو بيو نالو قرآني آيتون آهي (45-6) سو فارس وارن جي تبرائي روايتن کي جن کي علامه اقبال به خرافات قرار ڏنو آهي انهن جي اهڙين حديثن کي قرآن لغو حديثون (26-41) ۽ لهو حديثون سڏيو آهي (6-31) جن جو مختصر نمونو اوهان بخاري جي مٿين حديثن ۾ پاڻ ڏٺو توهان جيڪو دنيا وارن کي خاص ڪري مسلم امت وارن کي بيوقوف بنائڻ لاءِ جناب رسول سلام عليه جي نالي هي ڪوڙن جا طوفان اڀاريندا رهو ٿا ته انهن جا سڀ فرمان حديثن جي نالي سان اهي سڀ وحي خفي ۽ غير متلو الله جي طرفان آهن. اهڙي واولا سراسر لغو ۽ خرافات آهي توهان جي وحي خفي ۽ غير متلو واري ڍڪوسلي کي قرآن هڪ ئي ٺوڪر سان اڏاري ڇڏيو آهي ته **أَوَلَمْ يَكْفِهِمْ أَنَا أَنزَلْنَا عَلَيْكَ الْكِتَابَ يُتْلَىٰ عَلَيْهِمْ إِنَّ فِي ذَٰلِكَ لَرْحْمَةً وَّذِكْرًا لِّقَوْمٍ يُؤْمِنُونَ** (29-51) يعني ڇا انهن باطل نظريا

ڦهلائيندڙ ماڻهن جي لاءِ هي ڪافي ناهي جو اسان تو مٿان اهڙو ڪتاب نازل ڪيو آهي جنهن جي هر ضرورت ۾ تلاوت ڪئي ٿي وڃي (يعني اهو وحي متلو وارو ڪتاب) ڇا انهن لاءِ ناڪافي آهي؟ جمن ڪنير صاحب ۽ شبير احمد جمالي صاحب آئون اوهان کان سوال ڪيان ٿو ته ڇا هن آيت ڪريمه غير قرآني حديثن جي پيروڪارن جي وحي خفي ۽ غير متلو واري ڍڪوسلي کي رد نه ڪري ڇڏيو؟ ۽ حڪم ڏنو ته وحي متلو واري هن قرآن کي ڪافي تسليم ڪيو ۽ صرف ان کي مڃو ۽ غير متلو قسم جا ڍڪوسلا ناهي ماڻهن کي ايمان مان نه ڪيو سو سمجهي ڇڏيو ته جيڪو به جمن پارو اهل حديث هن آيت ڪريمه (51-29) کانپوءِ به منهنجي دوست قاضي احمد جي خميسي کوسي جهڙن ساده دل ماڻهن کي فارس وارن جي غير قرآني روايتن کي وحي خفي ۽ غير متلو سڏي برغلائيندو رهندو ته اهڙن سڀن اوجھه ماڻهن جي گمراهه ٿيڻ جو وبال به پنهنجي ڳچيءَ ۾ وجهندو سو محترم محمد جمن ڪنير صاحب! ڪجهه الله جو خوف به ڪيو ۽ ڪجهه ديانت داري تي به عمل ڪيو جو اوهان مون خلاف لکيل پنهنجي ڪتاب ”فتنه انڪار حديث“ جي صفحي 97 تي نبي عليه السلام جي انصارين سان محبت جي عنوان هيٺ هڪ حديث غلط ترجمي سان لکي پوءِ جيڪا مون مٿان ڪاوڙ ڇنڊي آهي ۽ پنهنجي پڙهندڙن کي مون خلاف توهان به زهراو ڳاڇيو آهي ان جي صفائي لاءِ بهتر ٿيندو ته پهريائين آئون اوهان جي ڪتاب جي عبارت جو فوٽو اسٽيٽ هت نقل ڪيان پوءِ ان متعلق اوهان جي خدمت ۾ ۽ عام پڙهندڙن جي خدمت ۾ اصل ڪيس پيش ڪيان:-

**جمن پائي جي ڪتاب جو فوٽو اسٽيٽ**



## نبي ﷺ جي انصارين سان محبت

عزيز الله بوهيو، صحيح بخاري جي هيٺين حديث تي اعتراض ڪيو آهي.

انس بن مالڪ رضی اللہ عنہ کان روايت آهي ته:

جَاءَتْ امْرَأَةٌ مِنَ الْأَنْصَارِ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ! إِنَّكُمْ لَأَحَبُّ النَّاسِ إِلَيَّ (صحيح بخاري: ۵۲۳۲)

انصار (قبيلي جي) هڪ عورت نبي ﷺ جن جي خدمت ۾ پنهنجي ڪنهن ڪم جي سلسلي ۾ حاضر ٿي پوء پاڻ ان سان هڪ طرف ٿي اڪيلائي ۾ ڳالهه ٻوله ڪئي. پوء پاڻ فرمايائون ته: الله جو قسم آهي ته توهين (يعني انصار) مون کي سڀني ماڻهن کان وڌيڪ پيارا آهيو.

عزيز الله بوهيو بيان ڪيل حديث تي اعتراض ڪندي لکيو آهي ته:

جناب قارئین! ۽ جملہ حدیث ساز امام اور فقہ ساز امام دشمنان قرآن اور دشمنان اسلام ہیں۔ ان لوگوں نے جو اپنے کساالوں سے حدیثیں گھڑ گھڑ کر انہیں جناب رسول علیہ السلام کے نام سے مشہور کر کے اس کے دفاتر کے اندر لگا دیے ہیں۔ کیا کوئی شخص امام بخاری کی اس حدیث کو جناب رسول کا عمل اور قول تسلیم کرے گا کہ معاذ اللہ! آپ نے انصار مدینہ کی ایک عورت کے ساتھ خلوت کی، بعد میں اسے کہا کہ مجھے انصاریوں کی عورتیں زیادہ اچھی لگتی ہیں۔ لعنت ہو اس حدیث بنانے والے پر جس نے اس ہستی پر ایسی غلیظ تہمت لگائی ہے۔ (امت مسلمہ کے شعور کی خدمت میں اپیل: 2-3)

عزيز الله بوهيو، صحيح بخاري جي جنهن حديث تي اخلاق کان ڪريل ۽ ادب کان وانجهيل اعتراض ڪيا آهن، اها حديث مبارڪ ۽ ڪيترن مڃيل ۽ معتبر ڪتب حديث ۽ تفسيرن وغيره ۾ پڻ موجود آهي. مثلاً: صحيح مسلم: ۶۴۱۸، مسند احمد: ۱۱۸۹۶، ۱۲۳۸۶، ۱۳۳۰۰، ۱۳۶۲۹، صحيح ابن حبان بترتيب ابن بلبان: ۴۲۴۰، مصنف ابن ابی شيبه: ۳۳۰۱۶، السنن الكبرى للنسائي: ۸۲۴۲، مسند ابی يعليٰ: ۳۵۱۴، مسند

ابي داؤد الطيالسي: ۲۱۸۰، شرح السنة للبغوي: ۳۹۷۷، فضائل الصحابة للإمام احمد بن حنبل: ۱۳۵۷، البحر الزخار المعروف بمسند البزار: ۷۴۰۲، كتاب الآحاد والمثاني لابن ابی عاصم: ۱۷۳۶، الطبقات الكبرى لابن سعد: ۲۵۲/۲، وغيره.

امام بخاري رحمہ اللہ پنهنجي صحيح ۾ اعتراض ڪيل روايت کي لفظن جي تبديليءَ سان ڪيترين جاين تي ذڪر ڪيو آهي ۽ ان حديث مان ڪيتريون ئي علمي ڳالهيون ظاهر ڪيون آهن:

① كتاب مناقب الانصار ۾ باب ”قول النبي ﷺ للانصار: ائتموا حب الناس إلی (باب: نبي ﷺ جن جو انصار کي اهو چوڻ ته: توهان ماڻهو مون کي سڀني ماڻهن کان وڌيڪ پيارا آهيو).“

② كتاب النکاح ۾ ”باب ذهاب النساء والصبيان الي العرس“ (باب: شادي جي دعوت ۾ عورتن ۽ ٻارن جو وڃڻ)

③ كتاب النکاح ۾ ”باب: ما يجوز أن يخلو الرجل بالمرأة عند الناس“

(باب: ماڻهن جي موجودگي ۾ هڪ مرد، ٻي (غيب محرم) عورت سان اڪيلائي ۾ ڳالهائي ته جائز آهي)

④ كتاب الايمان والندور ۾ ”باب“ كيف كانت يمين النبي ﷺ“

(باب: نبي ﷺ جن قسم ڪيئن ڪندا هئا)

امير المؤمنين في الحديث امام بخاري رحمہ اللہ تي الله تعاليٰ جون ان ڳڻيون رحمتون هجن جنهن هڪ ننڍڙي حديث مبارڪ مان ڪيترا علمي موتي، هيرا ۽ جواهر عيان ڪيا آهن. ان عظيم انسان جي مقابلي ۾ عزيز الله بوهيو زهر کان وڌيڪ زهريلا لفظ، ڪٽا ڄملا ۽ ڪسارا خيال ذڪر ڪري پنهنجي گندي ذهني ۽ ٻيڙي سرچ جو اظهار ڪيو آهي. جيڪڏهن کيس الله تعاليٰ جي خوف ۽ حياءَ مان نالي ماتر به ڪا شيءِ دل ۾ هجي ها ته هوند اهڙا اکر هرگز نه لکي ها. حديث ۽ صحيح بخاري جي مقام ۽ حيثيت سان دشمنيءَ ۾ ايترو ته اندڙ نظر اچي ٿو جو نبوي زبان مان نڪتل پاڪ لفظن ۽ انهن کي ذڪر ڪندڙن جي مٿان لعنت وجهي ويو آهي. اهي لفظ نه سندس ڪتاب مان ميٽبا ۽ نه ئي سندس عملنامي مان بشرطڪ، توبه تائب ٿئي، ورنه انهن اکرن کي قيامت جي ڏينهن عدل جي ساھمي ۾



ضرور توريو ويندو، انشاء الله.

جن محدثين رحمهم الله ان حديث کي بيان کيو آهي ڪنهن هڪ  
 به اها معنيٰ ۽ اهو مطلب نه ورتو آهي جيڪو عزيز الله ٻوهي بيان کيو  
 آهي. محمد رسول الله ﷺ هن امت جي سڀني مسلمان مردن ۽ عورتن جو  
 روحاني پيءُ آهي. ان عظيم ناتي سان اهو جيڪڏهن پنهنجي ڪنهن  
 نياڻي سان اڪيلائي ۾ ڳالهائي ته جائز آهي، جڏهن ته امت جي باقي فردن  
 لاءِ حرام آهي، جيئن حديث مبارڪ ۾ بيان ٿيل آهي. عام انسانن مان پيءُ  
 هئڻ جي ناتي ڪنهن کان به ڪا غلطي ۽ ڪوتاهي ٿي سگهي ٿي پر،  
 صاحب وحي محمد رسول الله ﷺ کان هرگز نه. دنيا جي پيڙن جون سندن  
 نياڻين سان ٻي واجبيون ۽ زيادتيون ٿيون هيون، ٽين پيون ۽ ٿينديون پر،  
 پيغمبر ﷺ متعلق هرگز اهو گمان نه ٿو رکي سگهجي. بربادي آهي ان  
 قلم کي سنڀاليندڙ مصنف لاءِ جنهن نبوي لفظن تي لعنت وڌي آهي ۽ انهن  
 جو غلط مطلب بيان کيو آهي. حقيقت ۾ اهو عمل بيمار سوچ جي ڪري  
 ٿئي ٿو. سوچ آهي ته

وكرم من عائب قولاً صحيحاً.

وآفته من الفهم السقيم

(ڪيترائي ماڻهو صحيح ڳالهه مان عيب ڪڍڻ وارا هوندا آهن  
جڏهن ته انهن جي اصل مصيبت بيمار عقل هوندو آهي)

انصار صحابہ رضي الله عنهم سان محبت ڪرڻ ايمان جو جز آهي.  
براء بن عازب رضي الله عنه کان روايت آهي ته نبی ﷺ جن فرمايو ته:

الْأَنْصَارُ لَا يُحِبُّهُمْ إِلَّا مُؤْمِنٌ، وَلَا يُبْغِضُهُمْ إِلَّا مُنَافِقٌ فَمَنْ أَحَبَّهُمْ أَحَبَّهُ  
اللَّهُ، وَمَنْ أَبْغَضَهُمْ أَبْغَضَهُ اللَّهُ.... الحديث.

(صحيح بخاري: ٣٤٨٣، صحيح مسلم: ٢٣٤، ترمذي: ٣٩٠٠، ابن ماجه: ١٦٣، مسند احمد: ١٠١٣٠، ١٠٣٩٠، صحيح ابن حبان بترتيب ابن بلبان: ٤٢٤٢، السنن الكبرى للنسائي: ٤٢٤٦، مجمع الزوائد: ١٦٣٤٢، مصنف ابن ابي شيبة: ٣٣٠١٩، كتاب الآحاد والمثاني لابن ابي عاصم: ١٤٤٨)

انصار سان محبت مؤمن کاتسواء پيو ڪونه ڪندو ۽ انهن سان

بعض به منافق کانسواء پيو نه ڪندو. پوءِ جيڪو انهن سان محبت ڪندو،  
الله انهن سان محبت ڪندو ۽ جيڪو انهن سان بغض رکندو، الله (وري) انهن  
سان بغض رکندو.

مسلمان هئڻ جي ناتي اسين انصار توڙي مهاجر صحابہ رضي اللہ  
عنہم سان ڏلي محبت رکون ٿا ۽ پنهنجو ايمان ايستائين آڏورو، اڻ پورو ۽  
غير مقبول سمجهون ٿا جيستائين ان ۾ صحابہ رضي اللہ عنہم سان محبت  
هجي. انصار، نبي ﷺ جن کي جيڪو ساٿ ڏنو ۽ مسلمانن جي  
پيشهجي هٿان ۽ وڙان جيڪا سڄي دل سان خدمت ڪئي اها ڀلا ڪنهن کان  
ڳجهي آهي؟ سندن وفاداري ۽ سچائي جي بنياد تي اللہ تعاليٰ، محمد ﷺ ۽  
مؤمن مسلمان، انصار سان محبت رکن ٿا. جنهن جي به دل ۾ اهر جي دائي  
جيترو انهن لاءِ بغض آهي اهو پنهنجي ايمان تي نظر ثاني ڪري. جيتري  
عذر سڀي ڪنهن جن جي اخلاق ۽ ماڻهن سان سندن همدردي جو تعلق آهي ته ان  
عاملي ۾ پوري جڳ ۾ سندس مٿ ڪوبه نه ٿيندو. سندن خدمت ۾  
ڪيترائي مرد ۽ ڪيتريون ئي عورتون حاضر ٿينديون هيون پاڻ هر هڪ  
جي ڳالهه توجه ۽ غور سان ٻڌندا ۽ وس آهي سندن گهرج پوري ڪندا هئا.  
سياڻن ۽ سڀين کي سندن مجلس ۾ مان ملندو هو ته اياڻن ۽ اڀرن کي به  
سرت ملندي هئي. انس رضه کان روايت آهي ته:

أَنَّ امْرَأَةً كَانَتْ فِي غَفْلَتِهَا شَيْءٌ فَقَالَتْ يَا رَسُولَ اللَّهِ إِنَّ لِي إِلَيْكَ حَاجَةً فَقَالَ  
يَا أُمِّ فُلَانٍ انْظُرِي أَتَى السِّكِّكِ شِدَّتٌ حَتَّى أَقْبَضِي لَكَ حَاجَتَكَ . فَلَمَّا مَعَهَا فِي  
بَعْضِ الطَّرِيقِ حَتَّى قَرَعَتْ مِنْ حَاجَتِهَا .

(صحيح مسلم: ٦٠٣٣، صحيح بخاري: ٦٠٤٢، ابوداؤد: ٢٨١٩، ابن ماجه: ٢١٤٤، مسند أحمد: ١١٥٣٠، صحيح ابن حبان بترتيب ابن بلبان: ٢٥٢٤، مسند أبي يعقوب: ٣٢٤٢، شرح السنة للبغوي: ٣٦٤٢، شمائل الترمذي: ٣٣٠، دلائل النبوة للبيهقي ١/ ٣٣١-٣٣٢)

بیشک هڪ عورت جنهن جي عقل ۾ ڪجهه فتور هو (ها سندن خدمت ۾ حاضر ٿي) پوءِ ان کين عرض ڪيو ته اي الله جا رسول! (ﷺ) ڏس، ڏس، توهان ۾ ڪر آهي (پڻ ماڻهن جي اڳيان چئي نه ٿي سگهان) پوءِ



پاڻ کيس چيائون ته اي فلاڻي جي امڙ! تون جيڪا گهڻي ڏسين (آئون اتي تنهنجي ڳالهه ٻڌڻ لاءِ تيار آهيان) ايستائين جو آئون تنهنجي حاجت پوري ڪريان. پوءِ پاڻ ان سان ڪنهن گهڻي ۾ اڪيلاڻي بيٺا ايستائين جو اها پنهنجو ڪم (ٻڌائڻ) مان واندِي ٿي.

اڪيلاڻي ۾ ڳالهه ٻڌائڻ جو مقصد اهو هو ته اهي ڳالهيون موجود مردن جي ڪنن تائين نه پهچن ۽ ڳالهه جو پير به رهجي اچي. رحمت ڪائنات محمد ﷺ جن جو ڪيڏو نه بلند اخلاق هو جو چرين جي ڳالهه به ائين ٻڌاندا هئا جيئن اهي ٻڌائڻ گهرندا هئا. هڪ اهڙي حديث جيڪا نبي ﷺ جي اعليٰ اخلاق، عاجزي، سادگي، همدردِي، احساس ۽ انسانيت کي ظاهر ڪري ٿي، ان مان عزيز الله ٻوهيو صرف لغت عربي جي ظاهر کي سامهون رکي ڪيڏو نه غلط مطلب ورتو آهي. امت جو ڪوبه سمجهدار مسلمان سندس ان مطلب کي هرگز قبول نه ڪندو.

ڄمن صاحب جي ڪتاب جي فوٽو ڪاپي کان پوءِ پڙهندڙن جي خدمت ۾ منهنجي گذارش:

محترم ڄمن صاحب! اوهان پنهنجي ڪتاب جي صفحي نمبر 971 تي جيڪا حديث لکي آهي پوءِ ان حديث جي فضيلتن تي واعظ لکي پوءِ مون مٿان تبيرا ڪئي آهي اها به اهڙي جو ڄڻ ڪنهن به بي سمجهه جوشيلى ماڻهوءَ کي مون خلاف چيڙائي پڙڪايو آهي جنهن سان توهين رسالت جي کيس جو مون کي اهڙو شخص جوابدار سمجهي بغير ڪتابي چنڊ ڇاڻ جي رڳو اوهانجي ڪتاب تي اعتبار ڪري ۽ مون کي اچي ماري ته پوءِ ان قاتل کي رڳو ثواب ڏئي ۽ ڄمن صاحب ان جي اهڙي ڪارنامي جو انعام اڪيلي سر پنهنجي آڇائن کان وصول ڪري ڏيکاري ته ان ٻوهيو ڪافر کي مون مارايو آهي مون کي مزوري ڏيو.

ڄمن صاحب! شايد بلاشاه جو چوڻ آهي ته اڪ نڪتو وڃڻ لڳ مڪي آيو. اهو هڪ نڪتو هي آهي ته اوهان واري نقل ڪيل حديث ۾ هڪ ته بخاري اندر استعمال ٿيل جملو هي آهي ته والله انڪن لاحب الناس الى يعني قسم آهي الله جو ته توهان انصارين جون مايون مون کي ڏاڍيون محبوب آهيو. يا وڻنديون آهيو. يا پسند آهيو جيڪو به انهن معنائن منجهان جيڪا معنيٰ وٺي اها صحيح چئي لفظ انڪن بدران اوهان پنهنجي نقل ۾ خيانت ڪندي لکيو آهي ته والله انکم لاحب الناس الى يعني قسم آهي الله جو ته اوهان انصارين جا مرد مون کي ڏاڍا وڻندا آهيو.

ڄمن صاحب! آئون عزيز الله ڪنهن جو پگهاردار ڪونه آهيان جو ڪنهن جي پروف جي غلطي کي به بهانو بنائي ان جي مخالفت ڪيان ۽ ان تي به مزدوري وٺان پر منهنجا سائين



حديث ۾ استعمال ٿيل جمع مؤنث کي ته اوهان جمع مذڪر بنايو پر اڳتي معنیٰ ۾ به پنهنجي غلط استعمال جي درستي توهان ڪانه ڪئي آهي يعني معنیٰ ۾ به انصاري عورتن بدران اوهان بریکٽ ۾ صیغی جي لحاظ سان انصار مرد لکي ويا آهيو انهيءَ منجهان هي ثابت ٿيو ته اوهان جو ضمیر ۽ اندر جو جج به امام بخاري جي حديث جي اصل لفظ جمع مؤنث واري صیغی کي غلط قرار ڏئي ٿو تنهن جي ڪري اوهان انکي مٿائي پنهنجي نقل ۾ جمع مذڪر بنائي ڇڏيو آهي شايد اهو سمجهي ته توهان جي نقل کي اصل سان پيٽا ڪرڻ جي تکلیف ڪير نه ڪندو ۽ آئون پنهنجو اهڙو دجل ڦهي ويندس مون ته اوهان جو مون خلاف لکيل ڪتاب وچواڙي ڏسي هي جواب لکيو آهي سو لڳي ٿو ته ڪتاب ۾ توهان ٻيا به ڪوڙسارا دجل ڪيا هوندا. سو اڳتي اوهان جي مون خلاف سموري لفاظيءَ جا جملا ۽ تيرا سڀ اوهانجي پنهنجي نوڪري پڪي ڪرڻ جي ڳالهه چئي ورنه اوهان جي دل اوهان جو ضمیر ته امام بخاري جي خلاف ٿو نظر اچي اوهان به ته حديث ۾ ايتريءَ تبديلي سان بخاري جا منکر به بڻجي ويا سڄي ڪيو يا نه ڪيو سو محترم جمن سائين خبردار آئون عزیز اللہ ڪنهن ايري غيري نٿو خيرِي جو پگهاردار ناهيان توهان مون خلاف لکيل ڪتاب جي ٽائيتل تي پاڪستاني ڪورٽن جا ڪتاب رکي انهن مٿان ڪورٽ جو هٿوڙو رکي مون تي اڳتي هلي کيسن ڪرڻ جي ڌمڪي ڏني آهي آئون ناموس رسالت جي حفاظت خاطر پاڪستان جون ڪورٽون ته ڇا پر سعودين جي ڪورٽن کي به چڱي ئي ڪونه ڪيان منهنجي لاءِ اهو وڏي فخر جو ڏهاڙو ٿيندو جو مونکي اوهان

جو عدالتون قرآن کي الله جو وحده لاشريڪ قانون جو ڪتاب سڏڻ جي ڏوهه ۾ ڦاسيءَ تي چاڙهينديون ته ان مهل آئون صاحب قرآن پنهنجي الله کي چوندس ته

در عشق توے کشد غوغايمت  
تو نیز بر سر بام آچ خوش تماشايمت  
مدتيت که آوازه منصور کهن شد  
من از سر نو جلو ه دهم دارورسن را  
سنا ہے کل تیرے در پر هجوم عاشقان ہوگا  
اجازت ہو تو آکر میں بھی شامل ان میں ہو جاؤں

جمن پائو! اڻهي ۽ رکي ماني ڪائڻ ۾ ڏاڍو مزو آهي تون دشمنان رسول جي تيرا وارين ڪوڙين حديثن تي سڀي ماني ڪائڻ ڇڏي ڏي زندگي ڏاڍي مختصر آهي اجهڻ ٿي ختم ٿئي نه ته حقيقت ۾ اوهان ۽ ڏاڪر ناڪ جهڙن ۽ گهڻن ٻين جيئرن مٿن جي خبر اٿم ته انهن جو مارڪيٽ ۾ ڪيترو مان مرتبو آهي ۽ هٿيو.

محترم جمن صاحب! اوهان جنهن خلاف قرآن علم روايات جي وڪالت ڪرڻ وقت وهلور پيا وڃو ٿا انهيءَ علم جي روايتن جي بنياد تي برصغير جي ورهاڱي کان اڳي جناب رسالت مآب عليه السلام جن جي ذات اقدس خلاف هڪ هندو مصنف پنڊت چموپتي ڪتاب رنگيلا رسول لکيو، جيڪو ڪنهن مسلمان هندن جي مقدس ڪردار ديوي سیتا جي خلاف ان کي رندي ڪري پنهنجو پمفلٽ ڇپايو هئو، ڪتاب ”رنگيلا رسول“ ان جي بدلي وٺڻ لاءِ لکيو ويو هئو پوءِ مولرين جي واعظن علم دين کي تيار ڪري ان جي هٿاروڻ ڪتاب جي



مصنف بدران پبلشر راجپال کي قتل ڪرايو پوءِ علم دين کي غازي سڏي ڪورٽ منجهان آزاد ڪرائڻ لاءِ انوقت جيڪا کيس ڪاميٽي ٺاهي وئي هئي انهن جناح صاحب کي ملي اهو کيس ڪٿائڻ ۽ علم دين کي آزاد ڪرائڻ لاءِ وڪيل بنجڻ جو مطالبو ڪيو ۽ وڪالت جي في به جناح سان ٿيهر هزار روپيه طئه ٿي وئي هئي جناح صاحب صرف گستاخي وارو ڪتاب ”رنگيلا رسول“ پڙهڻ لاءِ گهريو جيڪو ان کي اهو ڏنو ويو ۽ چيو ته توهان سياڻي مونسان ملو ته رات ۾ آءُ ڪتاب پڙهي پوءِ اوهان کي کيس بابت ۽ غازي علم دين کي آزاد ڪرائڻ بابت فائنل ڳالهه ٻڌائي سگهندس پوءِ جناح صاحب ان ڪتاب کي پڙهڻ کان پوءِ ٻئي ڏينهن تي کيس ڪميٽي ۽ وارن کي گهرائي چيو ته ڪتاب ۾ جناب رسول عليه السلام جن تي غير عورتن سان ملڻ جون حديثون لکيل آهن انهن لاءِ اوهان جيل ۾ وڃي غازي علم دين کي سمجهايو ته اهو حج سامهون ڪورٽ ۾ بيان ڏئي ته انهن حديثن ۾ اسان جي رسول تي ڪوڙا بهتان لڳل آهن ۽ جناب رسول عليه السلام جي شان خلاف دشمنن ڪوڙيون حديثون ٺاهيون آهن سو جڏهن علم دين ڪورٽ ۾ اهڙو بيان ڏيندو ته پوءِ آئون ان کي آزاد ڪرائي ويندس. انتي کيس ڪاميٽي وارن اهل حديثن جناح صاحب کي چيو ته اسان غازي علم دين کان ڪورٽ ۾ انهن حديثن جي ڪوڙي هجڻ جو بيان ڪونه ڏيارينداسون اوهان اهڙي بيان ڏيارڻ کان سواءِ اسان کي علم دين آزاد ڪرائي ڏيو پوءِ جناح صاحب به تمام تيز طبعت جو ماڻهو هئو سو ان ڪاميٽي وارن کي اهو چئي کيس موٽائي ڏنو ۽ پاڻ وٽان اٿاري ڪڍيو ته جيڪڏهن ڪتاب اندر حديثن ذريعي لڳايل

اهڙا الزام سڀ سچا هوندا ته پوءِ علم دين ڪيئن آزاد ٿيندو؟ جمن صاحب! پوءِ دنيا کي خبر آهي ته علم دين طرفان ڪوڙين حديثن کي ڪوڙيون نه چوڻ سبب ان کي ڦاسي اچي وئي ۽ اوهان جن ڪوڙين حديثن ٺاهڻ وارن امامن جي پاڪائي لاءِ وهلور پيا وڃو ڇا اوهان کي انهن امامن جي باري ۾ قرآن حڪيم جي هن اطلاع جي خبر ناهي ته جاگيردارن جي جاءِ نشين نسل لاءِ رب پاڪ فرمايو ته وَجَعَلْنَاهُ اٰيَةً يُّذَعَّرُونَ (28-41) آل فرعون يعني جاگيردار طبقي جي ماڻهن کي افرادن کي سندن غلط نظرين سبب اسان جي قانون، پيشوا ۽ امام بنائي ڇڏيو جن جو دندو ۽ ڪرت ئي اها هئي جو هو پنهنجي خلاف قرآن نظرين طرف جنهن کي تنهن کي سڏڻ ڪري جهنم ۾ ماڻهن جي پرڻي وڌائڻ جا امام بنجي ويا آهن.

محترم جمن ڪنير صاحب پنهنجي ڪتاب جي صفحي نمبر 232 تي لکي ٿو ته ”بوهيي لکيو آهي ته هر حج اڪبر جي موقعي تي وقت جي حڪومت کي سڏ ڏيڻو آهي نوٽيفڪيشن جاري ڪرڻو آهي، اسين بوهيي کان پڇون ٿا ته جنهن وقت الله تعاليٰ ابراهيم عليه السلام کي حج جي پڙهي ڏيڻ جو حڪم فرمايو هو ان وقت سندس حڪومت هئي ڇا؟ ان سوال جو جواب ڪنير صاحب جي خدمت ۾ آهي ته هاڻو جناب ابراهيم عليه السلام شهنشاه بادشاه هئو ان لاءِ قرآن پڙهي ڏسندا قَالَ اِنَّ جَاعِلَن لِّكَ اِمَامًا (2-124) (6-83) رب پاڪ جناب ابراهيم عليه السلام کي فرمايو ته آئون توکي ذات انسان جو قائد پيشوا ۽ اڳواڻ بنايان ٿو، محترم جمن خان منهنجي اوهان لاءِ دعا آهي ته شال رب سائين اوهان کي دشمنن کي



سجائڻ جي توفيق ڏئي جو رب پاڪ پنهنجي سڀن نبين لاءِ فرمايو ته وَكَلَّا آتَيْنَاهُمْكَ وَاعِلْنَا (21-79) يعني اسان سڀن نبين کي حڪمراني به ڏني ۽ علم وحي به ڏنو پر ڇا ڪجي جو مترفين ڪلاس جيڪي پورهيتن جي ڪماين جو استحصال ڪري سڀن نبين جي سياسي انقلابن ۽ حاڪميت جو ذڪر ڄاڻي پهچي ڪونه لکرايو آهي انهن پنهنجي وڪاڻو مال لڪارين ڪان ڪوڙين حديثن وانگر انهن حديثن جي حوالن سان ڪوڙيون تاريخون به لکرايون آهن اڃا به توريت انجيل کي عهدنامہ عتيق ۽ جديد جي نالي بلڪ بائيبل جي نالي سان به جيڪي تحريف ٿيل نبين جا ڪتاب مارڪيٽ ۾ آندا آهن ۽ مسلمانن ۾ قرآن جي رد طور بائيبل منجهان ورتل ڪوڙا قصا ۽ ڪهاڻيون انهن کي اسان جي نبي عليه السلام جي حديثن جو نالو ڏيئي مسلم امت جي علم کي به پنهنجي بگاڙيل علم جهڙو ڪري ڇڏيو اٿن جو امت وارا دين سکڻ لاءِ قرآن بدران يهودين جي سبائي تحريڪ جي باني عبدالله بن سبا واري ۽ ٻئي نمبر تي امت مسلمہ جي اندر عالمي سامراج جي ايجنٽ ابن جرير طبري ۽ زهري جهڙن ماڻهن ذريعي الله جي طرفان بندش پيل غير قرآني علم کي مٿي ڄاڻايل ماڻهن حديث رسول جو نالو ڏيئي امت وارن کي قرآن کان پري ڪري ڇڏيو آهي ڄاڻڻ گهرجي ته اهڙي جٺ عيسائين سان به يهودين ڪئي هئي جو هو منڍ ۾ وفات عيسى عليه السلام کان پوءِ ان کي ٻين انسانن ۽ نبين وانگر انهن جي هتي زمين تي مري وڃڻ ۽ مدفون هجڻ جو عقيدو رکندا هئا ۽ هتي عيسى جو زمين تي مري وڃڻ جو ذڪر خود قرآن ۾ به آهي (5-117) پر جنهن سازشي يهودي پنهنجو مذهب ڇڏي

عيسائي بنجن جو اعلان ڪيو هو پوءِ آهستي آهستي انهن ۾ هن نظريي کي به ڦهلائڻ شروع ڪيائين ته عيسى کي مرڻ کان پوءِ الله مٿي کڻي ورتو آهي هاڻي اهو چوٿين آسمان تي جيئرو رهائش پذير آهي ان کان پوءِ مسلمانن ۾ عيسى جي جيئري هجڻ ۽ وري موٽي اچڻ جون ڳالهون يهودين حديث رسول جي نالي مشهور ڪرايون آهن. پوءِ اڳتي هلي جناب خاتم الانبياء عليه السلام متعلق انهن بائيبل وارن ظاهر ۾ مسلمان بنجي ان لاءِ به حديثون ٺاهيون ته الله ان کي معراج ڪرايو هو ۽ عرش معلیٰ تي ويندي ويندي رستي ۾ چوٿين آسمان تي عيسى عليه السلام سان ملاقات به ڪيائين وغيره وغيره. محترم محمد جمن صاحب عيسائي مذهب وارا جناب عيسى عليه السلام لاءِ پنهنجي يهودي استاد جي سيڪارڻ کان پوءِ هي عقيدو رکن ٿا ته عيسى عليه السلام پهريائين هتي دنيا ۾ فوت ٿيو هو پوءِ ان کي الله مٿي کڻي آسمان تي جيئرو ڪري رهيو آهي ۽ هو اٿاهون قيامت جي ويجهي اچڻ مهل هت دنيا ۾ وري موٽي ايندو ۽ قرآن حڪيم به عيسى عليه السلام بابت دنيا ۾ مري وڃڻ جي ڳالهه ڪئي آهي قُلْنَا تَوَاقُّتُنِي كُنْتَ أَنتَ الرَّقِيبَ عَلَيْهِمْ (5-117) هاڻي وفات کان وٺي قيامت جي قائم ٿيڻ تائين وچ واري عرصي کي قرآن حڪيم برزخ جو نالو ڏنو آهي سو جيڪڏهن اوهان اهل حديثن کي الله جي قرآن تي ايمان هجي ته پوءِ سورت المؤمنين جون آيتون نمبر نوانوي ۽ هڪ سو پڙهي ڏسندا ته رب پاڪ مرڻ کان وٺي قيامت ڏينهن اٿڻ کان اڳ وچ واري عرصي کي برزخ سڏيو آهي ۽ انهي وچ ۾ دنيا ڏي موٽي اچڻ جي مطالبي ڪرڻ وارن کي رب پاڪ دڙڪي سان ورائي ڏني آهي ته ”ڪلا“ خبردار



ڪنهن کي به دنيا ۾ وري ڪونه موتايو ويندو انهيءَ ڪتابهه ۾ ڪونهي  
يعني اهڙو دنيا ۾ موتي وڃڻ جو مطالبو ڪرڻ وارو اسان جي  
ڪلمي ۽ اصول سان هٿ چراند ٿو ڪري اسان جي هڪ طئه  
ٿيل اصول کي ٽوڙڻ جو اعلان ٿو ڪري خبردار زندگي هڪ  
دفعو ملندي آهي ان دنياوي زندگي کانپوءِ قيامت ڏينهن اٿڻ  
تائين وڃ وارو سمورو عرصو برزخ جو پيرڊ آهي عيسى  
عليه السلام جهڙي اولي العزم نبيءَ جي ٻيهر دنيا ۾ موتي  
اچڻ جو نظريو جنهن به فرقي ٺاهيو آهي ان فرقي وارا ماڻهو  
جناب خاتم الانبياء محمد عليه السلام جي ختم نبوت جا  
دشمن آهن سو اٿون محمد جمن ڪنير ۽ ان جي اسلاف کي  
جاهل ڪونه ٿو سمجهان البته هو سازشي ۽ قرآن حڪيم جا  
دشمن ضرور آهن باقي عيسى عليه السلام جي ٻيهر دنيا ۾  
قيامت ويجهو موتي اچڻ جي نظريي رکڻ وارن اهلحديث  
حنفين مالڪين حنبلين شافعين شيعن سنيين کي آءٌ  
منڪر ختم نبوت قرار ڏيان ٿو هن دليل سان ته ڪو به نبي  
مرڻ تائين نبي هوندو آهي پر جناب محمد عليه السلام جي  
نبوت انجي مرڻ کان پوءِ به قيامت تائين هلندي ان ڪري  
جناب محمد عليه السلام جي نبوت باقي ۽ جاري هجڻ ڪري  
اهي حيات النبي به آهن (2:154) ۽ پنهنجي جيتري هو ڪڏهن  
به نبوت کان رٽائر نه ٿيندو آهي سو جيڪڏهن عيسى عليه  
السلام ٻيهر دنيا ۾ واپس ايندو ته ڇا پوءِ اهو انجيل تي هلندو  
يا قرآن تي هلندو جيڪڏهن هو قرآن تي هلندو ته پوءِ ڇڻ  
پنهنجي انجيل واري نبوت کان رٽائر تصور ڪيو ويندو ۽  
قرآن حڪيم ۾ جناب عيسى عليه السلام جي نبوت جو دائرو  
ته محاذ ۾ ڄاڻايو ويو آهي جو ان لاءِ رب پاڪ ٻڌايو ته رَسُوْلُاٰلِ

يُؤْمِرُاٰلَہٗن (3-49) يعني عيسى جي نبوت صرف بني اسرائيل  
لاءِ هوندي، پوءِ ڇا عيسى الله جي ڏنل ديوتِي (3-49) کان  
آسمان تان لهڻ کانپوءِ رٽائر ڇڏيو ڇا؟ سوهي حديثون گهڙڻ ته  
هو اچي دجال کي ماريندو اهڙيون حديثون قرآن جي معنيٰ ۾  
دجل ڪرڻ وارن دجالن پاڻ ٺاهيون آهن هن لاءِ ته قرآن حڪيم  
جي هدايتن ۽ مفهومن ۾ ڪيل انهن جي پنهنجي دجل جي  
طرف ڪنهنجو به ڌيان نه وڃي جيئن اهل حديث وارن لکيو  
آهي ته مصر وارن به قرآن ٺاهيا آهن ڪويت وارن به به قرآن  
ٺاهيا آهن سعودي وارن تي چار قرآن ٺاهيا آهن لاهوري اهل  
حديثن سورنهن قرآن ٺاهيا آهن سو قرآن جيڪو خود ئي  
سهيڻ حديثن وارو ڪتاب آهي (39-23) ان جي مقابلي ۾ اچي  
اهل حديثن قرآن سان جنگ شروع ڪئي آهي سو انهن جو  
اهڙو دجل ڪٿائين ڪلي نه پوي ان ڪري انهن حديث پرستن  
هر دور جي قرآن دشمن دجالن کي بچائڻ لاءِ انهن تي ڊڪ  
رڪڻ لاءِ اهڙيون حديثون ٺاهيون آهن ته قيامت جي ويجهو  
چوٿين آسمان کان عيسى عليه السلام يهودين جي قبضي  
واري مسجد بيت المقدس جي مٿان ملائڪن تي ٿيڪ ڏئي  
اچي هلندو ۽ هيئن ماڻهن کي چونندو ته اٿون عيسى آهيان  
هاڻي ڪا ڏاڪڻ ڪٿي اچو ته هيٺ لهان چوٿين آسمان تان  
مسجد جي ڇت تائين بنا ڏاڪڻ جي لٿو وري ڇت کان هيٺ  
زمين تي اچڻ مهل ملائڪ ڪلهو ڪڍائي ويا انڪري ڏاڪڻ  
ڪانسواءِ نٿو لهي سگهي سو هاڻي نڪو عيسى کي دنيا ۾  
ٻيهر اچڻو آهي ۽ نه وري هتي موجود دجالن کان مسلم امت  
وارن کي غافل رهڻو آهي جنهن کي به سعودي حڪومت جي  
دجل کي چيڪ ڪرڻو هجي ته اهو هنن جي ملاوت واري قرآن



کي انٽرنيٽ تي قرآن البوزي سرچ ڪري گوگل کان پڇي معلوم ڪري سگهي ٿو مون خلاف فتنه انڪار حديث لکڻ واري محمد جمن ڪنير کي پنهنجو به نظريو کولي ٻڌائڻ گهرجي ته مصر ڪويت سعودي ۽ لاهوري اهل حديث جي حرفي واڌارن سان ملاوت وارن قرآنن بابت سندس ڪهڙو خيال آهي ڇا جمن صاحب ٻڌايو ته قرآن حڪيم سان اهل حديث جي ايڏي هٿ چراند کان پوءِ اهي اسلام جي دائري ۾ رهي سگهن ٿا؟ سو ڄاڻي ڇڏيو ته دجال بابت علم حديث ٺاهڻ وارن جون اهڙيون روايتون ٺاهڻ ته اڳتي هلي امام مهدي به پيدا ٿيندو ۽ دجال به پيدا ٿيندو جنهن دجال کي امام مهدي ته ماري ڪونه سگهندو البت ان کي مارڻ لاءِ آسمان تان عيسى لهندو اهڙيون سڀ حديثون انهن حديث سازن جو پنهنجي دجل لکائڻ جو هنر آهي فريب آهي ۽ قرآن جي ڏنل علم ۽ فلسفي سان ٺڳي آهي فراد آهي ڇو ته حيات عيسى جو قرآن پاڪ خود انڪار ڪري ٿو پڙهي ڏسندا سورت الانبياء جي آيت (21-34) ۽ (5-117). محترم محمد جمن ڪنير صاحب! امام مهدي، دجال ۽ جناب عيسى جي آسمان تان ٻيهر هيٺ زمين تي لهڻ جون حديثون ناهي قرآن جي فلسفي سان دجل ڪرڻ جون حديثون ته توهان جي وڏن پيشوائن ٺاهيون آهن جن کي اوهين امام سڏيندا آهيو سو اهي اوهان جا پيشوا ۽ امام ته ٿيا صديون پراڻا قرآن سان دجل ڪرڻ وارا پر اوهان جيڪو منهنجي خلاف ۽ منهنجي ڪتابن جي رد ۾ فتنه انڪار حديث نالي سان ڪتاب لکيو آهي جيڪو هڪ هزار صفحن کان به وڌيڪ صفحن تي مشتمل آهي ان ۾ مون کي مخاطب ٿي الائي ڪيترا ڀيرا توهان به دجل ڪندي لکيو آهي ته اوهان قرآن جي

سمجهڻ لاءِ لغت جي علم تي ويساڻ ڪيو ٿا ۽ ماڻهن کي ان وات جو ڏس ڏيو ٿا سو جمن صاحب منهنجا تقريبا سڀ ڪتاب توهان وٽ موجود آهن ڪنهن هڪ به ڪتاب ۾ منهنجي لکيل اهڙي سفارش ثابت ڪري ڏيکاريو ته خبر پوي جيڪڏهن منهنجي فهر قرآن لاءِ اوهان اهڙي ڳالهه پيش نه ڪئي ته آئون آيت قرآن لعنت الله على الكاذبين پڙهندو رهندس چوڻ مون جڏي به ڪا تعليم قرآن بابت ڪا وات ڏسي آهي ته اها مون تصريف آيات قرآن جي حوالي سان ئي لکي آهي سو ڇا اوهان جو منهنجي باري ۾ يا مون کي مخاطب ٿي ائين لکڻ اهو اوهان جو ڪوڙ ناهي ۽ اهو اوهان جو دجل ناهي؟ فراد ناهي؟ جڏهن ته آئون اڃا مٿو به ڪونه آهيان مون تي اوهان منهنجي جيئري ڪوڙ پيا لکو سو صاف ثابت ٿئي ٿو ته دجال بابت اوهان جي وڏن جون ٺاهيل حديثون اهي خود اوهان جي پنهنجي دجل کي لکائڻ لاءِ ٺاهيل آهن، يعني قرآن خلاف ۽ جناب خاتم الانبياء عليه السلام جي ختم نبوت خلاف هر دور ۾ اڄ تائين دجال پيدا ٿيندا رهيا آهن ۽ اڄ به سموري امت وارن جو سواءِ اهل حديث سڏائيندڙن جي هي ايمان آهي ته جناب خاتم الانبياء قرآن حڪيم مٿان مڪمل طرح سان ايمان آڻيندڙ ۽ عمل ڪندڙ هئا پوءِ اهي ڪيئن الله جي حڪم فَتَعَالَى اللَّهُ الْمَلِڪَ الْحَقُّ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَى إِلَيْكَ وَحْيُهُ وَقُلْ رَبِّ زِدْنِي عِلْمًا (20-114) يعني قرآن جي مقابلي ۾ پنهنجي حديث ٻڌائڻ ۾ تڪڙ نه ڪر! سو ان منع کان پوءِ ڪيئن غير قرآني فيصلا ۽ فتواون پنهنجي طرفان حديث جي شڪل ۾ ڏئي سگهندا جناب خاتم الانبياء سلام عليه ڪيئن الله جي وارنگ مٿل حڪم وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ (45-44-69) يعني



هي نبي سلام عليه جيڪڏهن اسان جي ديني معاملن ۾ ڪو به گفتو پنهنجي طرفان ملائيندو ته اسان طاقت سان هن کي جهلي ان جي ساهه واري رڳ ٿي ڪاٽي ڇڏيونس جمن ٻڌاء ته هيترين سخت بندشن کان پوء به جناب رسول عليه السلام پنهنجي طرفان ڪا به هڪڙي حديث جاري ڪري سگهن ٿا؟ ڇا تون جناب رسول عليه السلام جن کي الله جو فرمانبردار تسليم نٿو ڪرين؟ جو پنهنجي ڪتاب فتنه انڪار حديث ۾ بار بار مون مٿان اصحاب رسول جي نافرمانيءَ جو به الزام ڏيندو رهيو آهين ته اهي جناب رسول کان حديث ٻڌڻ ۾ پهريان راوي آهن شو حديث رسول کي نه مڃڻ سان جناب رسول ۽ ان جي راوي اصحابن جو به ماڻهو انڪاري ٿي ويندو، جمن صاحب! ٻڌي ڇڏيو ته اوهان جي حديث ساز اسلاف ڪوڙين حديثن ٺاهڻ مهل جناب رسول ڪريم جي اصحابن جا نالا به هٿرادو ۽ ڪوڙا لکيا آهن هن دليل سان ته رب پاڪ قرآن ۾ فرمايو **يَا أَيُّهَا الَّذِينَ آمَنُوا لَا تَسْخَرُوا قَوْمًا مِّن قَوْمٍ عَسَىٰ أَن يَكُونُوا خَيْرًا مِّنْهُمْ وَلَا نِسَاء مِّن نِّسَاء عَسَىٰ أَن يَكُنَّ خَيْرًا مِّنْهُنَّ وَلَا تُنْزِلُوا أَنفُسَكُمْ وَلَا تَنَابَزُوا بِاللِّقَابِ بَشَرُ الْأَسْمِ الْفُسُوقُ بَعْدَ الْإِيمَانِ وَمَن لَّدِيئِبْ قَوْلُ كَذِبٍ** (49-11) آهي ته ايمان آڻڻ کانپوءِ برين معنائن وارا نالا ۽ لقب نه رکو جيڪو هن حڪم تي عمل نه ڪندو ته اهو ظالمن منجهان هوندو سو يقين سان جناب رسول ڪريم جن هن حڪم قرآن مٿان عمل ڪندي برين معنائن وارا نالا مٽايا هوندا سو اوهان پنهنجي ڪوڙين حديثن ۾ استعمال ڪيل غلط ۽ تيرائي معنائون ڇاڇي ڏسو. ابوبڪر معنيٰ ڪنواريءَ جو پيءُ عمر جي لقب فاروق جون به معنائون هڪ فرق ڪندڙ ٻي ڏيڄو ۽ بزدل (56-9) عثمان معنيٰ ناتگ جو ٻچو علي ته ٿيو ڀلي معنيٰ سان

نصيرين جي مذهب مطابق الله جو نالي پائي (يعني خود الله). معاويه جي معنيٰ پونڪندڙ عباس جي معنيٰ ٻڄڙو ٻوٽ خديج جي معنيٰ ڏاڇيءَ جو ڪريل ڪچو ڦر عائشه جي معنيٰ مبالغه جي صيغي مطابق عياشي ڪندڙ (المنجد) فاطمه جي معنيٰ ڪاٽيندڙ ۽ جدا ڪندڙ، اصول ڪافي مطابق علم کي ڪاٽيندڙ، رقيه جي معنيٰ ڦيرو ۽ دم ڪرڻ تو وارا تيرائي امام ته ٿيا اتحاد ثلاثه وارن جا هر مذهب سو خد واسطي اوهان ته مجوسي نه بڻجو، جمن پائي شال الله ڪنهن جي مت نه ماري توکي مون مٿان اهڙا الزام هڻڻ مهل ايترو به عقل ڪونه آيو ته انهيءَ ڏوهه جا ڏوهاري ته توهان پاڻ پيا ٿيو جو جڏهن جناب رسول عليه السلام مٿان پنهنجي طرفان حديثون ٻڌائڻ جي الله جي طرفان بندش به آهي ۽ يقين سان جناب رسول ڪريم جن به الله جي حڪم جي اطاعت ڪندي ڪابه حديث پنهنجي طرفان جاري نه ڪئي آهي ته پوءِ ڇا جو فتنه انڪار حديث ۽ ڇا جو اصحاب رسول جي عظمت جو انڪار، تنهنجي اکين ۾ ايترو به پائي ڪونهي جو جناب رسول ڪريم جن مٿان حديثن بيان ڪرڻ جي خدائي بندش کان پوء به تون الله جي حڪم جو ته انڪاري ٿئين پر ٻين کي به جناب رسول جي حديثن جو انڪاري پيو سڏين ۽ ڪوڙن مٿان ڪوڙ بار بار حديث رسول، حديث رسول، جي ورد کي پيو دهرائين جمن صاحب منهنجو هن ڳالهه تي ايمان آهي ته الله جي حڪم ۽ قرآن جي حڪم ته جناب آقاءِ دوجهان خاتم الانبياء عليه السلام جن رب تعاليٰ طرفان مٿس پنهنجيون حديثون ماڻهن کي ٻڌائڻ کان ان منع نامي (20-114) (69-45) مٿان مڪمل عمل ڪيو آهي سين مؤمنن ۽ جناب رسول ڪريم جن لاءِ قرآن ٿو



فرمائي ته اَتَّبِعُوا مَا أَنزَلَ إِلَيْنَا مِّن رَّبِّكُمْ وَلَا تَتَّبِعُوا مَن دُونِهِ أُولَئِكَ قَلِيلٌ مِّنْ تَذَكَّرُونَ (7-3) يعني تابعداري ڪيو ان علم جي جيڪو اوهان جي طرف نازل ڪيو ويو آهي ۽ نه تابعداري ڪيو ان کان سواءِ ڪنهن کي به دوست ۽ ولي سمجهي (پر) ٿورا ماڻهو (هن حڪم کي) سمجهي سگهندا سو هن آيت ۾ ته غير قرآني حديثن مٿان عمل ڪرڻ جي به بندش وڌل آهي جنهن صاحب الله عزوجل جي طرفان جناب رسول عليه السلام جن جي مٿان پنهنجي طرفان حديثون بيان ڪرڻ جي مڪمل بندش جي حڪمن (45-69) (18-17-16-75) کان پوءِ به اوهان خلاف حڪم قرآن غير قرآني ۽ خلاف قرآن من گهڙت حديثن جي پڇر نٿا ڇڏيو، آئون توهان جي حديثن کي من گهڙت حديثون هن ڪري چوان ٿو جو پڪ سان جناب خاتم الانبياء عليه السلام جن الله جي حڪم يعني پنهنجي طرفان حديثون نه بيان ڪرڻ تي مڪمل عمل ڪيو آهي ۽ جناب رسول عليه السلام جن قرآن تي عمل ڪندي ڪابه حديث ڪانه جاري ڪئي آهي پوءِ اوهان ڪهڙي منهن سان رسول ڪريم جن مٿان پنهنجي طرفان حديثن جاري ڪرڻ وارن الزامن جي مار ماران لايو بيٺا آهيو جيڪڏهن اوهان الله جي قرآن جي احسن الحديث (23-39) نهايت سهڻين حديثن کي ناڪافي قرار ڏيو ٿا جيڪو وحي متلو به آهي ته پوءِ ڇا اوهان جناب رسول جي شان خلاف ناموس رسالت خلاف جيڪي حديثن مٿان حديثون پيا آڻيو اهو ته ڄڻ اوهان جناب خاتم الانبياء عليه السلام مٿان الزام پيا هڻو ته ان الله جو بندش وارو حڪم ڪونه مڃو آهي ۽ ڄڻ ته هي به الزام پيا هڻو ته جناب رسول ڪريم جن الله جا فرمانبردار ڪونه آهن (نعوذ بالله) ان طرح سان توهان ناموس

رسول جا منڪر ٿيڻ سان گڏوگڏ ناموس قرآن جا به منڪر ٿيڻ ۽ ڌارين عورتن طرف نبي سائين جن کي هٿ ڊگهيڻ واريون حديثون ٺاهڻ سان ته اوهان جا سڀ اهڙيون حديثون ٺاهيندڙ امام به گستاخ رسول ٿيا ۽ شاتم رسول به ٿيا، جنهن صاحب ڇا توهان پاڻ پنهنجي ڪتاب ۾ صفحي نمبر 227 تي هيءَ اڌڙ حديث آندي آهي ته لتاخذوا مناسڪم فان لا دري لعدو لاج بعد حجت لهن. يعني مون کان پنهنجي حج جا عمل سڪي وٺو پوءِ آئون نٿو ڄاڻان شايد آئون پنهنجي هن حج کان پوءِ ڪو حج ڪري سگهان. جنهن صاحب هن حديث لاءِ اوهان مسلم ابوداؤد، نسائي، ابن ماجه، مسند احمد وغيره جا به حوالا ڏنا آهن، ته ڇا پوءِ اوهان پاڻ ۽ پنهنجي مٿي ڄاڻايل امامن سميت ڄڻ ته اهو عقيدو رکو ٿا ته جناب رسول ڪريم جن الله جي ڪتاب قرآن کي حج جي مسئلن جي معاملي ۾ ناڪافي، ناقص ۽ ڪٽل تصور پيا ڪن جنهن جي ڪري فرمايائون ته وارو ڪيو مون کان پڇي وٺو ڄڻ ته دنيا ۾ قرآن کي موجود ئي قبول نٿو ڪيو وڃي!!! جناب رسول ڪريم جن مٿان ايڏو ڪوڙ ايڏو الزام!!! ڪجهه ته شرم ڪيو.

جنهن صاحب مون کان پنهنجي ڪتاب ۾ سوال ڪيو آهي ته تو جناب ابراهيم عليه السلام طرف حج جي لاءِ نوٽيفڪيشن جاري ڪرڻ جي ڳالهه ڪئي آهي سو ٻڌاء ته قرآن منجهان ڪهڙي عربي لفظ جي معنيٰ تو نوٽيفڪيشن ڪئي آهي. مون ٻڌو آهي ته محمد جن ڪنير پروفيسر به آهي خبر ناهي ته اها ڳالهه سچي آهي يا ڪوڙي پر هو پنهنجي ڪتاب جي صفحي نمبر 232 تي لکي ٿو ته اسان اڄوڻ ماڻهو آهيون بهرحال جيڪي به هجي جواب عرض آهي ته انگريزي لفظ



نوٽيفڪيشن اهو هڪ قسم جو سرڪاري حڪومتي فيصلي جو ليٽر هوندو آهي جنهن جي حيثيت قانوني درجي جي هوندي آهي ڪورٽن ۾ ان جي حوالي سان به ڪيئي معاملن بحث هيٺ دليل طور وڪيل ماڻهو پيش ڪري سگهندا آهن محمد جمن کي رب پاڪ هدايت ڏئي هو جناب ابراهيم عليه السلام جن لاءِ پنهنجي ڪتاب جي صفحي نمبر 233 تي لکي ٿو ته الله ان کي فرمايو ته ماڻهن ۾ حج جو پڙهو ڏي، جمن صاحب توهان ابن ڪثير جي حوالي سان ڪوڙي روايت لکي پوءِ اهو جملو لکيو آهي جڏهن ته قرآن حڪيم ۾ وَأَذِّنْ لِلنَّاسِ بِالْحَجِّ (22-27) جي حڪم سان لفظ اذن جي معنيٰ تو وارو پڙهو غلط آهي پڙهو هر قسم جا عام خاص ماڻهو به ڏيندا آهن تنهنجي يا سڀن اهل حديثن جي قرآن سان ته دلچسپي اسان کي معلوم آهي ائون هاڻي عرض ڪري آيس ته نوٽيفڪيشن بالادست اٿارٽي حڪومتي ادارا جاري ڪندا آهن جنهن جي عبارت ۽ متن جي ورڊنگ قانون جي حوالن لاءِ به ڪورٽن ۾ ڪم اچي سگهندي آهي سو سمجهي ڇڏيو ته وَأَذِّنْ مِنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِنَ النَّاسِ وَرَسُولُهُ بَرِيءٌ مِنَ النَّاسِ (9-3) يعني حج اڪبر جي ڏهاڙي (عدالت عظميٰ طرفان) هي آرڊر جاري ڪيو وڃي ٿو. هن آيت ۾ الله ۽ رسول جا لفظ به آهن ته ان جي معنيٰ هر دؤر ۽ وقت جي حڪومت طرفان به ڪري سگهبي، وڌيڪ آيت (5-110) جي هنن جملن مٿان غور ڪندا ته وَإِذْ أَخَذْنَا مِنَ النَّبِيِّينَ الْوَيْثَاقَ فِيهَا قُلُوبُهُمْ فَأَنزَلْنَا فِيهَا الرُّسُلَ مِنْ بَيْنِ أَيْدِيهِمْ وَأَنزَلْنَا فِيهَا الذِّكْرَ (5-110) هاڻ هتي هڪ آيت ڪريمه ۾ چار ڀيرا اذن جو لفظ استعمال ٿيو آهي اتي چارئي ڀيرا معنيٰ ساڳي يعني قانون ٿيندي جمن پاڻ توهان اهل حديثن قرآن کي ختمن ۽ ايصال

ثواب طور جيئن ماڻهن بدران مٿلن لاءِ موڪليل ڪتاب قرار ڏئي ڇڏيو آهي، توهان جناب خاتم الانبياء عليه السلام کي الله جي فرمان إِذَا نَزَّلْنَا إِلَيْنَا الْكِتَابَ بِالْحَقِّ بِشَظْكَ بَيْنَ النَّاسِ (4-105) جي معنيٰ ته اي محمد عليڪ السلام اسان تنهنجي طرف حق وارو ڪتاب نازل ڪيو آهي هن لاءِ ته تون ان کي حڪمرانيءَ جو منشور سمجهي ان جي روشنيءَ ۾ ماڻهن جي وچ ۾ حڪومت هلا ۽ اها معنيٰ توهان ڪڏهن به پنهنجي ترجمن ۾ ڪونه لکندا ۽ مڃيندا سو جيڪڏهن منهنجو اهو ترجمو غلط آهي ته انهي سنڌي ترجمي لاءِ اوهان ڪابه عربي عبارت آڻي ڏيکاريو. هي ڳالهه هميشه لاءِ سمجهي ۽ ياد رکي ڇڏيندا ته پڙهي ڏيڻ لاءِ قرآن عربيءَ ۾ ”ندا“ ۽ ”منادي“ جو لفظ آهي اذن جي معنيٰ پڙهو ناهي لفظ اذن ۾ قانون جو تصور شامل آهي باقي ندا مڙئي سڏ آهي، جنهن ۾ قانون جون ٻاريڪيون ۽ جڙيون ڪونه به هونديون آهن. توهان جي اسلاف جنهن نماز کي جيڪا جناب رسول عليه السلام جن کان اندازاً ساڍا ٽي سو سال اڳي باه جي اڳيان پڙهڻ لاءِ امام بخاري ۽ فارس جي ٻين امامن جي اسلاف ايجاد ڪئي هئي ان نماز کي اسلامائيز ڪرڻ لاءِ ان سان گڏ بانگ ملائي ڇڏي جنهن کي اوهان اذان سڏيو ٿا ۽ ان نماز کي قرآن جي اهم اصطلاح اقامه الصلوه جي ترجمي ۾ اوهان مشهور ڪيو آهي جيڪا اوهان خيانت ڪئي آهي سو صلوة جو لفظ قرآن ۾ نوانوي ڀيرا استعمال ٿيو آهي جن منجهان هڪ جاءِ تي به صلوة سان گڏ اذان جو لفظ رب تعاليٰ استعمال نه فرمايو آهي. محترم جمن صاحب الله شال اوهان کي هدايت ڏئي ٻين کي خبر هجي يا نه هجي پر توکي ته پڪ سان معلوم هوندو ته امام بخاري ۽ امام



زھري علم حديث لکڻ مهل ۽ حديثون ٺاهڻ مهل به مجوسي مذهب مطابق باھ جي پوڄا ڪرڻ کي جائز سمجھندا هئا حوالي لاءِ وڃي پڙھندا بخاري جي اندر ڪتاب الصلوه ۾ باب من صلي وقدامه تنور اونا اوشيءَ مٿي بعيد فاراديه وجه الله عزوجل وقال الزھري اخبرني انس بن مالك قال قال النبي عليه السلام عرضت على النار وانما صلي. هن حديث ۾ تو واري آئيڊيل امام بخاريءَ باھ جي پوڄا ڪرڻ کي الله جي رضا مندي لاءِ جائز بنايو آهي ۽ امام زھريءَ وري ڏاڇي هئي ڏھ توڙي هئي تيرنهن وانگر نعوذ بالله جناب رسول عليه السلام کي ئي باھ جي پوڄا ڪندي ڏيکاريو آهي جمن صاحب! توهان جهڙا حديثن جا عالم هن حديث جي ترجمي مهل جيڪو ماڻهن کي بيوقوف بنائيندا آهن ته نبي سائين کي نماز دوران جهنم جي باھ ڏيکاري وئي هئي اهو ته زھريءَ جي ڪوڙ کان به وڏو ڪوڙ آهي هڪ ته توهان جي حديثن مطابق جيڪڏهن جهنم جي باھ دنيا ۾ اچي ته سڄي دنيا سڙي وڃي مطلب اها باھ دنيا ۾ اچي نٿي سگهي ٻيو ته نار (باه) جو لفظ قرآن ۾ سوا سو ڀيرن کان وڌيڪ استعمال ٿيو آهي انهن منجهان ڏهه ڀيرا لفظ نار سان جهنم جو لفظ استعمال ٿيو آهي يعني بقايا استعمال منجهان جهنم جي باھ مراد ناهي سو جيڪڏهن حديث ۾ اوهان جي ترجمي مطابق نماز ۾ سامهون آندل باھ دوزخ واري هجي ها ته ان سان گڏ قرآني اصطلاح ۽ ٻوليءَ مطابق نار جهنم جو مرڪب جملو ضرور استعمال ٿيل هجي ها. سو اوهان معاذون ڪندي ماڻهن کي بيوقوف چوڻا بنايو؟

## حج جا احڪام قرآن جي روشنيءَ ۾

### حج

حج قرآن حڪيم جي سمجھيل نظام حڪومت جي اصطلاحن منجهان هڪ اهم اصطلاح آهي جيڪا حڪومت جي عدالتي کاتي لاڊپارٽمينٽ لاءِ جوڙي وئي آهي هونئن حج لفظ جي پهرين حرف ”ح“ جي پيش سان معنيٰ آهي دليل، ثبوت ۽ زبر سان معنيٰ آهي جهيڙو جهڳڙو. ارادو ڪرڻ، شرڪت لاءِ يا ميڙاڪي ۾ وڃي شريڪ ٿيڻ.

۽ ”ح“ جي زير سان حج جي معنيٰ آهي سال (28-27) اهي معنائون سورت بقره جي حج وارين آيتن 189 کان وٺي 210 نمبر آيتن تائين منجهان ملن ٿيون ۽ سورت الحج جي آيت نمبر 26 کان 38 تائين معمولي غور ڪرڻ سان اهي معنائون سمجھ ۾ اچي وڃن ٿيون.

ننڍي ڪورٽ کان سپريم ڪورٽ تائين عدالتن کي قرآن حڪيم حج ڪري سڏيو آهي ان لاءِ پڙهي ڏسندا سورت بقره جي آيت 189 ۽ بين الاقوامي عدالت يعني اقوام متحده جي ڪورٽ کي قرآن پاڪ حج اڪبر سڏيو آهي ان لاءِ پڙهي ڏسندا سورت توبه جي آيت نمبر (3) بيت الله واري بين الاقوامي ڪورٽ (جيڪا هاڻي فري ميسن جي دانشور ممبرن جي تجويز تي نيويارڪ شهر ۾ قائم ڪيل ٿيل آهي ۽ بنوعباس جي دور کان وٺي شهر مڪي ۾ قرآن وارو حج معطل ٿيل آهي) جنهن کي رب پاڪ سورت بقره جي آيت نمبر 125 ۾ ماڻهن جي داد رسيءَ لاءِ امن مرڪز ۽ امن ڏيڻ وارو هنڌ (29-67) ۽ اتي وري وري موٽي اچڻ جي جاءِ ۽ ماڳ



سڏيو آهي پوءِ ان معنيٰ سان ننڍن ننڍن شهرن جي ڪورتن کي حج جي نالي سان سڏڻ ان معنيٰ جو ثبوت به سورت بقره جي آيت نمبر 189 ۾ موجود آهي جنهن ۾ رب پاڪ چنڊ جي سائيزن جي ننڍي وڏي ٿيڻ واري قمري جنتري سان ڪورتن جي تاريخن ڏيڻ ۽ عام قسم جي ٻين معاملن جي تاريخن مقرر ڪرڻ جو ذڪر فرمايو آهي.

## عمره

جيڪڏهن ۾ ڪنهن به سرڪاري کاتي جي طرفان بين الاقوامي ترقياتي ۽ انتظامي اسڪيمن کي پاس ڪرڻ لاءِ وڃڻو هجي ته انکي عمرو سڏيو ويو آهي عمري جو ذڪر قرآن حڪيم جي ٻن آيتن ۾ ٿي پيرا آيو آهي (2-158) ۽ (2-198)

## حج ۽ عمرو صرف مسلمانن لاءِ نامي بلڪه جملي انسانن لاءِ آهي

هاڻ جيڪو اوهان پڙهي آيا ته حج اڪبر بين الاقوامي عدالت جو نالو آهي (9-3) ۽ عام حج ملڪ جي داخلي هر ننڍي وڏي ڪورتن جو نالو حج آهي (2-189) هي ڳالهه ذهن تي رهي ته اسلام دشمن سازشي عناصرن قرآن ۽ انجي عطا ڪيل سياسي حڪمرانيءَ جي مقصد، تصور ۽ اصطلاحن جون معنائون علم روايات جي آڙ ۾ بدلائي ۽ ميٽي ڇڏيون آهن سوانهن مافياڻي طاقتن حج ۽ عمري جي اهڙي معنيٰ ۽ مفهوم کي به وڏي فنڪاري سان مسخ ڪري ڇڏيو آهي.

سوجهڙي طرح ملڪ جي داخلي ۽ اندروني ڪورتن ۽ عدالتن کي به قرآن حڪيم حج سڏيو آهي (2-189) ۽ انهن ڪورتن ۾ مسلم خواه غير مسلم سڀن جا فرياد ۽ ڪيس

قبول ڪري، داخل ڪري انهن جا فيصلو ڪيا ويندا آهن، ته اهڙي طرح، مسجد الحرام يعني ڪعبه الله کي به رب پاڪ ڪعبي جي تعمير ۽ اڏاوت کان وٺي ڪنهن خاص فرقي ۽ مذهب وارن جو مرڪز ڪونه سڏيو آهي (67-29) (125-2) (3-9) (97-3) (96-3) (27-22) سو ان مرڪز جو مهندار جناب خاتم الانبياء محمد رسول الله عليه السلام به پنهنجي ڏاڏي ابراهيم عليه السلام وانگر جملي انسان ذات لاءِ نبي ۽ رسول ڪري موڪليل هئا (158-7).

## قرآن جو سمجهايل بين الاقوامي عدالت وارو حج صرف ان ماڳ تي ٿي سگهندو جتان جي فيصلن ڪرڻ وارو حاڪم بين الاقوامي اختيارن جو مالڪ هوندو.

شروع شروع ۾ اهو مقام - اهو منصب جناب ابراهيم عليه السلام کي حاصل هئو (124-2) ان ڪري دنيا ۾ بين الاقوامي عدالت جي شروعات به رب تعاليٰ اهڙي هستيءَ کان ڪرائي (27-22) جناب ابراهيم عليه السلام جي وفات کانپوءِ بين الاقوامي حاڪميت جي مسند خالي ٿي وئي ته حج واري بين الاقوامي عدالت به ختم ٿي وئي پوءِ تقريباً ۽ اندازاً اڍائي هزار سالن کان پوءِ رب تعاليٰ جناب محمد الرسول الله عليه السلام کي الله سندس ڏاڏي ابراهيم وارو عهدو ۽ منصب يعني جملي انسان ذات لاءِ موڪليل نبي ۽ رسول بنائي موڪليو. (158-7) پوءِ حج جي بين الاقوامي عدالت واري رينج مطابق اها ڪورتن جناب نبي سائين جن جي رحلت کان پوءِ سندن جاءِ نشين خليفن ۾ 133 هجري سال تائين هلي پوءِ جڏهن عباسي خليفن جو دور شروع ٿيو ته حج جو قرآن وارو



بين الاقوامي عدالت ته ڇا پر ڪنهن لوڪل ۽ مقامي ڪورٽ وارو ئي تصور ڪونه رهيو بلڪ حج التو غير عقلي ۽ غير قرآني رسمن جي هڪ زيارت گاه ۽ تيرت ياترا بنجي ويو. حج جي موقعي تي خاص جيڪي لبيڪ نالي وارا ڪجهه جملا مشهور ڪيل آهن انهن جو به قرآن سان ڪوئي تعلق ڪونهي ان مادي واري لفظ جو قرآن ۾ لفظ الباب ضرور استعمال ٿيو آهي، اهو جمع جو صيغو آهي انهيءَ جو مفرد ”لُبُّ“ آهي جنهن جي معنيٰ آهي ”عقل ۽ هوش“ پر حج جي موقعي تي جيڪي الفاظ لبيڪ اللهم لبيڪ وغيره پڙهيا وڃن ٿا هڪ ته اهي غير قرآني آهن جن جي معنيٰ ٻڌائي وڃي ٿي ته ”اي الله آئون تو وٽ حاضر ٿيو آهيان“ جيڪڏهن لبيڪ وارن جملن جي اها معنيٰ صحيح آهي ته پوءِ اهڙو تصور ڄڻ ته الله جي وڏي توهين آهي ڇو ته حج تي آيل حاجي قني خان صاحب هاڻي اچي الله وٽ پنهنجي حاضري ڄاڻائي ٿو ته اهو اڳ ۾ ڪهڙو الله جي عدالت عاليه جي رڪارڊ ۾ روپوش ۽ غير حاضر هئو يا اڳ ۾ هي حاجي صاحب جڏهن حج تي اچڻ کان پهريائين پاڻ کي الله کان پري سمجهندڙ ڄڻ ته الله کي حاضر ناظر تسليم ٿي ڪونه ڪندڙ هئو، الله رڳو مڪي مني عرفات ۾ رهندڙ آهي ڇا؟ جو اتي وڃي هي لبيڪ نالي پنهنجي حاضري نوت ٿو ڪرائي جڏهن ته قرآني عربيءَ مطابق لبيڪ جي معنيٰ حاضري جڙي ٿي ڪانه ٿي مطلب ته لبيڪ جي ان مشهور ڪيل معنيٰ سان لبيڪ چوڻ وارو حاجي صاحب جڏهن واپس وطن موٽندو ته هو اڻ سڌي طرح ڄڻ الله کان پاڻ کي پري ۽ الله کي پنهنجي ملڪ جي ڳوٺ يا شهر ۾ غير حاضر تصور

ڪندو، پوءِ اهڙي سوچ وارو ماڻهو الله جو دل ۾ ڪهڙو خوف رکندو؟ سو هي حديثن وارو حج ته ماڻهن کي الله کان پري رهڻ جي سوچ پيو ڏئي ”منهنجي هن توجيه جو ثبوت ۽ دليل هي آهي ته پوءِ هنن حديثون ٺاهندڙن لبيڪ اللهم لبيڪ وارا جملا صرف ۽ صرف حج جي موقعي سان ڇو مخصوص مشهور ڪيا آهن.

## سال ۾ حج جو ڪل مدو ٽن مهينن ۽ ان کان به وڌيڪ آهي (197-2)

دنيا جهان جي الجهيل معاملن جهيڙن جهيڙن کي نمائڻ لاءِ رب تعاليٰ هر سال جا ڪجهه مهنا جيڪي گهٽ ۾ گهٽ ٽي هجن ۽ وڌيڪ به ڪيسن جي زياده هجڻ سبب اوترا ڏينهن يا مهينا وڌائي سگهجن ٿا، انهن جو تعين حاڪم اعليٰ انٽرنيشنل حڪمران پاڻ ڪندو پوءِ اهي ڪهڙا به مهينا هجن ۽ اهي مقرر ڪيل سڀ مهينا ذوالحج ڪوئي سگهبا علم حديث ٺاهڻ وارن هڪڙي مهيني تي ذوالحج جو نالو رکي دنيا وارن کي قرآن جي فلسفي کان بي خبر رکڻ جي سازش ڪئي آهي.

## حج جي فيصلن کي ڪامياب بنائڻ لاءِ ضروري هدايتون

الْحَجُّ أَشْهُرٌ مَّعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ وَمَا تَفْعَلُوا مِنْ خَيْرٍ يَعْلَمْهُ اللَّهُ وَتَزِدُّوا أَقْبَالَ حَيْدَرِ الرَّادِّ الثَّقَوَىٰ وَالْقَوْنِ يَا أُولِي الْأَلْبَابِ (2-197) هن آيت ڪريمه ۾ ٻڌايو ويو آهي ته حج جا مهينا معلوم آهن سو معلوم منجهان مراد آهي ته حج جي بين الاقوامي عدالت جو انتظامي شعبو وٽن گڏ ٿيل فريادن ۽



ڪيسن جي روشنيءَ ۾ ڪي به مهينا ۽ تاريخون هر سال مقرر ڪري انهن جو نوٽيفڪيشن جاري ڪندو. هاڻي انهيءَ حج جي سيشن دوران قرآن فرمائي ٿو ته عدالت جو تقدس بحال رکڻ لاءِ فحاشي بدڪاري ۽ جهڳڙا نه ڪجو اهي سڀ ڪرتوت عدالت جي خودمختياري ۽ آزاديءَ تي اثر وجهندا. ماضي قريب جي تاريخ جو مطالعو ڪرڻ وارن کي معلوم هوندو ته جڏهن نيويارڪ ۾ نئين نئين بين الاقوامي عدالت اقوام متحده قائم ٿي هئي ته يهودين جي ليڊر گولڊ اميئر اسرائيلي رياست جي قيام ۾ ان کي تسليم ڪرائڻ لاءِ دنيا جي ممبر ملڪن جي نمائندن وٽ انهن جي رهائش گاهن تي رات جو يهودين جي سهڻين سهڻين چوڪرين کي بريفنگ ڪنويسنگ لاءِ ايندڙ اجلاس ۾ انهن کان اسرائيلي رياست جي حمايت ۾ ووٽ وٺڻ لاءِ موڪليندي هئي ۽ اها گولڊ اميئر ڪجهه عرصي کان پوءِ اسرائيل جي وزيراعظم به ٿي هئي بهرحال قرآن حڪيم هن آيت ڪريم ۾ حج واري عدالت عاليه جو ماحول پاڪ صاف رکڻ لاءِ خاص هدايت ابراهيم عليه السلام ۽ ان جي پٽ اسماعيل عليه السلام کي به ڪئي ته

فَبِمَا بَيْنَنَا وَلِبَنَاتَيْنِ وَأَلْعَاكِفَيْنِ وَالزُّكْرَ السُّجُودَ (2-125) يعني منهنجي هن عدالت عاليه جو ماحول پاڪ صاف رکڻ ۽ وري آيت (2-197) ۾ ابراهيم عليه السلام کانپوءِ وارن کي ڪجهه تفصيل سان حڪم ڏنو ته حج سيشن جي ايام ڪاريءَ ۾ خبردار ڪا به فحاشي بدڪاري ۽ جهڳڙا نه ڪجو.

## حج ۾ احرام نالي سان ٻه چادرون پائڻ جو پس منظر هڪ سازش آهي

امت مسلمہ ۾ مساوات قائم ڪرڻ لاءِ علم حديث منجهان جوڙيل حج واري فلسفي ۾ حج جي ڏينهن ۾ هفتو ڏهه ڏينهن ٻه عدد اٺ سبيل چادرون پائڻ کي احرام سڏي ان کي ضروري ڄاڻايو ويو آهي. پر ان رسم ۽ رواج جو قرآن حڪيم ۾ ڪوبه ذڪر ڪونهي ڪو. علم حديث جا پرستار مائٽهو ٻه چادرون پائڻ سان احرام جو فلسفو هي ٻڌائيندا آهن ته مسلمانن ۾ برابري ۽ هڪجهڙائي جو تصور پيدا ٿئي ٿو مون بائيبل منجهان جڙيل مساوات قائم ڪرڻ لاءِ اهڙين حديثن واري فلسفي کي دشمن جي سازش هن ڪري سڏيو آهي جو رب تبارڪ و تعاليٰ نه صرف مسلمانن لاءِ پر جملي انسانن لاءِ فرمايو آهي ته وَقَدْ فَرَّقْنَا قُلُوبَهُمْ فِي بَيْنِ مَا يَدْعُونَ بِهَا لِيَسْأَلُوا (10-41) يعني الله عزوجل زمين کي ٻن مرحلن ۾ ٺاهڻ کانپوءِ انجي اندر چئن مرحلن ۾ مائٽهن جي روزگار جا وسيعا هڪ مقرر اندازي مطابق مقدر فرمايا جيڪي ضرورتمندن ۾ برابري ۽ مساوات جي حساب سان ورهائڻا آهن. هن آيت ڪريم ۾ قرآن جو نظريو صاف صاف سامهون اچي ويو ته رزق جا وسيعا برابريءَ جي قانونن سان حاجتمندن ۾ ورهائيندو ته سڀ خوشحال رهندو جيڪڏهن ذخيره اندوزي ۽ ڦرلٽ ڪندو ته مخلوق جو وڏو حصو بڪ مرندي قرآن جي ان معاشي مساوات جي فلسفي کان علم حديث ٺاهڻ وارن قرآن جي ڏنل حج ۾ ڦير ڦار آڻي ان ۾ هفتو ڏهه ڏينهن سڀن حاجين کي سبيل چادرون پارائي اصل معاشي مساوات کان ذهن



غيرائي ڇڏيو ۽ سبيل ڪيڙن پائڻ بدران ٻه اڻ سبيل چادرن پارائي قرآن واري سمجهايل مساوات کان ذهن هٽائي ڇڏيو.

### حج جي ڏينهن ۾ ڏهن روزن رکڻ جو فلسفو

روزو جيڪو قرآني لفظ صوم جو غلط ترجمو آهي، پر اصل ۽ صحيح ترجمو آهي بندش ۽ روڪ بهرحال قرآن حڪيم روزي جو هڪڙو فلسفو سمجهايو آهي ڏيچارڻ (لعلڪر تتقون) (2-183) هي روزو يا روزي جو قسم جو ڏيشاري کاتي جي ججن امينن فريادي جوابدارن ۽ وڪيلن سان تعلق رکي ٿو ان جو ثبوت آهي آيت نمبر (2-196) ڄاڻڻ گهرجي ته عدالت عظميٰ طرفان فيصلن ٿيڻ کان اڳي يا پوءِ حج جي اجتماع ۾ رهائش دوران جيڪي به ڏينهن فيصلن ٿيڻ ۾ لڳن اوترا ڏينهن نزول قرآن جي زماني ۾ هوٽلنگ سسٽم نه هجڻ ڪري فريادي جوابدار حج اسٽاف شاهد اوڳاهه سڀني جي کائڻ پيئڻ جي سڀني ضرورتن لاءِ قرآن حڪيم پنهنجو راشن پاڻي اتي کڻي اچڻ جو حڪم فرمايو آهي (2-197) جنهن راشن جي ايٽمن ۾ گوشت جو به هڪ اهم ايٽم آهي ته گوشت جي جانورن کي پنهنجي وطن يا موقع محل کان اجتماع عدالت ۾ آڻڻ کي رب تعاليٰ قرآن ۾ هديي ۽ تحفي سان تعبير فرمايو آهي اهو هن لاءِ ته فيصلن ٿي وڃڻ کان پوءِ جڏهن وڙهيل ۽ دشمن ڌريون پاڻ ۾ ڀائر ۽ کير ڪندڙ ٿي وينديون ته هڪ ٻئي کي خوشيءَ ۾ دعوتون ڏينديون جنهن ۾ گوشت جي لاءِ جانور آڻڻا پوندا آهن. پوءِ جيڪي ماڻهو اهو بندوبست نه ڪري سگهن ته انهن مٿان بدلي ۾ بدلي ۽ فديي طور يعني عيوضي ۾ ڏهه روزا رکڻ جو حڪم آهي. اهڙي طرح عرب قبيلن ۾

جيڪو خونن ۽ ڌاڙن قرن جهڙن معاملن ۾ مخالف ڌر کان بدلي وٺڻ لاءِ انهن جو جيڪو رواج هوندو هئو ته مون مخالف کان جيتري تائين بدلو نه ورتو ته آئون ايتري تائين پنهنجي منهن مٿي جي وارن جي سنوارت نه ڪرائيندس ته حج تي اچي فيصلن ڪرائڻ کانپوءِ فيصلن کي مڃڻ ۽ تسليم ڪرڻ جي نشاني ۽ علامت وار ٺهرائڻ هوندي هئي انهيءَ لاءِ قرآن فرمايو ته جنهن جي مٿي ۾ ڦٽ ڦرڙيون هجن ۽ هو وار نه ٺهرائي سگهي ته اهو به بدلي ۾ روزا رکي مطلب ته انهن ٻنهي سببن ڪري روزن رکڻ جو حڪم به هڪڙي قسم جو بدلو ۽ ڪفارو آهي. روزن لاءِ قرآن حڪيم جي اهڙي اطلاع ته روزا ڇڏي ۽ مصيبت آهن حوالي لاءِ پڙهي ڏسندا سورت مائده جي آيت نمبر 95. علم حديث ۾ جيڪي به روزن لاءِ دوزخ جي معافي ۽ بهشت جو لازمي طور ملڻ ڄاڻايو ويو آهي اهڙيون سڀ ڳالهيون قرآن جي ٻڌايل روزي بابت سزا ۽ مصيبت واري تعارف (5-95) جي خلاف آهن.

### حج ۽ عمرو انفرادي ۽ شخصي مفاد لاءِ ناهي

آيت ڪريمه (2-196) ۾ جيڪو حڪم آهي ته واتموالحج والعمره لله يعني حج ۽ عمري کي مڪمل ڪيو الله لاءِ قرآن پڙهندڙن جي خدمت ۾ هڪ ضروري اپيل آهي ته هي اصول ياد ڪيو ته جنهن به شيءِ تي الله جو لفظ اچي يعني اها الله جي آهي ته ان شيءِ کي سڀني انسانن جي ضرورتن ۽ مفادن لاءِ ڄاڻڻ گهرجي يعني الله جي شيءِ اها الله جي سهوري مخلوق جي برابر ۽ جي بنياد تي مشترڪ ۽ گڏيل آهي زمين به الله جي ماڻهو به الله جا بهرحال هي موضوع تفسير جو آهي



جيڪو پنهنجي جاءِ تي ايندو. سو آيتِ كريم ۾ جيڪو فرمايو ويو ته حج ۽ عمرو الله لاءِ آهي ان جي معنيٰ آهي ته عدالتي فيصلا سين فريادين لاءِ بغير فرق، مذهب، قوم ۽ قبيلي جي انصاف سان الله ڪارڻ ڪيا وڃن عمري جي ايجنڊا وارين ترقياتي تعميراتي اسڪيمن کي پاس ڪرڻ لاءِ به سين انسانن جي ڀلي جو برابريءَ جي حساب سان سوچي انهن کي سرانجام ڏنو وڃي مطلب ته حج ۽ عمرو ڪو انفرادي فعل ۽ عمل ناهي هي عوامي مفادن ۽ حاجتن کي پوري ڪرڻ جون فرآني هدايت واريون ڳالهيون آهن جن جو تعلق حڪومتي بجيٽن ۽ سرڪاري انتظاميه سان آهي.

## عدالت اقوام متحده جي ممبر شپ لاءِ قرآن فيس ڏيڻ جو حڪم ڪيو آهي

آياتِ كريم (3-96) ۽ (3-97) تي غور ڪبو ته پوئين آيتِ كريم ۾ وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا (3-97) ۾ استطاعت مطابق سفري خرچ سان گڏ ڪورٽ في به ان ۾ شامل آهي. هي مضمون مون تمام جلد بازيءَ ۾ لکيو آهي ورنه هنن آيتن منجهه سٺ سٺ ۾ ڪتاب لکڻ جيترو مواد آهي.

پڙهندڙ مهربانو! مون کي پنهنجي هن حج واري موضوع ۾ قرآني اصطلاحن ۽ محاورن لاءِ ڪتب آندل ڪتابن وارن الفاظن جي وڏي ڇنڊ ڇاڻ ڪرڻي آهي ان لاءِ پريشان نه ٿيندا جو اصل ۾ انساني معاشرن جي منڍ کان دنيا جي قورو سرمائيدار جاگيردار طبقي وارن، قرآن حڪيم بلڪه سين نبين کي علم وحي ذريعي مليل معاشي نظام جي فارمولن ۾

ذاتي سدڪيت نه رکڻ کي هر دور ۾ رد ڪيو آهي ان ڪري استحصالِي لتيرن جي وڪاڻو مال دانشورن الله ۽ ان جي عطا ڪيل علم وحي ۾ ان جي لفظن ۽ معنائن ۾ وڌيون وڌيون خيانتون ڪيون آهن ۽ هي حقيقت به ذهن ۾ رهي ته رب پاڪ هر دور ۾ پنهنجا نبي ۽ رسول، انهن ڦورن جاگيردارن ۽ سرمايه دارن جي ظلمن خلاف علم وحي ذريعي عطا ڪيل منشور مقابلي لاءِ ۽ انقلاب برپا ڪرڻ خاطر موڪليا آهن ۽ قرآن ٻڌائي ٿو ته سڀ نبي ۽ رسول پنهنجي پنهنجي زماني جي ڦورو حڪمرانن خلاف انقلاب آڻڻ ۾ ڪامياب ٿيا آهن ۽ اهي سڀ نبي ظلم جي حڪومتن کي ختم ڪري وحي ذريعي مليل منشور مطابق پنهنجي يعني پورهيتن جي حڪمراني قائم ڪرڻ ۾ سوڀارا ٿيا آهن ٻين لفظن ۾ هن طرح ڄاتو وڃي ته سڀ نبي پنهنجي پنهنجي دور جا آخري نبي سميت ڪامياب سياسي حڪمران ۽ بادشاهه رهيا آهن حوالي لاءِ پڙهي ڏسندا (12-101) (4-105) (21-79)، (20-15)، (45-22) ان سان گڏ رب تعاليٰ هي به ٻڌائي ڇڏيو ته هر دور جي شيطان صفت مذهبي پيشوائيت (2-14) جو جهيڙو سدائين نبين جي علم وحي واري تعليم سان رهيو آهي جو هو ان ۾ پنهنجيون ملاوتون شامل ڪري ڇڏيندا رهيا آهن پڙهي ڏسندا سورت حج جي آيت نمبر ٻاونجاه.

اهي ساڳيا ڪرتب هن دور ۾ علم قرائت جي بهاني سعودي حڪومت عالمي سامراج جي حڪم تي وهابي اهل حديث سڏائيندڙ مولوين هٿان قرآن ۾ به حرفي ملاوتون ڪرائي لفظي تحريف شروع ڪري چڪي آهي جو انهن جو



ملاوت وارو نسخو قرآن البوزي نالي سان انٽرنيٽ تي اچي چڪو آهي هر هڪ ماڻهو اهو ملاوٽي قرآن نيٽ تي ڏسي سگهي ٿو ۽ پاڪستان جي شهر لاهور جي وهابي اهل حديثن به اعلان ڪيو آهي ته اسان قرائتن بهاني حرفي ملاوٽن وارا سورنهن قرآن تيار ڪري چڪا آهيون جيڪي چپرائڻ لاءِ سعودي حڪومت کي ڏينداسون حوالي لاءِ پڙهي ڏسندا ماهوار رسالي رشد لاهور جو جلد نمبر 20 شمارو 4 جمادي الآخر 1430 هجري جون 2009ع صفحو نمبر 678، اڃا وڌيڪ هي حقيقت به ذهني ۾ رهي ته وڪاڻو مال دانشورن قرآن جي تعليم لاءِ سياسي رهنمائي وارين اصطلاحن جبال، مسجد، حج، صلوٰه، زڪوة، صبر، شڪر، طير قتل، ذبح، جنت، جهنم، ڪيترن ئي ٻين لفظن جون به معنائون ئي مٽائي ڇڏيون آهن. مثال لاءِ آئون هت صرف هڪڙي لفظ صبر جي معنيٰ سان ڪيل جناب بابت عرض ڪندس وڌيڪ ٻين اصطلاحن لفظن جي معنوي تحريف جي تحقيق هرڪو شخص قرآن سمجهڻ لاءِ محنت پاڻ وڃي ڪري صبر جي معنيٰ، ثابت قدمي سان وڙهڻ کي سورت بقره جي آيت نمبر (153) ۾ صبر سڏيو ويو آهي ۽ سورت نحل جي آيت نمبر 110 ۾ جهاد جو طريقو ۽ تفسير لفظ صبر سان ڪيو ويو آهي جوڊوڪرائي جي مقابلي کي قرآن حڪيم صبر جي معنيٰ ۾ آندو آهي جو ڏه صابرين ماڻهو هڪ سؤ ماڻهن سان مقابلو ڪري وڃن پڙهي ڏسندا سورت انفال جي آيت نمبر (65) ۽ هڪڙو صابر ماڻهو ٻن سان مقابلو ڪري سگهي پڙهي ڏسندا سورت انفال آيت نمبر (66) هنن مثالن منجهان عرض ڪرڻ جو هي مقصد آهي ته لفظ صبر

جي مٿين معنيٰ جي روشني ۾ هر هنڌ اصل معنيٰ کي لحاظ ۾ رکڻ گهرجي جڏهن ته لفظ صبر ساري قرآن ۾ هڪ سؤ ڀيرن کان وڌيڪ ڀيرا استعمال ٿيو آهي.

آءٌ هن مضمون ۾ حج بابت خبر ناهي ته سمورو مذڪور لکي به سگهان يا نه البت صفا، مروه، طواف، اعتڪاف، شعائر الله، ذبح اسماعيل جي حوالي سان ۽ نام نهاد قرباني جي ڳالهه وغيره تي به ڪوشش ڪيا نٿو ته پڙهندڙن کي قرآن منجهان مناسب حد تائين ڄاڻ ڏيئي سگهان.

### صفا ۽ مروه

صفا ۽ مروه ڪعبت الله جي ويجهو ٻن پهاري ٻن جا نالا سورت بقره آيت نمبر 158 جي روشني ۾ غلط ۽ جڙتو طور رکيل آهن ۽ طواف، جي معنيٰ ڪعبه الله جي عمارت کي ست چڪر ڦيرا ڏيڻ اهو به خلاف قرآن تجويز ڪيل آهي صفا ۽ مروه نالي ٻن پهاري ٻن جي وچ ۾ ست چڪر ڪاڻڻ جو فلسفو علم قرآن جي مخالفت ۾ روايتون ٺاهڻ وارن جي جوڙيل تاريخ جي حوالن سان هي مشهور آهي ته جناب ابراهيم عليه السلام پنهنجي زال هاجره کي پٽ اسماعيل ڄمڻ کان پوءِ ستت ئي نئين ڄاول ٻار سميت پنهنجي اصل ڳوٺ ”ار“ کان جيڪو بابل ۽ شام جي وچ ڌاري آهي اتاهون مڪي شهر وٺي اچي موجوده ڪعبت الله وٽ ڇڏي واپس اچي ڳوٺ پهتو پوئتي سندس زال ۽ ٻار جو راشن پاڻي ختم ٿي وڃڻ تي بي بي هاجره پاڻي جي تلاش ۾ پروارين مٿي ڄاڻايل



ٻن پهاڙين تي چڙهي پاڻي ڳولڻ لڳي ۽ ٻنهي پهاڙين جي وچ ۾ واري واري پاڻي جي تلاش خاطر ست ڀيرا ڊڪي آهي. قرآن مخالف علم ناهيندڙن طرفان ان فرضي بي بي صاحب جا اهي فرضي ست چڪر اندازاً اڍائي هزار سال پوءِ پيدا ٿيندڙ آخري نبي جي امت مٿان حج ڪرڻ مهل انهن ٻن پهاڙين جي وچ ۾ ڊڪڻ واجب ڪيا ويا آهن بهتر ٿيندو ته اسان هاڻي قرآن کان پڇي ڏسون ته ڇا واقعي جناب ابراهيم عليه السلام پنهنجي نئين ڄاول ٻار اسماعيل کي ان جي ماءُ سميت جنهن جو نالو روايتون ناهيندڙن هاجره لکيو آهي کي شام ۽ بابل کان وٺي اچي مڪي جهڙي غير آباد خشڪ سالي واري علائقي ۾ بغير انتظام ماني پاڻيءَ جي ڇڏي واپس پنهنجي ملڪ روانو ٿي ويو هئو؟ سو ان سوال جي جواب ۾ قرآن حڪيم فرمائي ٿو ته اسماعيل ڄمڻ کان وٺي ڪمائن واريءَ عمر کي پهچڻ تائين پنهنجي پيءُ ابراهيم عليه السلام سان گڏ (ملڪ شام) ۾ رهيو هئو. پڙهي ڏسو سورت الصافات فَبَايَدَ مَعَهُ الشُّعْ ايت نمبر (37-102) يعني جڏهن اسماعيل پهتو ڪمائن (جي عمر کي ته اهو) پيءُ سان گڏ هئو. هاڻي غور ڪبو ته قرآن حڪيم جي هن جواب منجهان اسماعيل ۽ ان جي ماءُ کي ٻار جي ڄمڻ کان پوءِ جلدي مڪي شهر پهچائڻ جو علم روايات وارو سمورو قصو من گهڙت ۽ ڪوڙو ٿيو آهي ته پوءِ قرآن حڪيم جيڪو حج جي عدالت واري ميڙاڪي ۾ شريڪ ٿيندڙ ٻن ٽڪريل ڌرين جي نمائندن کي سمجهائڻ لاءِ چيو ته توهان فيصلو مهل هڪ ٻئي جي طرفان دل صاف رکو ۽ پاڻ ۾ ٺاه ڪرڻ لاءِ ڪس ڪسر کائڻ لاءِ هڪ ٻئي سان مروت ۽ درگذر

ڪيو ته قرآن جي ان فلاسفيءَ کي عالمي سرمايه دارن ۽ غلام ساز ڦورو جاگيردارن جي پاڙيتو دانشورن قرآن طرفان انسانن جي وڙهيل ڌرين کي، دل صاف رکڻ ۽ هڪ ٻئي سان مروت ڪرڻ واري نصيحت جي لفظن صفا ۽ مروت کي معنائن ڦيرائڻ جي حيلي سان، صفا جو نالو هڪڙي پهاڙي يعني ٽڪريءَ تي رکيائون ۽ مروت (درگذر) جو نالو ٻي پهاڙيءَ تي رکيائون. اهو سڀ ڪجهه هن پسمنظر ۾ ته اسلامي انقلاب جي علمبردار ڪتاب قرآن ۽ ان جي انقلابي اصطلاحن علامتن کي پوڄا جي مفهوم ۾ بدلائي ڇڏيائون رب پاڪ هن آيت (2-158) ۾ ٻن وڙهيل ڌرين کي اهو به سمجهايو ته اوهان جون هڪ ٻئي ڏانهن دليون ۽ ذهن صاف رکڻ اهو مون الله جون انساني پائيچاري قائم ڪرڻ لاءِ نشانيون آهن ۽ هڪ ٻئي جون خطاؤن ۽ اوپاريون لهواريون معاف ڪرڻ درگذر ڪرڻ هڪ ٻئي سان مروت سان هلڻ انهيءَ ۾ به مون الله جون اوهانجي معاشرن کي پيار محبت سان هلائڻ جون اهي شعائر الله يعني نشانيون آهن.

## طواف

طواف جي معنيٰ پڙهندڙ مهربان آيت نمبر (2-158) تي جيڪڏهن غور ڪندا ته اها به ڪين سولائي سان سمجهڻ ۾ اچي ويندي آيت ڪريمه ٻڌائي ٿي ته جيڪي نمائندا حج ۽ عمري تي عدالت عاليه بيت الله ۾ اچن ته انهن تي ڪوبه گناه ناهي جو اهي طواف ڪن، هت غور ڪرڻ جهڙي ڳالهه آهي ته آيت ڪريمه ۾ آهي ته حج ۽ عمري ۾ شريڪ ٿيندڙن تي طواف ڪرڻ ۾ گناه ناهي. آيت ڪريمه جو طواف لاءِ اهو



جملو ته صاف صاف ٻڌائي ٿو ته طواف منجهان هنن امامي فقهن ۽ روايتن جي تشريحن وارو طواف جنهن کي هي ثواب ڪمائڻ لاءِ فرض واجب ۽ سنت يا طواف زيارت ۽ الوداع جا نالا ڏيون ويٺا آهن قرآن هنن وارين ڪعبي جي عمارت کي ڦيريون ڏيڻ کي طواف جي نالي سان ته قبول ٿي ڪونه ٿو ڪري، جو فرمائي ٿو ته حج ۽ عمري ڪرڻ وارن تي طواف ڪرڻ ۾ ڪوبه گناهه ڪونهي، آيت ڪريمه جي انهيءَ جملي منجهان اصولي طور هي ثابت ٿئي ٿو ته حج تي فيصلن وٺڻ لاءِ آيل نمائندا ته خاص پنهنجي ڌرين جي ڪيسن جي وڪالت ڪرڻ لاءِ آيل آهن سو قرآن پاڪ انهن کي ٿو چوي ته اوهان برابر هتي اچي پنهنجي قبيلي جي موقف کي ڪٽائڻ جي ڪوشش ڪندؤ پر هي حقيقت به ذهن ۾ رهي ته مخالف ڌر جي موقف کي سمجهڻ لاءِ به اوهان کي ذهن صفا رکڻ گهرجي ۽ ٿوري گهڻي اختلاف جي چوڙي نبيري خاطر هرو ڀرو پنهنجي ڳالهه تي ضد بدران مخالفن سان درگزر ڪرڻ مروت ڪرڻ لاءِ انهن جي وفدن جي نمائندن سان صاف ذهن ۽ مروت وارو جذبو ڌاري وڃي انهن جي ڪئمپن ۾ به گهمو ڦرو رابطا ڪيو. قرآن حڪيم انهيءَ گهمڻ ڦرڻ کي پنهنجي لفظن ۾ بيان فرمايو آهي ته مخالفن سان اهڙن رابطن لاءِ انهن جي ڪئمپن ۾ وڃي اوهان جي گهمڻ ڦرڻ ۾ لاجناح عليڪم يعني طواف ڪرڻ ۾ انهن وٽ وري وري ڦيريون ڪائڻ ۾ ڪوبه گناهه ڪونهي، سو ڪوبه امامي علمن جي درس نظامي جو دستار بند عالم فاضل ماڻهو ٻڌائي سگهندو نه ڪهڙي به فقهي امام وٽ طواف خاطر ڪعبت الله جي عمارت کي ڪنهن به

صورت ۾ طواف ڪرڻ ڦيرا ڏيڻ گناهه به آهي ڇا هاڻو ڪيسن دوران ججن ۽ امينن جي ڪنهن به ڌر سان هلڻ مهل انهن تي شڪ به ڪيا ويندا آهن ته اهو فلان ڌر سان چو مليو پڪ ان رشوت ورتي هوندي وغيره ته اهڙي صورت حال جي مدنظر قرآن فرمائي ٿو ڌرين جي وچ ۾ ٺاهه ۽ مصالحت ڌرين جي ڪئمپن ۾ اچڻ وڃڻ ڦيريون ڪائڻ ۾ ڪوئي گناهه ناهي، جنهن کي قرآن پنهنجي هن آيت جي جملي لاجناح عليڪم (2-158) ۾ استثنا سان ٻڌائي رهيو آهي ته هن خاص صورت ۾ طواف ڪرڻ ۾ گناهه ناهي، اميد آهي ته پڙهندڙ مهربان طواف جي قرآن واري معنيٰ مفهوم کي سمجهي ويا هوندا ته اهو گهمڻ ڦرڻ ڦيريون ڪائڻ ڪيسن ۾ مخالفن جي وفدن سان انهن جي جدا جدا ڪئمپن ۾ وڃي رابطن رکڻ لاءِ فرمايو ويو آهي نه ڪي ڪعبي جي ڀتين کي ڦيريون ڪائڻ لاءِ چيو ويو آهي، سو به نه رڳو ٺلهو گهمڻ ڦرڻ پر اهو به ته ذهنن ۾ اڳواٽ ئي صفائي ۽ مروت وارو جذبو رکي گهمڻو آهي جنهن ۾ دل دماغ اندر ٻي ڌر لاءِ گند پريل نه هجي ۽ هروڀرو جائز ناجائز سورنهن آنا پنهنجي ڳالهه مڃائڻ وارو ضد نه هجي بلڪ مروءَ وارو جذبو هجڻ گهرجي ۽ جيڪڏهن حج ۾ علم روايات وارو طواف ڪرڻ ضرور هجي ها ته آيت (2-158) ۾ جملو يطفو بهما تشبه جي ضمير بدران يطفو بهما هجي ها يعني جمع واري ضمير سان صفا مروءَ حج ۽ عمري جي سڀن ضرورتن لاءِ طواف ڪيو رابطا رکڻ هجي ها جيڪڏهن عدالت ۽ انصاف وارو کاتو ججن ۽ امينن مٿان آيت ڪريمه (2-125) جي روشنيءَ ۾ بين الاقوامي عدالت جي ليول کان هيٺ لهي ملڪي سڀن



ليول جي ڪورٽن جي ججن تي به اها حڪمت عملي لاڳو ڪندو ته ڪيترائي منجهيل فيصلا آسانيءَ سان جلدي نبري ويندا جيئن عوامي جرڳن ۾ ائين ٿيندو رهندو آهي جو سوين خونن جا فيصلا هڪ ئي ڏڪ ۾ نبري ويندا آهن ۽ سرڪاري ڪورٽن ۾ هڪ ڏوه جو فيصلو ڪئين سال پيو گهلبو آهي. يعني قرآن گهٽ ۾ گهٽ پاڪستان جي موجوده عدالتي طريقي کي رد ٿو ڪري.

### حج پوري ٿيڻ تي مٿي ڪوڙائڻ واري فلاسفي

اسان شروع کان عرض ڪري آيا آهيون ته حج جي معنيٰ عدالت ڪورٽ ۽ جهڳڙن جا فيصلا ڪرڻ آهي، عرب ۽ ٻين ڪيترن ئي قبيلن جي وچ ۾ هي به مڃيل قبائلي رواج ۽ حقيقت رهي آهي ته هو پنهنجي ڪنهن به عزيز قريب جي قتل ٿي وڃڻ مهل ماڻهن سان يا پاڻ سان هي وڃن ڪندا هئا ته هو قاتل ڌر کان جيتري تائين بدلو نه وٺندا ته ايتري تائين پنهنجي منهن مٿي جي سنوارت نه ڪرائيندا هئا ۽ وار نه ٺهرائيندا هئا وغيره انڪري قرآن حڪيم کي پڙهڻ وارا غور سان پڙهي ڏسندا ته حج جي پوري ٿي وڃڻ جي علامت مٿي جي وارن ٺهرائڻ کي ئي قرار ڏنو ويو آهي. يعني جيڪڏهن ڪنهن ڌر وارن، وار نه ٺهرايا ته سمجهبو ته هن کي فيصلي کان اختلاف آهي. اها ماجرا يعني فيصلي ٿي وڃڻ کان پوءِ سنوارت ڪرائڻ اها ڳالهه قرآن حڪيم به پيرا ورجائي آهي ان تي عمل ڪرڻ سان سمجهيو ويندو هيو ته هاڻ ان ڌر فيصلو قبول ڪيو آهي (2-196)، (48-27).

**هديو:**

فيصلن تي وڃڻ ۽ وڙهيل ڌرين وچ ۾ دشمني ختم ڪري پائپي قائم ٿي وڃڻ کي دل سان قبول ڪرڻ جي هڪڙي نشاني مٿي ٿي گذري ته منهن ۽ مٿي جي سنوارت وٺائڻ، ٻي نشاني آهي ته هڪڙي دسترخوان تي گڏجي کاڌو کائڻ جنهن لاءِ ڪالهه واريون دشمن ڌريون اڄ هڪ ٻئي جون پائپيون قائم ٿيڻ جي خوشيءَ ۾ دعوتون ڪائين ۽ ڪارائين اهڙين دعوتن جي انتظام ۾ کاڌي پيتي لاءِ ٻئي راشن سان گڏ جيڪو گوشت جا جانور اتي پهچائڻا پوندا هئا انهن کي ڳچيءَ ۾ علامت طور ڳانا وجهڻا پوندا هئا ته ماڻهن کي ڄاڻ پوي ته هي جانور ڪعبي جي ڪورٽ واري هنڌ پهچائي کاڌي لاءِ ڪهڻ جي ڪم ايندو لفظ هديي جي معنيٰ تي غور ڪرڻ گهرجي ته ان منجهان مراد رڳو گوشت لاءِ ساه وارا جانور نه آهن حج تي کاڌي پيتي ۽ دعوتن لاءِ ٻيو راشن جانور اٿو مصالحه اهي به سڀ هديي جي معنيٰ ۾ شمار ڪيا ويندا پڙهي ڏسندا (2-197) جڏهن قرآن ۾ ان لفظ هديي جي استعمال ۾ وڏي ڪشادگي آهي ته پوءِ رڳو گوشت جي جانورن تي مارو ڇو؟ قرآن جي ترجمي ۽ تفسير لکندڙن هن لفظ هديي جي معنيٰ قرباني لکي آهي توڻي ڪڏهن قرباني جو لفظ به قرآن جي لفظن منجهان ضرور آهي پر هر لفظ جي معنيٰ ۽ مفهوم جدا ٿيندي آهي پر ترجمي ۽ تفسير لکندڙ ماڻهن انهيءَ ڳالهه تي غور ئي ڪونه ڪيو آهي ته قربانيءَ جو لفظ قرآني الفاظن منجهان هجڻ باوجود رب پاڪ ان کي هن موقعي تي استعمال ڪرڻ بدران هتي هديي جو لفظ ڇو استعمال ڪيو آهي؟ سو رب تعاليٰ هتي جيڪو هديي يعني سو ڪڙي ۽ تحفي وارو



لفظ استعمال ڪيو آهي ان منجهان رب پاڪ هي حقيقت سمجھائڻ گھري ٿو ته سوکڙي ۽ هديا انسان هڪ ٻئي کي ته ڏئي سگهن ٿا پر الله جي ذات اقدس لاءِ اهو لفظ چوڻ سان شرڪ جو شبهو پئجي ويندو ڇو ته هڪ ٻئي کي سوکڙيون ڏيڻ وارا ڪنهن نه ڪنهن حد تائين پاڻ ۾ هڪ جهڙا هوندا آهن سو جڏهن حج تي فيصلن ۾ دشمنيون ختم ٿي پائپيون ڳنڍڻ وارا به پاڻ ۾ ته هڪجهڙا هجڻ ڪري هڪ ٻئي کي دعوتن ۾ کاڌي پيتي جون سوکڙيون ۽ هديا ڏيئي سگهن ٿا پر ٻانها الله کي سوکڙيون ڏين، اهو ٿي نه ٿو سگهي ڇو ته الله جي ذات ٻانهن کان سوکڙيون وصول ڪرڻ جي تصور کان گھڻي برتر ۽ اعلى آهي ۽ الله پنهنجي ڪلام پاڪ ۾ هن موقعي تي جيڪو لفظ هديي جو استعمال فرمايو آهي، انهيءَ منجهان اجتهاد جي علم ذريعي هي به ثابت ٿئي ٿو ته مسلم ماڻهن لاءِ حديثن ٺاهڻ وارن جيڪا معراج جي رام ڪهاڻي ٺاهي آهي ته نبي سائين جن عرش معلیٰ تي الله کي ملاقات مهل چيو ته التحيات لله والصلوة والطيبات يعني آئون تو رب پاڪ لاءِ صلاتن ۽ پاڪيزه شين جون سوکڙيون کڻي آيو آهيان سو اهي سوکڙين وارا لفظ ٻانهي طرفان الله لاءِ شرڪ جي مشابه آهن ۽ غلط آهن.

سو حج جي آيت ڪريمه (2-196) ۾ فيصلن ٿيڻ تي خوشيءَ ۾ دعوتن دوران هڪ ٻئي کي راشن پاڻيءَ سان گڏ جانورن جي گوشت ڪارائڻ جون دعوتون ڏيڻ کي الله پاڪ هديي جو نالو ڏنو ۽ انهن لاءِ قرباني جو نالو نه ڏنو، صرف ۽ صرف هن لاءِ ته الله جي ذات انسان کان سوکڙيون ۽ هديا

وصول ڪرڻ کان گھڻو بلند ۽ مٿاهين آهي سو علم حديث جي گھڙيل معراج واري ملاقات ۾ نمازن اندر التحيات لله جو جملو اچارڻ سان الله عزوجل جي مرتبي سان شرڪ ۽ ان جي مان ۾ گھٽتائي اچي وڃي ٿي ڇو ته سڀڪو ڄاڻي ٿو ته التحيات جي معنيٰ سوکڙيون آهي سو ٻانهي جي طرفان قرباني برابر الله لاءِ ٿي سگهي ٿي پر هديو الله لاءِ نٿو ٿي سگهي سو حج جي موقعي وارا جانور هڪ ٻئي لاءِ ته سوکڙيون آهن پر الله لاءِ هديا ۽ سوکڙيون نٿا ٿي سگهن.

## عڪف - عاكفين - اعتكاف

لفظ عڪف پنهنجي مختلف صيغن سان قرآن حڪيم ۾ نو ڀيرا استعمال ٿيو آهي هڪ ڀيرو آيت (2-125) ۾ لفظ طائفين جي مقابلي ۾ استعمال ڪيو ويو آهي ۽ قرآن جي اصطلاح ۾ طائفين قسم جا ماڻهو عدالت حج طرفان ڪيسن جي تفتيش خاطر انويسٽيگيشن خاطر ورت آفيسر ۽ ڪمشنر مقرر ڪيل هوندا آهن جن کي آؤٽ ڊور قسم جون ڊيوٽيون مليل هونديون آهن ۽ جن آفيسرن کي ان ڊور قسم جون داخلي ڊيوٽيون مليل هونديون آهن قرآن حڪيم انهن آفيسرن کي عاكفين سڏيو آهي يعني اهي آؤٽ ڊور آفيسرن جي رپورٽن جي روشني ۾ ڪيسن مٿان آفيسن ۾ ويهي سچ ڪوڙ واري تفصيل مٿان تحقيق ۽ ريسرچ ڪرڻ ۽ فيصلا ڪرڻ وارا هوندا آهن، افسوس جو قرآن دشمن مافيا وارن قرآن حڪيم ۽ ان جي انتظامي ۽ سياسي اصطلاحن کي



موثرن ۾ منهن وجهي اعتڪاف يعني مراقبا ۽ ورد وظيفن واريون معنائون پارائي ڇڏيون آهن. هڪ وڪيل کي مون عاڪفين ۽ طائفين جي اها معنيٰ ٻڌائي ته جلدي ۾ ان مون کي چيو ته پوءِ ڄڻ انگريزن ڪورٽن لاءِ هي طريقي ڪار ۽ اصطلاحون ته قرآن منجهان ئي ورتيون آهن.

## شعائر الله

لفظ شعائر اهو جمع جو صيغو آهي انهيءَ جو واحد ۽ مفرد وارو صيغو شعار آهي ۽ شعار لفظ جي معنيٰ آهي علامت ۽ نشاني علامتون ۽ نشانيون ڪنهن کي سڃاڻڻ لاءِ ڪم اينديون آهن قرآن حڪيم ۾ تن شين کي شعائر الله سڏيو ويو آهي هڪڙو انسان ذات لاءِ دل دماغ کي هر قسم جي غير ۽ بيائيءَ کان صاف رکڻ، ٻيو مروت کي به رب پاڪ شعائر منجهان ڳڻيو آهي جنهن جي معنيٰ هيءُ آهي ته انساني معاشرن وارن ماڻهن سان درگزر ۽ ڪس ڪسر ڪاڻڻ ۽ مناسب حد تائين ليڪو به نه ڪرڻ ۽ فيصلن ۾ به رعايت ڪرڻ اها مروت آهي جنهن جو ذڪر قرآن حڪيم جي آيت نمبر (2-158) ۾ آهي ٻيو انهن جانورن کي به رب پاڪ پنهنجي نشانين منجهان سڏيو آهي جن جو گوشت ڪاڌو وڃي ٿو (22-32). پڙهندڙ مهربان غور ڪن ته قرآن پاڪ الله جي نشانين منجهان جيڪي ٽي شيون ڳڻايون هڪ دل دماغ صاف رکڻ ٻيو هڪ ٻئي سان درگزر ۽ مروت ڪرڻ ٽيون ڪاڌي پيتي لاءِ هديي وارا گوشت لاءِ جانور، سو چيو وڃي ته اهي ٽيئي شيون زندهه ساهه ڪڍڻ وارن سان تعلق رکن ٿيون پر اسلام کي بائيبل جي فلاسفي جي تابع بنائڻ لاءِ مجوسي امامن پنهنجين

ناهيل حديثن ۾ جن ٻن پهاڙين کي صفا ۽ مروءَ جو نالو ڏنو آهي انهن کي ته ساهه ئي ڪونهي آهي ته جامد ۽ مرده آهن.

## ذبح اسماعيل جي معنيٰ ۽ مفهوم

ذبح جو لفظ قرآن حڪيم ۾ ڪل نو ڀيرا استعمال ٿيو آهي جن مان ٽي ڀيرا جانورن جي ڪهڻ جي حوالي سان استعمال ٿيو آهي ۽ (6) ڀيرا ماڻهن کي ذبح ڪرڻ جي حوالي سان استعمال ٿيو آهي ماڻهن جي ذبح لاءِ استعمال مهل ڪاٽيءَ سان ڪهڻ مراد ناهي ذبح جي نسبت ماڻهن طرف ڪرڻ مهل معنيٰ ٿيندي ڳري سزا ۽ مشقت واري زندگي فرعون جي حوالي سان جيڪي ڪجهه بني اسرائيل جي اولاد لاءِ آيو آهي ته هو انهن جا پٽ ذبح ڪندو هئو ۽ عورتون جيئريون ڇڏي ڏيندو هئو اتي به ذبح منجهان معنيٰ آهي انهن کي مشقتن ۾ ۽ ايڏائين ۾ وجهڻ جناب سليمان عليه السلام پنهنجي اتيئيلجنس افسر هڏ هڏ جي غير حاضري بابت فرمايو ته هو جيڪڏهن پنهنجي غير حاضريءَ جو معقول سبب نه ڏيندو ته ان کي آئون ذبح ڪندس اتي به ذبح جي معنيٰ ڳري سزا آهي ڪاٽيءَ سان ڪهڻ ناهي.

جناب ابراهيم عليه السلام جو ننڍ ۾ خواب ڏسڻ ته آئون پنهنجي پٽ اسماعيل کي ذبح ڪري رهيو آهيان (37-102) اتي معنيٰ آهي پٽ اسماعيل کي سرسبز ملڪ شام منجهان ۽ پنهنجي بادشاهي واري سرسبز علائقي منجهان پري واري علائقي مڪي طرف غير آباد علائقي ۾ مشقت واري علائقي ۾ رهڻ لاءِ موڪلڻ، هتي ٻن ڳالهين کي ذهن ۾ رکڻ ضروري ٿيندو هڪ ته هن خواب ۾ اسماعيل عليه السلام کي مشقت



واري ذبح مثل زندگي گذارڻ لاءِ شهر مڪي طرف موڪلڻ جتي في الفور حج واري عدالت عاليه اڃا وجود ۾ به ڪانه آئي هئي جنهن سان تڙي ڪڙي حج جو ڪوبه تعلق ڪونهي، ٻي ڳالهه ته ابراهيم عليه السلام اهو خواب ملڪ شام ۾ ڏٺو آهي ۽ جناب اسماعيل عليه السلام سان سندس اها خواب جي ڳالهه بيان ڪرڻ به ماڪ شام ۾ ٿي آهي جتي اسماعيل عليه السلام پنهنجي عظيم پيءُ جناب ابراهيم عليه السلام سان هڪ ته گڏ گذاريندڙ آهي ٻئي نمبر تي ڪمائڻ جي جوانيءَ واري عمر کي به اتيئي پهچي چڪو آهي هاڻي جڏهن آيت (37-102) منجهان جناب اسماعيل عليه السلام جي عمر ڪمائي ڪرڻ واري جوانيءَ جي ثابت ٿئي ٿي ملڪ شام ۾ ۽ آيت ڪريمه (37-102) ۾ ئي ذبح لاءِ پٽ اسماعيل عليه السلام جو رضامنڊو به ملڪ شام ۾ ثابت ٿئي ٿو. ان مقام تي غور ڪرڻ جهڙي ڳالهه آهي ته پٽ جڏهن پيءُ کي آيت (37-102) ۾ چوي ٿو ته افعل ما تؤمر يعني تون تعميل ڪر انهي فيصلي جي جنهن جو تو کي حڪم ڏنو ويو آهي ائون تيار آهيان پوءِ ٻيئي پيءُ پٽ جڏهن هر خيال ٿيا فلنّا اسلبّا وتلّه للجبين (37-103) ته پيءُ، پٽ کي پيشاني جهڪائڻ واري علامت سبب پنهنجي حڪم جي پويان هلايو يعني پاڻ اسماعيل عليه السلام کي مڪي ۾ وڃي سڪونت پذير ٿي رهڻ جو حڪم ڏنو ۽ جناب ابراهيم عليه السلام گهٽ ۾ گهٽ گلف جي سڀني ملڪن جو شهنشاه بادشاهه هئو (2-124) ۽ انهيءَ دور ۾ ان پنهنجي جوان پٽ اسماعيل کي خواب ۾ ڏنل الله جي حڪم سان حجاز جو گورنر بنائي موڪليو آهي (22-41) سوجيڪي ترجما ۽ تفسير

لکڻ وارا، اڻ ڪي پنهنجن ترجمن ۾ جهرڪي ڪري لکي سگهن ٿا (3-105) ته ڇا هو جناب اسماعيل عليه السلام کي جيڪو جوان ۽ شادي شده صاحب اولاد پٽ آهي (14-37) ان کي نئون ڄاول ٻار نٿا ڏيکاري سگهن؟ ۽ جيئن ته انهن جناب خاتم الانبياءِ عليه السلام کي جنهن لاءِ رب پاڪ سورت الفيل ۾ فرمايو ته تون هاڻين جي لشڪر مٿان پٿر چڙهي رهيو هئين ان کي قرآن جي تفسير لکڻ وارن روايت پرستن منڊائون اڻ ڄاول قرار ڏيئي ڇڏيو جنهن سان هنن مترجمن ۽ مفسرن قرآن کي ئي ڪوڙو بنائي ڇڏيو. وري آيت نمبر (14-37) منجهان اسماعيل جي عمر نه فقط جواني واري پر شادي ڪرڻ ۽ اولاد وارو ٿيڻ جي به ڳالهه مڪي موڪلڻ کان اڳ ئي ثابت ٿي وڃي ٿي جيڪا جناب ابراهيم عليه السلام جي ان لاءِ دعا منجهان اها حقيقت ثابت ٿئي ٿي، اها هن طرح ته جناب ابراهيم عليه السلام پنهنجي پٽ اسماعيل عليه السلام کي مڪي ۾ سڪونت پذير ڪرڻ کانپوءِ چوي ٿو ته رَبَّنَا إِنِّي أَسْكَنْتُ مِنْ دُونِ بَوَادِئِ غَيْرِ ذِي زُرْعَةٍ عِنْدَ بَيْتِكَ الْخَرَمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِّنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ (14-37) يعني اي منهنجا رب مون رهايو آهي پنهنجي اولاد منجهان (ڪجهه فردن کي) غير آباد واديءَ ۾ تنهنجي محترم گهر وٽ هن لاءِ ته اهي قائم ڪن (علم وحي ذريعي ڏنل) نظام کي پوءِ ماڻهن جي دلين کي انهن جي طرف موڙجانءِ ۽ ميون منجهان ڪين رزق ڏجانءِ تا ته اهي منهنجي اولاد وارا تنهنجي ڏنل رزق کي ضرور تمندن لاءِ کولي رکن (14-37) محترم پڙهندڙ ڀائرو! مون جناب اسماعيل عليه السلام کي پنهنجي نبي ۽ بادشاهه



پيءُ ابراهيم (124-2) طرفان علائقہ حجاز جي ڪئپيٽل پوائنٽ مڪي جو گورنر ۽ نائب ڪري مرڪليل لکيو آهي انهيءَ جو ثبوت آيت ڪريمه (22-41) منجهه آهي جنهن ۾ پٽري پٽ رب تعاليٰ فرمائي ٿو ته جن کي اسان ڌرتيءَ تي اقتدار ۽ حاڪميت ڏيندا آهيون اهي اتي اقامه صلوة جو منصب سنڀاليندا آهن ته هتي هن آيت ڪريمه (14-37) ۾ جناب ابراهيم عليه السلام جناب اسماعيل عليه السلام ۽ ان جي اولاد لاءِ به ڪامياب اقامه صلوة جي قائم ڪرڻ لاءِ دعا گهري آهي جنهن ۾ غير آباد مڪي واري سرزمين کي آباد ڪري ان کي ميون وارن باغن جي زمين بنائڻ جو مطالبو به ڪيو آهي يعني اسماعيل گورنر بنجي ايگريڪلچرل سڌارا آڻي دعا جو جملو ليقيمو الصلوة اهو حڪومتي نظام قائم ڪرڻ جي قرآني اصطلاح آهي پيو جملو لعنهم يشڪرون فياوض حڪمرانن جو شان آهي رهيو سوال ته قرآن حڪيم جي ترجمي ۽ تفسير لکڻ وارن ته اهڙي ڳالهه ڪانه لکي آهي سو انهن جي ترجمي ۾ خيانتن جي باري ۾ ته آئون گهڻو ڪجهه ٻڌائي سگهان ٿو پر هتي مختصر انهن مترجمن بابت به عرض ڪيان ٿو جنهن منجهان انهن جي ايمانداريءَ جي يا علميت جي ليول کي اوهان پاڻ پرکي ڏسندا ته انهن سورت الفيل (4-105) ۾ جيڪو رب پاڪ پنهنجي آخري رسول کي چيو آهي ته (مڪي ۾ ڪعبي ڏاهڻ لاءِ هاڻين جي لشڪر واري حملي آورن جي مقابلي ۾) اٺن تي سوار دستي سان دشمن مٿان اي محمد تون سنگ باري ڪري رهيو هئين، ايترن چئن لفظن کان پوءِ به علم حديث جي روشني ۾ تفسير ڪرڻ وارن لکيو آهي ته ابره بادشاهه جي هاڻين واري

لشڪر جي حملي واري واقعي کان ٽي چار هفتا پوءِ نبي سائين جاوا آهن پڙهندڙ غور فرمائين ته قرآن پاڪ جا صاف لفظ آهن ته جنگ ۾ تون (اي محمد) دشمن کي پٿر چٽي رهيو هئين. اهڙن ترجمي ۽ تفسير لکڻ وارن کي ڇاڇڙجي جيڪي لفظ ابل جو جمع، جمع منتهي الجموع آهي ابابيل، ابل جي معنيٰ اُن آهي پوءِ به ترجما ٺاهڻ وارا، ابابيل کي جهرڪيءَ جيترو پڪي ٺاهي ڇڏين ٿا پر روايت باز مترجمن جي هنر مطابق جيڪڏهن هو ابابيل جي معنيٰ جهرڪيءَ جيترو پڪي قرار ڏيئي ڇڏين ٿا تڏهن به قرآن حڪيم جو ايندڙ لفظ حجر انهيءَ جي اجازت نٿو ڏئي ڇو ته حجر گهٽ ۾ گهٽ صوف جيتري سائيز جو ٿيندو آهي جيڪو جهرڪيءَ جي چهنڊ ۾ اچي نه سگهندو آهي. سو آئون پڙهندڙن کي ترجمي ۽ تفسير لکندڙن جون ڇا ته ڳالهيون ٻڌايان. جڏهن ته قرآن حڪيم ۾ جناب رسول عليه السلام جن جي سورت الفيل جي حوالي سان نبوت ملڻ کان اڳي سنگ باريءَ ۾ نشان باز هٿ جو سڌو هجڻ کانسواءِ سورت انفال ۾ به الله فرمايو ته تون دشمن سان نه پيو لڙين پر آئون پيو لڙان ۽ تون تير نه پيو هئين آئون الله پيو تير هٿان (17-8) مطلب ته جناب رسول جو نبوت ملڻ کان پوءِ به اڳي وانگر جنگجو ۽ تير انداز هجڻ ثابت آهي. هاڻ صرف تفسير لکندڙن جي خيانت واري هڪ ڳالهه پيش ڪري اصل موضوع طرف موٽان ٿو، جناب سليمان عليه السلام جن وٽ جڏهن جنگ ۾ شڪست کاڌل ملڪ سڀا حاضر ٿي پيش پوي ٿي ته سليمان عليه السلام جي تيار ڪرايل شيش محل وٽ پهچي محل جي ايوان کي ڏسي ٿي ته



هن ۾ ته چڱو خاصو پاڻي پيو وهي ٿو ۽ ٻئي پاسي سامهون ورائندي ۾ سليمان عليه السلام موجود هجي ٿو ته ملڪ سوچيو ته هتي ته پاڻيءَ کي جهڳي ويڻو پوندو سو ان اهو سمجهي سلوار جا پاڇا پنين کان به مٿي کنجيا ان تي سليمان عليه السلام چيس ته پاڻي مٿان شيشي جي جٽاوت آهي فڪر نه ڪر، بهرحال هن ڳالهه تي تفسير نعيم لکندڙ انهيءَ ايتري ڳالهه مٿان ڳالهوڙو گهڙي لکيو آهي ته ملڪ سبا بلقيس سان جناب سليمان عليه السلام کي شادي ڪرڻ جو شوق ٿيو سو ماڻهن ان کي ٻڌايو ته تون ان سان شادي ڇو ٿو ڪرين ان جي پنين تي ته وار ڄاول آهن پوءِ انهي خبر جي تحقيق لاءِ سليمان عليه السلام ملڪ کي گهراڻن کان اڳ ۾ مٿي ڄاڻايل شيش محل ٺهرايو ته جيئن هو ان جي پنين ظاهر ڪرڻ سبب انهن تي وارن هجڻ ۽ نه هجڻ جي تصديق ڪري سگهي، هاڻي پڙهندڙ ڀائر پاڻ ٻڌائن ته الله جي نبين جي باري ۾ اهڙيون ڳالهيون لکندڙ مفسرين قرآن کي ڇا چئجي؟ جناب رسول کي ان سوار فوجي دستي سان شريڪ ٿي قرآن حڪيم ان کي دشمنن مٿان پٿر وسائڻ وارو نشانہ باز قرار ڏئي ٿو ته حديثن جي حوالي سان قرآن جو تفسير لکڻ وارا نبي سائين جن کي ان وقت تائين ڄاول ئي ڪونه ٿا مڃن ۽ اٿن واري فوجي دستي جي ڪيئي مڻ ٻاڏي وارن اٿن کي ترجما ڪرڻ وارا ڪاريون قوسڙي قسم جون جهرڪيون ٿا سڏين جن جو وزن اڌ چٽانگ مشڪل سان ٿئي، هنن مثالن منجهان منهنجو مقصد صرف ترجما ۽ تفسير لکڻ وارن روايت سازن جي الله جي نبين سان بغض ۽ نفرت کي پڙهندڙن اڳيان ظاهر ڪرڻو

آهي مون ذبح اسماعيل جي خواب جي ڳالهه ڪا هن ڪري ڪانه شروع ڪئي آهي جو اهو پٽ ڪهڻ ڪو حج جي ارڪانن منجهان ڪو رڪن هجي پر علم حديث ٺاهيندڙن جناب ابراهيم عليه السلام مٿان پنهنجي روايتن ۾ نهايت ڪوڙا ۽ واهيات قسم جا الزام هنيا آهن ته ان جڏهن پنهنجي پٽ اسماعيل کي ان جي رضامندي معلوم ڪرڻ کان پوءِ مني نالي ميدان ۾ ڪهڻ جو ارادو ڪيو ته ٽي ڀيرا ٿورن ٿورن وڪن جي فاصلي تي شيطان ابراهيم عليه السلام جي دل ۾ وسوسا وڌا ته جيڪر ته آئون پنهنجي پٽ کي نه ڪهان يا آئون پنهنجي پٽ کي نه ڪهان ته ڀلو وغيره وغيره پوءِ علم حديث جي اهڙن مفروضن تي حج جي موقعي تي مني نالي ميدان ۾ شيطان جي طرفان ابراهيم عليه السلام کي اهڙن وسوسن وجهڻ جا ڪوڙا الزام هڻڻ وري ان جا ماڳ مقرر ڪري انهن جا نالا جمرا ٺاهي اتي تصوراتي شيطان کي پٿريون هڻڻ اهو به غير عقلي عمل حج جي رڪنن منجهان ليکيو ويو آهي پر پهرين ڳالهه ته ابراهيم عليه السلام پنهنجي پٽ کي ذبح ڪرڻ جو جيڪو خواب ڏنو آهي اتي ذبح جي معنيٰ ڪاتي سان ڪهڻ به ته ناهي بلڪ مشقتن واري علائقي وادي غير ذي زرع شهر مڪي جي سوڪهڙي واري علائقي ۾ رهڻ ۽ بحیثیت گورنر جي هڪ ڪامياب ايڊمنسٽريٽر بنجي ان کي آباد ڪرڻ جي جيڪا ڳالهه آيت (14-37) مان ثابت ٿئي ٿي اها مراد آهي تصريف آيات جي حوالن سان. ٻي ڳالهه ته پيءُ ۽ پٽ جي وچ ۾ ان خواب جي ڳالهه ٻولهه ۽ پٽ جو رضامندي مڪي شهر جي ڀر ۾ واقع ميدان مني ۾ ڪونه ٿيو آهي جو اتي



شيطاني وسوسن جو ڪوڙ ناهي فرضي شيطان کي اتي پٿريون هڻڻ جي هڪ بيهوده رسم ناهي وئي آهي. ٽين ڳالهه ته شيطان انسان جي سرڪش جذبن جو نالو آهي شيطان کي انسان کان ڪو علحده وجود ۽ پرسنلتي ناهي ان دعويٰ جي ثبوت لاءِ پڙهي ڏسندا سورت الجن جي آيت نمبر (6) ۽ سورت الانعام جي آيت نمبر 128 ۽ آيت نمبر 112 ۽ سورت الكهف جي آيت نمبر 50 ۽ سورت الرحمان جي آيت نمبر 33 هنن آيتن ۾ جڏهن شيطان انسان جي هڪ ڪواليتي ۽ داخلي سرڪش جذبن ۽ سوچن جو نالو ٿيو ته ڪنهن به پوائنٽ کي ننڍو شيطان وڏو شيطان وڇولو شيطان جدا جدا شخصيت قرار ڏيئي ان نشان کي جمرات سڏي ان کي پٿريون چٽڻ اها نهايت ئي واهيات قسم جي سوچ آهي جنهن جي قرآن حڪيم منجهان ڪا به تائيد ڪانه ٿي ملي سو جيڪڏهن توها شيطان جا پڪا دشمن آهيو ته اوهان پنهنجو پاڻ کي پٿر چٽيو چوڻون ته ابراهيم عليه السلام خواب ڏسي ٿو ملڪ شام ۾ اتي ساڻس گڏ رهڻ واري پٽ سان خواب جي حڪم تي عمل ڪرڻ جو گڏيل رضامنڊو به ٿئي ٿو ملڪ شام ۾ (37-102) پوءِ به فرضي شيطان جي وسوسن جي رام ڪهاڻي مطابق شهر مڪي جي ٻاهران اسماعيل کي ڪهي ٿو مني جي ميدان ۾ اهو رمي الجمار نالي شيطان کي پٿريون هڻڻ جو عمل قرآن جي معنائن ۽ تفسيرن ۾ خيانت جي بنيادن تي گهڙيل ثابت ٿئي ٿو ۽ آيت ڪريمه فَلَمَّا أَسْلَمَا وَتَلَّهُ لِلْجَبِينِ (37-103) جي معنيٰ پيشاني ۾ اونڌو لپٽائڻ سراسر غلط آهي لفظ تلا جي معنيٰ قرآن پاڻ ڏسي آهي پويان پويان ٿي هلڻ ثبوت لاءِ پڙهي ڏسندا

سورت والشمس جي آيت وَالشَّمْسُ وَضُحَاهَا وَالْقُرْآنُ أَتْلَاهَا يعني سج جي روشن ٿيڻ کانپوءِ چنڊ انجي پويان پويان هلي ٿو. (2-91) عربي ٻوليءَ جي لفظ جبين جي معنيٰ پيشاني کي سندس اڳين لفظن اسلما ۽ تله سان ملائڻ کان پوءِ معنيٰ ٿيندي ته پيءُ ۽ پٽ جڏهن خواب واري الله جي حڪم کي مڃي ورتو ته ابراهيم پنهنجي پٽ اسماعيل کي اطاعت جي علامت پيشاني جهڪائڻ مطابق پنهنجي خواب واري حڪم جي بجا آوري ۽ تعميل لاءِ تيار ڏٺو ته ان کي گورنر بڻائي شهر مڪي طرف روانو ڪري ڇڏيائين پوءِ انهي تعميل ارشاد تي رب پاڪ ابراهيم عليه السلام کي فرمايو ته قَدْ صَدَّقْتَ الرُّؤْيَا (37-105) اي ابراهيم بيشڪ تو خواب سچو ڪري ڏيکاريو.

محترم پڙهندڙ ڀائرو! حج جي رسمن جي حوالي سان قرباني جي رواج تي غور ڪيو ته قرآن حڪيم فيصلن جي موقعي تي وڙهيل ڌرين کي اتي رهڻ واري عرصي ۾ ۽ پاڻ ۾ ٺهڻ کان پوءِ دعوتون ۽ طعام لاءِ ڪم ايندڙ گوشت وارن جانورن کي هڏيو سڏيو آهي ۽ هاڻي هن دور ۾ شهر مڪي ۾ اهو فيصلن وارو بين الاقوامي ڪورٽ وارو حج ڪونه ٿو ٿئي حج جي عدالتي ليول جا بين الاقوامي حڪمران شهر مڪي ملڪ حجاز ۾ ڪونه ٿا رهن نه ڪي وري وڙهيل ڌرين جا اتي ناهن ۽ فيصلا ٿين ٿا پوءِ اهي دعوتون ڇا جيون ۽ دعوتن جي طعام لاءِ گوشت وارا جانور ڇا جا، مسلم امت پنهنجو حج وڃائي هاڻي امت جي ماڻهن کي رسمن ذريعي بلين ٽرلين ڊالرن جا جانور شهر مڪي سميت سڄي دنيا ۾ ڪهرائي چوپاين جانورن جي ڪساد بازاری پيا ڪن آئون هن سڄي



رب پاڪ انسان ذات جي هدايت لاءِ هڪڙو ئي ڪتاب قرآن حڪيم نازل ڪيو آهي. دنيا جا غير مسلم ماڻهو به اسلام جي نصاب تعليم جو ڪتاب صرف اڪيلي قرآن کي قبول ڪن ٿا.

**قرآن شريف انسانيت جي پلائي لاءِ رهنما ڪتاب آهي.**  
**ٻڌمت مذهب جي روحاني پيشوا دلائي لاما حضرت محمد عليه السلام جي شخصيت کي بهترين قرار ڏنو.**

ٻڌمت جي روحاني پيشوا دلائي لاما چيو آهي ته حضرت محمد مصطفيٰ عليه السلام جي ڏسيل وات تي هلي ڪري چوٽڪارو حاصل ڪري سگهجي ٿو. پارتي شهر ميسور ۾ هزارين پيروڪارن کي خطاب ڪندي دلائي لاما حضرت محمد عليه السلام جي شخصيت کي بهترين قرار ڏيندي چيو ته دنيا مان دهشتگردي جي خاتمي لاءِ پيغمبر اسلام جي ٻڌايل رستي تي هلڻو پوندو هن چيو ته حضرت محمد عليه السلام جي تعليمات ئي چوٽڪارو حاصل ڪرڻ جو واحد ذريعو آهي. قرآن شريف انسانيت جي پلائي لاءِ بهترين رهنما ڪتاب آهي. دنيا مان انتها پسندي جي خاتمي لاءِ پيغمبر اسلام جي تعليمات کي مشعل راهه بڻائڻو پوندو دلائي لاما وڌيڪ چيو ته حضرت محمد عليه السلام جي زندگي مبارڪ انسانن لاءِ مشعل راهه آهي. (روزنام اخبار ڪوشش جي شڪريه سان).

پاپ ۽ اقتصادي ۽ معاشي جرم جو ذميوار مسلم امت جي سياسي قيادت ۽ مخالف قرآن مذهبي پيشوائيت کي قرار ڏيان ٿو. مسلمانن جيڪڏهن قرآن جي صحيح ڄاڻ حاصل ڪئي ۽ سندن لاءِ وري پراڻو دور آيو جنهن سان هو سڄي دنيا جا حڪمران بنجي ۽ اقوام متحده واري عدالت کي پنهنجي پاور هيٺ مڪي ۾ موٽائي سگهيا ته پوءِ به اتي قرآن واري حج اڪبر تي پراڻين رسمن وارين اڻڄاتلن بلڪ هدين وارن جانورن ڪهڻ بدران مخالفن سان صلح جي خوشيءَ ۾ دعوتن دوران جيڪي طعام تيار ڪرايا ويندا ۽ ان جا جيڪي بل پريا ويندا اهي ئي انهن جا هديا قرار ڏنا ويندا. جيڪي هوٽلن ۽ ڪيٽرنگ ڪمپنين کان تيار ڪرايل هوندا پوءِ اهڙي صورت ۾ قرباني نالي وارن ڍورن جي ايتري حدتائين قتل عام جي ضرورت ئي نه پوندي.



## چور ته گهر ۾ ويٺا آهن ٻاهر پيرا چوٽا ڳوليو؟

بدنام زمانه ڪتاب ”رنگيلا رسول“ ۽ ”سٽينڪ ورسز“ ڪافي عرصي کان انٽرنيٽ تي اچي چڪا آهن، دوستن نيٽ تان پرنٽ ڪڍي مونکي اهي پڙهڻ لاءِ ڏنا هئا جن ۾ جناب رسول عليه السلام جي شان ۾ گستاخين ۽ گارين جون جيڪي به انهن ۾ ڳالهيون هيون انهن جا ڪتاب ”رنگيلا رسول“ ۾ ته باقائده بخاري ۽ مسلم حديث جي ڪتابن جا حوالا لکيل هئا ته هيءَ حديث بخاريءَ جي آهي هيءَ مسلم جي. جن حديثن ۾ نبي سائين جن کي يارهن زالون پرڻايون اٿن. اهڙي طرح سٽينڪ ورسز ڪتاب جي ڳالهين ۾ حوالا لکيل ته ڪونه هئا پر آئون پڙهڻ دوران ڄاڻندو ويس پئي ته هيءَ ڪتاب بخاريءَ ۾ حديث موجود آهي ۽ هي ڪتاب مسلم وغيره جي حديث آهي عجب ڳالهه آهي جو مذهبي پيشوائن نبي سائين جي شان ۾ اهڙين حديثن جي ڪتاب نالي رنگيلا رسول لکڻ ڪري ان جي پبلشر راجپال کي واجب القتل قرار ڏيئي قتل ڪرايو سلمان رشديءَ جي خلاف مسلمانن جلوس ڪڍيا پتلا ساڙيا ۽ امام خميني قتل جي فتوىٰ به ڏني ۽ قاتلن کي لنڊن موڪلي اتي رشدي کي قتل ڪرڻ جو حڪم به ڏنو آئون حيران آهيان ته گستاخين ۽ گارين وارن ڪتابن منجهان حديثون نقل ڪرڻ جيڪڏهن ڏوهه آهي ته اهڙن ڪتابن کي عربي مدرسن جي مذهبي نصاب تعليم ۾ شامل ڪري ادب سان پڙهڻ سبب آخرت جي نجات جو به عقيدو رکڻ اهو ڪيئن ثواب جو ڪم ٿي ويو؟ انهن حديثن جي عبارت ۽ متن ۾ گستاخين ۽ گارين وارو مواد مڪمل طرح سان موجود آهي حديثن گهڙيندڙ امان ڄاڻي پجهي پنهنجي پوءِ ايندڙ يهودين مجوسين ۽ عيسائين بلڪ مسلمانن کي به هٿ وٺي نبي سائين جن جو گستاخ بنائڻ جي سازش ڪئي آهي.